

I

(Riżoluzzjonijiet, rakkomandazzjonijiet u opinjonijiet)

RAKKOMANDAZZJONIJIET

BORD EWROPEW DWAR IR-RISKJU SISTEMIKU

RAKKOMANDAZZJONI TAL-BORD EWROPEW DWAR IR-RISKJU SISTEMIKU

tal-20 ta' Diċembru 2012

dwar il-fondi tas-suq tal-flus

(BERS/2012/1)

(2013/C 146/01)

IL-BORD ĠENERALI TAL-BORD EWROPEW DWAR IR-RISKJU SISTEMIKU,

Wara li kkunsidra r-Regolament (UE) Nru 1092/2010 tal-Parlament Ewropew u tal-Kunsill tal-24 ta' Novembru 2010 dwar is-sorveljanza makroprudenzjali fl-Unjoni Ewropea tas-sistema finanzjarja u li jstabbilixxi Bord Ewropew dwar ir-Riskju Sistemiku ⁽¹⁾, u b'mod partikolari l-Artikolu 3(2)(b), (d) u (f) u l-Artikoli 16 sa 18 tiegħu,

Wara li kkunsidra d-Deciżjoni BERS/2011/1 tal-Bord Ewropew dwar ir-Riskju Sistemiku tal-20 ta' Jannar 2011 li tadotta r-Regoli tal-Proċedura tal-Bank Ċentrali Ewropew ⁽²⁾, u b'mod partikolari l-Artikolu 15(3)(e) u l-Artikoli 18 sa 20 tiegħu,

Billi:

- (1) Il-fondi tas-suq tal-flus (MMFs – money market funds), filwaqt illi huma soġġetti għar-regolamentazzjoni tas-swieq tat-titoli, huma komponent ewlieni tas-settur tas-sistema bankarja parallela (*shadow banking*), partikolarment billi jwettqu trasformazzjoni tal-maturità u tal-likwidità, u jistgħu għalhekk jikkostitwixxu riskju sistemiku.
- (2) L-investituri jistgħu jqisu lill-MMFs, b'mod partikolari fondi b'valur tal-assi netti kostanti li jippruvaw iżommu valur nominali li ma jinbidilx, bhala alternattivi siguri għad-depożitu bankarji. Madankollu, l-MMFs m'għandhomx aċċess għal xibka ta' sigurtà pubblika, bhal ma huma l-finanzjament ta' bank ċentrali u l-assigurazzjoni tad-depożitu. Għalhekk hemm riskju ta' konfużjoni ma' depożiti bankarji li jibbenefikaw minn din ix-xibka ta' sigurtà.
- (3) Bhala regola, MMFs ma jibbenefikawx minn arrangamenti ta' appoġġ esplicitu u strett mill-kumpaniji li jisponsorjawhom, li spiss ikunu banek, għalkemm kien hemm

okkażjonijiet fejn il-kumpaniji li jisponsorjawhom sostnew attivament MMFs batuti *ex post* fuq bażi ta' diskrezzjoni.

- (4) Ir-riċerka ekonomika turi illi l-prestazzjoni u n-natura tal-MMFs tagħmilhom vulnerabbli għal azzjonijiet destabilizzanti min-naha tal-investituri, li jistgħu jinfirxu malajr fost il-fondi u jdghajfu l-likwidità u d-disponibbiltà ta' kreditu għal żmien qasir, b'mod partikolari għal banek. Ir-riskju ta' azzjoni min-naha tal-investitur jista' jkun oghla għal fondi b'valur tal-assi netti kostanti f'każijiet fejn hemm il-perċezzjoni illi huma jonqsu milli jissodisfaw l-aspettattivi tal-investitur ta' fidi bil-valur nominali.
- (5) Għalkemm l-MMFs ma kkawżawx il-kriżi finanzjarja tal-2007 sal-2008, il-prestazzjoni tagħhom matul it-taqbib finanzjarju issottolinja l-potenzjal li huma jistgħu jinfirxu jew anke jkabbri kriżi. L-esperjenza mill-kriżi tal-2007 sal-2008 wriet illi l-MMFs jistgħu jkunu suxxettibbli għal azzjonijiet min-naha tal-investitur u li jistgħu jkollhom bżonn l-appoġġ tal-kumpaniji li jisponsorjawhom, b'mod partikolari biex iżommu l-valur tal-assi netti kostanti tagħhom.
- (6) Riskji sistemici potenzjali li jirriżultaw minn MMFs għalhekk jirrigwardaw il-vantaġġ tal-*first mover* tal-investituri, li huwa relevanti speċifikament għal fondi b'valur tal-assi netti kostanti, in-natura implicita u ta' diskrezzjoni tal-appoġġ minn kumpaniji li jisponsorjawhom, u l-interkonnnettività għolja ta' MMFs mal-kumplement tas-sistema finanzjarja, b'mod partikolari l-banek u s-swieq tal-flus.
- (7) Wara evalwazzjoni tal-kawżi tal-kriżi finanzjarja reċenti, diversi regolaturi nazzjonali u organizzazzjonijiet internazzjonali esprimew il-htieġa ta' riformi strutturali għall-MMFs. Fis-27 ta' Ottubru 2011, il-Bord għall-Istabbiltà Finanzjarja (FSB) ippubblika sett ta' rakkomandazzjonijiet

⁽¹⁾ GU L 331, 15.12.2010, p. 1.

⁽²⁾ ĠU Ċ 58, 24.2.2011, p. 4.

inizzjali biex jissahhu s-sorveljanza u r-regolamentazzjoni tas-sistema bankarja parallela. B'mod partikolari l-FSB identifika bhala kwistjonijiet kruċjali li jridu jiġu indirizzati l-bidla obbligatorja għall-fondi b'valur tal-assi netti varjabbli, rekwiżiti tal-kapital u tal-likwidità għal fondi b'valur tal-assi netti kostanti, u metodi regolatorji oħra possibbli.

- (8) Wara talba minghand l-FSB, fid-9 ta' Ottubru 2012 l-Organizzazzjoni Internazzjonali tal-Kummissjonijiet tat-Titoli (IOSCO) harġet rakkomandazzjonijiet tal-politika intiżi biex inaqqsu s-suxxettibbiltà ta' MMFs għal azzjonijiet min-naħa tal-investituri. Filwaqt illi parti sostanzjali minn dawn ir-rakkomandazzjonijiet tal-IOSCO huma diġà indirizzati fl-livell ta' Unjoni Ewropea, għad baqa' xi lakuni.
- (9) Ir-regolaturi tal-US hadmu fuq ir-revizjoni tal-qafas għall-MMFs. B'mod partikolari, il-Kummissjoni għat-Titoli u l-Kambju (SEC) irreviediet ir-Regola 2a-7 tagħha. Barra minn dan, fit-13 ta' Novembru 2012, il-Kunsill għas-Sorveljanza tal-Istabbiltà Finanzjarja hareġ Proposti ta' Rakkomandazzjonijiet dwar ir-Riforma tal-Fond Mutwu tas-Suq tal-Flus għall-konsultazzjoni pubblika.
- (10) F'Mejju 2010, il-Kumitat tar-Regolaturi Ewropej tat-Titoli ppubblika linji gwida dwar definizzjoni komuni ta' "MMFs" fl-Ewropa sabiex jiġu stabbiliti standards komuni godda li jindirizzaw in-nuqqasijiet identifikati matul il-kriżi finanzjarja. B'mod partikolari, l-linji gwida jimponu standards stretti f'termini tal-kwalità u l-maturità tal-portafoll, il-ġestjoni tar-riskju u d-divulgazzjoni. Dawn il-linji gwida mhux vinkolanti huma indirizzati lil MMFs kemm tal-UCITS kif ukoll mhux tal-UCITS u ġew implimentati minn Stati Membri fil-livell nazzjonali.
- (11) Il-Kummissjoni Ewropea indikat l-intenzjoni tagħha li tiżviluppa miżuri legiżlattivi godda li jkun għoddu għall-Unjoni Ewropea fir-rigward tal-UCITS, billi tistharreġ b'mod partikolari l-htieġa għal regolamentazzjoni aktar dettaljata u armonizzata dwar l-MMFs⁽¹⁾.
- (12) Skont ir-Regolament (UE) Nru 1092/2010, il-Bord Ewropew għar-Riskju Sistemiku (BERS) jista' jindirizza rakkomandazzjonijiet lill-Kummissjoni wkoll fir-rigward tal-legiżlazzjoni rilevanti tal-Unjoni. Dawn ir-rakkomandazzjonijiet għandhom l-għan li jipprovdu gwida f'dan ir-rigward lill-Kummissjoni Ewropea, kif ukoll lill-AETS fl-irwol ta' konsulenza u regolatorju tagħha.
- (13) Filwaqt li l-azzjonijiet min-naħa tal-investituri jistgħu jsejtnu bit-tipi kollha ta' fondi li jipprovdu diskrepanza fil-maturità jew fil-likwidità, il-fondi b'valur tal-assi netti

kostanti għandhom karatteristiċi li jissuġġerixxu li investitur jista' jfittex il-vantaġġ ta' *first-mover* f'perjodi ta' stress fis-suq finanzjarju. Konverżjoni għal fondi b'valur tal-assi netti varjabbli tista' tnaqqas l-inċentiv għal azzjoni min-naħa tal-azzjonist meta fond ikun garrab telf żgħir u tista' tkompli żżid it-trasparenza tal-prezzijiet.. Tista' tgħin ukoll biex tindirizza r-riskji sistemici assoċjati mal-interkonnnettività ta' MMFs ma' kumpaniji li jisponsorjawhom u biex tnaqqas il-htieġa għal u l-importanza tas-sostenn tal-isponsors.

- (14) Użu ġenerali minn MMFs ta' kontabbiltà bil-valur ġust u, f'ċirkostanzi limiti biss, l-użu ta' kontabbiltà bl-ispiza amortizzata, ser jipprovdi t-trasparenza fil-prezzijiet lil investituri, itejjeb il-komprensjoni tal-investituri tar-riskji inerenti għal dawn l-MMFs, u jiċċara d-differenza bejn l-MMFs u d-depożiti bankarji.
- (15) L-assi likwidi jgħinu lill-MMFs ihallsu lil azzjonisti li jkun jridu jifdu flushom u jimpedixxu *fire-sales* ta' assi b'telf filwaqt li jimpedixxu wkoll l-effetti ta' kontagju għal fondi oħra li jkollhom titoli simili. Bl-istess mod, ammonti minimi espliciti ta' assi likwidi ta' kuljum u ta' kull ġimgħa jiżguraw illi MMFs ikunu jistgħu jilgħu talbiet ta' fidi li jistgħu jkun kbar min-naħa tal-investituri u jegħlbu l-perjodi ta' volatilità fis-swieq. Ghodod effettivi biex jiġu indirizzati r-restrizzjonijiet tal-likwidità, bħal ma huma s-sospensjonijiet temporanji tal-fidi, ser jgħinu lill-MMFs biex jaffaċċjaw perijodi ta' stress.
- (16) Divulgazzjoni pubblika addizzjonali dwar karatteristiċi importanti bħal ma huma n-nuqqas ta' garanzija tal-kapital, l-appoġġ minn kumpaniji li jisponsorjawhom u l-prattiki tal-valutazzjoni ser tiżgura illi l-investituri jkun jafu eżatt bir-riskji ezistenti.
- (17) Bis-saħħa ta' tagħrif aktar dettaljat l-awtoritajiet ikunu jistgħu jifhmu aħjar l-iżviluppi fl-industrija tal-MMF u jidentifikaw is-sorsi tar-riskji. Għaldaqstant, ir-rapportar regolari minn MMFs għandu jtejjeb aktar, b'mod partikolari fir-rigward tal-kompożizzjoni tal-assi u l-obbligazzjonijiet, l-użu ta' kontabbiltà bl-ispiza amortizzata u l-appoġġ tal-isponsors. L-awtorità superviżorja nazzjonali kompetenti għandha taqşam l-informazzjoni rilevanti ma' awtoritajiet rilevanti oħrajn nazzjonali u Ewropej.
- (18) Skont il-premessa 29 tar-Regolament (UE) Nru 1092/2010, l-osservazzjonijiet tal-partijiet interessati rilevanti fis-settur privat ġew ikkunsidrati għat-thejġija ta' din ir-Rakkomandazzjoni.
- (19) Din ir-Rakkomandazzjoni hija minghajr hsara għall-mandati ta' politika monetarja tal-banek ċentrali fl-Unjoni.

⁽¹⁾ Konsultazzjoni dwar ir-Regoli tal-Prodott, il-Ġestjoni tal-Likwidità, id-Depożitarju, il-Fondi tas-Swieq tal-Flus, l-Investimenti fuq Żmien Twil, 26 ta' Lulju 2012.

(20) Ir-rakkomandazzjonijiet tal-BERS huma ppubblikati wara li l-Kunsill tal-Unjoni Ewropea jkun gie informat bl-intenzjoni tal-Bord Ġenerali li jagħmel dan u wara li l-Kunsill ikun inghata opportunità biex jirreagixxi,

ADOTTA DIN IR-RAKKOMANDEZZJONI:

TAQSIMA 1

RAKKOMANDEZZJONIJET

Rakkomandazzjoni A – Bidla obligatorja għall-valur tal-assi netti varjabbli

Il-Kummissjoni hija rakkomandata tiżgura li l-leġiżlazzjoni rilevanti tal-Unjoni:

1. titlob li l-fondi tas-suq tal-flus(MMFs) ikollhom valur tal-assi netti varjabbli;
2. titlob li l-MMFs jagħmlu użu ġenerali minn valutazzjoni ġusta u li jillimitaw l-użu tal-kontabbiltà bl-ispiza amortizzata għal għadd limitat ta' ċirkostanzi definiti minn qabel.

Rakkomandazzjoni B – Rekwiżiti ta' likwidità

Il-Kummissjoni hija rakkomandata tiżgura li l-leġiżlazzjoni rilevanti tal-Unjoni:

1. tikkomplimenta r-rekwiżiti ta' likwidità eżistenti għall-MMFs billi jiġu imposti ammonti minimi espliciti ta' assi likwidi ta' kuljum u ta' kull ġimgħa li l-MMFs għandhom ikollhom;
2. issahhah ir-responsabbiltà tal-manijers tal-fondi fir-rigward tal-monitoraġġ tar-riskju tal-likwidità;
3. tiżgura li l-awtoritajiet superviżorji nazzjonali u l-manijers tal-fondi jkollhom għal-lest għodod effettivi, pereżempju sospensjonijiet temporanji tal-fidi, biex jiġu indirizzati n-nuqqasijiet fil-likwidità fi żminijiet ta' stress li jirriżultaw kemm minn żviluppi speċifiċi għall-fondi kif ukoll minn żviluppi mifruxin mas-suq kollu.

Rakkomandazzjoni C – Divulgazzjoni pubblika

Il-Kummissjoni hija rakkomandata tiżgura li l-leġiżlazzjoni rilevanti tal-Unjoni:

1. titlob id-divulgazzjoni speċifika min-naha tal-MMFs, anke fil-materjal ta' kummerċjalizzazzjoni, li tiġbed l-attenzjoni tal-investituri għan-nuqqas ta' garanzija ta' kapital u l-possibbiltà ta' telf ta' kapital;
2. titlob li l-MMFs jirreferu fid-divulgazzjoni pubblika tagħhom għall-appoġġ, il-kapaċità ta' appoġġ jew il-harsien li jista' jkun hemm min-naha tal-isponsors fil-każ biss li dan l-appoġġ jew harsien ikun impenn sod min-naha tal-isponsor, f'liema każ għandu jiġi rikonoxxut fil-kontijiet u r-rekwiżiti prudenżjali ta' dak l-isponsor;

3. titlob lill-MMFs biex jiżvelaw il-prattiki tagħhom ta' valutazzjoni, b'mod partikolari dwar l-użu tal-kontabbiltà bl-ispiza amortizzata, kif ukoll li jagħtu tagħrif xieraq lill-investituri fir-rigward tal-proċeduri ta' fidi applikabbli fi żminijiet ta' stress.

Rakkomandazzjoni D – Rappurtar u qsim tal-informazzjoni

1. Il-Kummissjoni hija rakkomandata tiżgura li l-leġiżlazzjoni rilevanti tal-Unjoni:

- (a) titlob li kull każ ta' appoġġ minn sponsor li jista' jhalli impatt fuq il-prezz tal-MMF għandu jiġi rappurtat mill-MMF jew mill-manijer tiegħu, u mill-isponsor, lill-awtorità superviżorja nazzjonali kompetenti, flimkien ma' deskrizzjoni shiha tan-natura u d-daqs ta' dan is-appoġġ;
- (b) ittejjeb ir-rappurtar regolari mill-MMFs;
- (c) tiżgura li l-awtoritajiet superviżorji nazzjonali kompetenti, fejn ikun il-każ, jaqsmu l-informazzjoni msemmija f'punti (a) u (b) ma' awtoritajiet superviżorji nazzjonali oħrajn fi hdan l-istess Stat Membru, jew minn Stati Membri oħra, mal-Awtoritajiet Superviżorji Ewropej, mal-membri tas-Sistema Ewropea tal-Banek Ċentrali u mal-BERS.

2. Il-Kummissjoni hija rakkomandata thegġeg l-iżvilupp tar-rappurtar armonizzat u ta' sett armonizzat ta' dejta kif imsemmi fil-paragrafu 1(b), u l-organizzazzjoni tal-qsim ta' informazzjoni msemmi fil-paragrafu 1(c).

TAQSIMA 2

IMPLIMENTAZZJONI

1. Interpretazzjoni

1. Għall-finijiet ta' din ir-Rakkomandazzjoni, japplikaw id-definizzjonijiet li ġejjin:

- (a) 'istituzzjoni ta' kreditu' tfisser istituzzjoni ta' kreditu kif definita fl-Artikolu 4(1) tad-Direttiva 2006/48/KE tal-Parlament Ewropej u tal-Kunsill tal-14 ta' Ġunju 2006 dwar il-bidu u l-eżerċizzju tan-negozju tal-istituzzjonijiet ta' kreditu⁽¹⁾;
- (b) 'awtorità superviżorja nazzjonali' tfisser awtorità superviżorja jew kompetenti kif speċifikat fl-Artikolu 1(3)(f) tar-Regolament (UE) Nru 1092/2010.
- (c) 'fondi tas-suq tal-flus' tfisser impriži ta' investment kollettiv tal-Unjoni regolati u superviżjonati li l-oġġettiv primarju tagħhom huwa li jinżamm il-kapital tal-fond, filwaqt illi jinghata redditu skont ir-rati tas-suq tal-flus, billi jsir investment fi strumenti tas-suq tal-flus jew depożiti ma' istituzzjonijiet ta' kreditu.

⁽¹⁾ ĠU L 177, 30.6.2006, p. 1.

- (d) 'fond b'valur tal-assi netti varjabbli' tfisser fond tas suq tal-flus li ma jfittix li jzomm valur nominali li ma jinbidilx u li l-valur tal-assi netti għalhekk ivarja. L-assi tiegħu ġeneralment huma vvalutati fuq bażi ta' valur ġust.
- (e) 'fond bil-valur tal-assi netti kostanti' tfisser fond tas-suq tal-flusli jfittex li jzomm valur nominali li ma jinbidilx. L-assi tiegħu ġeneralment huma vvalutati fuq bażi ta' kost amortizzat.
- (f) 'kontabbiltà bil-kost amortizzat' tfisser metodu ta' kontabbiltà li jqis il-kost tal-akkwist tat-titolu u jaġġusta dan il-valur għall-amortizzazzjoni ta' premjums jew skonti sal-maturità.
2. L-Anness jiffirma parti integrali ta' dan ir-Regolament. F'każ ta' kunflitt bejn it-test ewlieni u l-Anness, jipprevali t-test ewlieni.

2. Kriterji għall-implimentazzjoni

1. Il-kriterji li ġejjin japplikaw għall-implimentazzjoni ta' din ir-Rakkomandazzjoni:
- (a) din ir-Rakkomandazzjoni tkopri l-MMFs kollha kif definiti;
- (b) għandu jiġi evitat l-arbitrage regolatorju;
- (c) tingħata l-kunsiderazzjoni dovuta lill-prinċipju ta' proporzjonalità fl-implimentazzjoni, filwaqt illi jitqies l-għan u l-kontenut ta' kull rakkomandazzjoni;
- (d) jiġu stipulati fl-Anness kriterji speċifiċi għall-implimentazzjoni ta' din ir-Rakkomandazzjoni.
2. Il-Kummissjoni hija mitluba tikkomunika lill-BERS u lill-Kunsill azzjonijiet meħuda bħala twegiba għal din ir-Rakkomandazzjoni, jew tiġġustifika n-nuqqas ta' azzjoni b'mod xieraq. Bħala minimu r-rapport għandu jkun fih:
- (a) tagħrif dwar is-sustanza u skeda taż-żmien indikattiva tal-azzjonijiet meħuda, inkluż azzjonijiet meħuda fil-konfront tal-Awtoritajiet Superviżorji Ewropej;
- (b) evalwazzjoni tal-funzjonament tal-azzjonijiet meħuda mill-perspettiva tal-għanijiet ta' din ir-Rakkomandazzjoni;

- (c) ġustifikazzjoni dettaljata ta' kull nuqqas ta' azzjoni jew devjazzjoni minn din ir-Rakkomandazzjoni, inkluż kull dewmien.

3. Skeda ta' żmien għas-segwitu

1. Il-Kummissjoni hija mitluba tibgħat rapport lill-BERS u lill-Kunsill dwar l-azzjonijiet meħuda bi twegiba għal dawn ir-rakkomandazzjonijiet, jew tiġġustifika kif jixraq nuqqas ta' azzjoni skont l-iskedi taż-żmien stipulati aktar 'l isfel.
- (a) sat-30 ta' Ġunju 2013, il-Kummissjoni hija mitluba tibgħat rapport interim lill-BERS li jkun fih l-ewwel evalwazzjoni tal-implimentazzjoni ta' dawn ir-rakkomandazzjonijiet;
- (b) sat-30 ta' Ġunju 2014, il-Kummissjoni hija mitluba tibgħat rapport finali dwar l-implimentazzjoni ta' dawn ir-rakkomandazzjonijiet lill-BERS u lill-Kunsilla.
2. Il-Bord Ġenerali jista' jestendi l-iskadenza fil-paragrafu 1 fejn huma meħtieġa inizjattivi leġiżlattivi biex ikun hemm konformità ma' waħda jew aktar mir-rakkomandazzjonijiet.

4. Monitoraġġ u evalwazzjoni

1. Is-Segretarjat tal-BERS:
- (a) jassisti lill-Kummissjoni, inkluż billi jipprovdi l-mudelli rilevanti u fejn meħtieġ jispjega l-modalitajiet u l-iskeda taż-żmien għas-segwitu;
- (b) jivverifika s-segwitu mill-Kummissjoni, inkluż billi jassistiha fuq talba tagħha, u jirrapporta dwar is-segwitu lill-Bord Ġenerali permezz tal-Kumitat ta' Tmexxija.
2. Il-Bord Ġenerali jevalwa l-azzjonijiet u l-ġustifikazzjonijiet irrapportati mill-Kummissjoni u, fejn xieraq, jiddeciedi jekk din ir-Rakkomandazzjoni gietx segwita u jekk id-destinatarju naqas milli jiġġustifika n-nuqqas ta' azzjoni tiegħu b'mod xieraq.

Magħmul fi Frankfurt am Main, l-20 ta' Diċembru 2012.

Il-President tal-BERS

Mario DRAGHI

ANNEX GHAR-RAKKOMANDEZZJONI TAL-BERS DWAR IL-FONDI TAS-SUQ TAL-FLUS

WERREJ

	Pàġna
LISTA TA' TAQSIRIET	6
SOMMARJU EŻEKUTTIV	7
DAHLA	8
I. INIZJATTIVI REGOLATORJI REĊENTI	8
I.1 Inizjattivi internazzjonali	8
I.2 Inizjattivi Ewropej	9
II. L-MMFS U L-ISTABBILTÀ FINANZJARJA	10
II.1 Vantaġġ tal-first-mover	10
II.2 Sostenn tal-isponsors	11
II.3 L-ambjent ekonomiku attwali	12
III. STRUTTURA TAL-INDUSTRIJA EWROPEA TAL-MMFS	12
III.1 Ambitu tal-istharrig ad hoc tal-BERS	12
III.2 Harsa ġenerali lejn l-assi tal-MMFS	14
III.3 Harsa ġenerali lejn l-investituri tal-MMFS	19
III.4 Koncentrazzjoni tal-industrija	21
III.5 Devjazzjoni tal-fondi CNAV mill-parità	22
IV. RAKKOMANDEZZJONIJET TAL-BERS	23
IV.1 Ambitu tar-Rakkomandazzjonijiet	23
IV.2 Rakkomandazzjoni A – Ċaqliqa obligatorja għall-valur tal-assi netti varjabbli	23
IV.2.1 Raġunament ekonomiku	23
IV.2.2 Evalwazzjoni	26
IV.3 Rakkomandazzjoni B – Rekwiziti tal-likwidità	30
IV.3.1 Raġunament ekonomiku	30
IV.3.2 Evalwazzjoni	33
IV.4 Rakkomandazzjoni C – Divulgazzjoni pubblika	34
IV.4.1 Raġunament ekonomiku	34
IV.4.2 Evalwazzjoni	34
IV.5 Rakkomandazzjoni D – Rappurtar u skambju tal-informazzjoni	35
IV.5.1 Raġunament ekonomiku	35
IV.5.2 Evalwazzjoni	35
IV.6 Segwitu	36
IV.6.1 Skeda taż-żmien	36
IV.6.2 Kriterji ta' konformità	36
IV.6.3 Komunikazzjoni dwar is-segwitu	37
REFERENZI	39

LISTA TA' TAQSIRIET

- ABS:** titoli koperti b'assi (*asset-backed securities*)
- AETS:** Awtorità Ewropea tat-Titoli u s-Swieq (ESMA)
- AIF:** fond tal-investment alternattiv (*alternative investment fund*)
- AIFM:** maniġer ta' fond tal-investment alternattiv (*alternative investment fund manager*)
- ASE:** Awtorità Supervizzorja Ewropea (ESA)
- AuM:** assi amministrati (*assets under management*)
- BĊE:** Bank Ċentrali Ewropew (ECB)
- BERS:** Bord Ewropew dwar ir-Riskju Sistemiku (ESRB)
- Bn:** biljun
- Bps:** punti bażi (*basis points*)
- BSI:** partita tal-karta tal-bilanċ (*balance sheet item*)
- CESR:** Kumitat tar-Regolaturi Ewropej tat-Titoli (*Committee of European Securities Regulators*)
- CIU:** impriża tal-investment kollettiv (*collective investment undertaking*)
- CNAV:** valur tal-assi netti kostanti (*constant net asset value*)
- CRA:** aġenzija tal-klassifikazzjoni tal-kreditu (*credit rating agency*)
- EUR:** euro
- FSB:** Bord għall-Istabbiltà Finanzjarja (*Financial Stability Board*)
- FSOC:** Kunsill għas-Sorveljanza tal-Istabbiltà Finanzjarja (*Financial Stability Oversight Council*)
- GBP:** Lira sterlina
- ICI:** Istitut tal-Kumpaniji tal-Investment (*Investment Company Institute*)
- ICPF:** korporazzjonijiet tal-assigurazzjoni u fondi tal-pensjoni (*insurance corporations and pension funds*)
- IMMFA:** Assoċjazzjoni tal-Fondi tas-Suq tal-Flus Istituzzjonali (*Institutional Money Market Funds Association*)
- IND:** individwi/familji
- IOSCO:** Organizzazzjoni Internazzjonali tal-Kummissjonijiet tat-Titoli (*International Organization of Securities Commissions*)
- MFI:** istituzzjoni finanzjarja monetarja (*monetary financial institution*)
- MMF:** fond tas-suq tal-flus (*money market fund*)
- Mn:** miljun
- n/a:** mhux disponibbli (*not available*)
- NAV:** valur tal-assi netti (*net asset value*)
- NFC:** korporazzjoni mhux finanzjarja (*non-financial corporation*)
- OFI:** istituzzjoni finanzjarja oħra (*other financial institution*)
- RoW:** bqija tad-dinja (*rest of the world*)
- SEBĊ:** Sistema Ewropea ta' Banek Ċentrali (ESCB)
- SEC:** Kummissjoni tat-Titoli u l-Kambju (*Securities and Exchange Commission*)
- ST-MMF:** fond tas-suq tal-flus għal żmien qasir (*short-term money market fund*)
- UCITS:** kumpaniji tal-investimenti kollettivi f'titoli trasferibbli (*undertakings for collective investments in transferable securities*)
- UE:** Unjoni Ewropea (EU)
- USD:** Dollaru Amerikan
- VNAV:** valur tal-assi netti varjabbli (*variable net asset value*)
- WAL:** ħajja medja ppeżata (*weighted average life*)
- WAM:** maturità medja ppeżata (*weighted average maturity*)
- ŽE:** zona tal-euro (EA)

SOMMARJU EŻEKUTTIV

Dan l-anness jipprovdi taghrif ġenerali għar-Rakkomandazzjonijiet tal-Bord Ewropew dwar ir-Riskju Sistemiku (BERS) li għandhom l-għan li jsostnu u jevalwaw l-implimentazzjoni fl-Ewropa tar-riformi tas-sistema bankarja parallela (*shadow banking*) tal-Bord għall-Istabbiltà Finanzjarja (FSB) fir-rigward tal-Fondi tas-Suq tal-Flus (MMFSs). L-MMFSs huma komponent ewlieni tas-sistur tas-sistema bankarja parallela. L-istess bħall-banek, huma jittrasformaw il-maturità u l-likwidità u jistgħu jitqiesu mill-investituri bħala alternattiva sigura għad-depożiti bankarji (speċjalment fil-każ tal-fondi b'valur tal-assi netti kostanti (CNAV) li jippruvaw iżommu valur nominali li ma jinbidilx). Madankollu, l-MMFSs, filwaqt li huma suġġetti għar-regolamentazzjoni tat-titoli m'humix suġġetti għar-rewżiti regolatorji bankarji u jistgħu, f'xi każijiet, ikunu partikolarment vulnerabbli għal azzjonijiet destabilizzanti min-naħa tal-investituri. Għalhekk l-MMFSs jistgħu jkunu sors ta' riskju sistemiku sinifikanti. Riskju ieħor marbut mal-MMFS huwa s-sostenn impliċitu u diskrezzjonali tal-isponsors; il-probabbiltà ta' sostenn tista' tkun ikbar għall-fondi CNAV.

Diġà ttiehdu diversi inizjattivi regolatorji internazzjonali u Ewropej (bħar-Rakkomandazzjonijiet tal-Organizzazzjoni Internazzjonali tal-Kummissjonijiet tat-Titoli (IOSCO) ta' Ottubru 2012 u l-linji gwida tal-Kumitat tar-Regolaturi Ewropej tat-Titoli/l-Awtorità Ewropea tat-Titoli u s-Swieq (CESR/AETS) ta' Mejju 2010) biex jiġu indirizzati r-riskji marbuta mal-MMFSs. Barra minn dan, l-FSB huwa mistenni jroġi ir-rakkomandazzjonijiet finali tiegħu dwar ix-xogħol kollu tas-sistema bankarja parallela f'Settembru 2013. Fl-Istati Uniti, il-qafas regolatorju tal-MMFS jista' jkompli jevolvi wara li haġġu r-rakkomandazzjonijiet proposti mill-Kunsill għas-Sorveljanza tal-Istabbiltà Finanzjarja (FSOC) għall-konsultazzjoni pubblika f'Novembru 2012. Fl-Ewropa, il-Kummissjoni Ewropea hija mistennija toħroġ il-proposta legiżlattiva tagħha għar-riforma tal-qafas għall-kumpanji tal-investimenti kollettivi f'titoli trasferibbli (UCITS) u l-MMFS fl-ewwel trimestru tal-2013. Ir-Rakkomandazzjonijiet tal-BERS u l-anness li jakkompanjahom huma mistennija jipprovdu taghrif għax-xogħol tal-Kummissjoni f'dan il-qasam importanti.

Karatteristiċi tal-industrija Ewropea tal-MMFS

Sabiex jiġi evalwat l-impatt li jista' jkollhom ir-Rakkomandazzjonijiet tal-BERS, sar profil iddettaljat tal-industrija Ewropea tal-MMFS ibbażat, fost l-oħrajn, fuq il-ġbir ta' dejta *ad hoc*. Fl-Ewropa l-MMFS jamministraw madwar EUR 1 triljun f'assi, u tliet pajjiżi (Franza, l-Irlanda u l-Lussemburgu) jirrappreżentaw proporzjon aggregat ta' 95 % tal-assi totali tal-MMFS. L-investituri fl-MMFS Franciżi huma essenzjalment lokali filwaqt li l-investituri fil-fondi Irlandiżi u Lussemburgiżi fil-biċċa l-kbira mhumiex residenti. Il-parti l-kbira tal-MMFS fl-Ewropa huma awtorizzati joperaw fil-qafas regolatorju tal-UCITS. Il-hames gruppi ta' quddiem li jamministraw l-MMFS fl-Ewropa jirrappreżentaw 40 % tal-industrija totali u erbgha minn dawn il-hamsa għandhom x'jaqsmu mal-banek.

L-MMFSs għandhom sehem importanti fis-swieq tal-flus u huwa kkalkulat li għandhom madwar 25 % tat-titoli tad-dejn għal żmien qasir mahruġin fiż-żona tal-euro. Madwar 75 % tal-iskoperturi tagħhom qegħdin fil-konfront ta' MFIs li fil-każ tal-Irlanda fil-biċċa l-kbira tagħhom mhumiex istituzzjonijiet tal-UE. Il-fondi Irlandiżi u Lussemburgiżi għandhom sehem kbir mill-assi tagħhom f'munita barranija, l-iktar fid-dollaru Amerikan (USD) u l-lira sterlina (GBP).

Fuq bażi aggregata, l-MMFSs Ewropej jaqdu l-iktar lill-investituri istituzzjonali għalkemm f'xi pajjiżi huma tipikament prodott bl-immut. L-MFIs nnifishom huma investituri importanti fl-MMFSs billi jghoddu għal iktar minn 30 % tal-baži tal-investituri totali u juru preferenza għall-fondi CNAV. Hemm bażi importanti ta' investituri li mhumiex fl-Unjoni Ewropea (UE) għall-MMFS Ewropej, partikolarment għall-fondi CNAV Irlandiżi. L-interkonnnettività tal-MMFS mal-bqija tas-sistema finanzjarja tkompli tiżdied permezz tar-relazzjoni mal-isponsors tagħhom li sikwit ikunu banek.

Ftit iktar minn 40 % tal-assi amministrati (AuM) tal-industrija huma investiti mill-fondi CNAV. Żewġ terzi tal-fondi CNAV Ewropej huma bbażati fl-Irlanda u terz fil-Lussemburgu. Bħala regola, dawn il-fondi huma ferm ikbar mill-fondi b'valur tal-assi netti varjabbli (VNAV), għandhom profil ta' riskju iktar konservattiv, maturità iqsar, livelli ta' likwidità ogħla u bażi ikbar ta' investituri li mhumiex fl-UE. F'dak ir-rigward, għandu jiġi osservat li l-linji gwida CESR/AETS tal-2010 imponew standards fuq l-MMFS f'termini tal-assi eliġibbli u tal-kwalità u l-maturità tagħhom. Skont ir-riżultati tal-ġbir tad-dejta tal-BERS, madwar 27 % tal-fondi CNAV fl-istharrig kellhom devjazzjonijiet bejn il-valur nominali tagħhom u l-valur tas-suq tal-assi tagħhom ta' iktar minn 10 punti bażi (bps) fil-perjodu bejn l-2007 u l-2012; fl-ebda każ il-fond li wiegħeb ma bagħat evidenza dwar is-sostenn ta' sponsors.

Ir-Rakkomandazzjonijiet tal-BERS

Ir-Rakkomandazzjonijiet tal-BERS huma simili għar-Rakkomandazzjonijiet tal-IOSCO ppubblikati f'Ottubru 2012. Fl-ambitu tal-indirizzar tar-riskju sistemiku, l-għan ewlieni tax-xogħol tal-IOSCO huwa li tonqos is-suxxettibbiltà tal-MMFS għar-riskju tal-azzjonijiet tal-investituri. Bis-saħħa, fost l-oħrajn, tar-riżultati ta' eżercizzju speċifiku tal-ġbir ta' dejta, ir-Rakkomandazzjonijiet tal-BERS huma supplimentati b'analizi kwantitattiva u kwalitattiva sabiex jinftiehem jekk bidla fil-mudelli tan-negozju wara r-riformi ġġibx magħha tnaqqis serju fl-għadd ta' MMFS, partikolarment fi żmien meta diġà jinsabu milquta b'mod negattiv mill-ambjent ta' rati tal-imghax baxxi. Ir-rakkomandazzjonijiet ikopru l-erba' oqsma speċifiċi li ġejjin.

Ċaqliqa obligatorja għall-VNAV: L-MMFS jehtigilhom ikollhom valur tal-assi netti varjabbli. B'dan il-mod, il-karatteristiċi tal-investment tagħhom jissahhu u l-karatteristiċi tagħhom simili għal depożiti fil-banek jonqsu. Dan ir-rekwiżit għandu jnaqqas l-inċentiv għal azzjonijiet min-naha tal-investituri, iżid it-trasparenza fil-prezzijiet u jnaqqas l-interkonnettività fis-sistema finanzjarja. L-MMFS se jintalbu jagħmlu użu ġenerali mill-valutazzjoni ġusta filwaqt li l-użu tal-kontabbiltà bil-kost amortizzat għandu jiġi limitat għal xi ċirkostanzi predefiniti.

Rekwiżiti tal-likwidità: Ir-rekwiżiti eżistenti tal-likwidità għandhom jittejjbu billi jiġu imposti ammonti minimi espliciti ta' assi likwidi ta' kuljum u ta' kull ġimgħa li l-MMFSs jehtigilhom ikollhom. Ir-responsabbiltà tal-manijers tal-fondi għall-monitoraġġ tar-riskju tal-likwidità għandha tissahha. Fl-aħħar, għandu jkun hemm għodod effettivi, pereżempju sospenzjonijiet temporanji tal-fidi, biex tingheleb l-iskarsezza fil-likwidità fi żminijiet ta' tensjoni li tirriżulta minn żviluppi li jolqtu kemm il-fondi kif ukoll is-suq kollu.

Divulgazzjoni pubblika: Il-materjal ta' kummerċjalizzazzjoni tal-MMFSs għandu jiġbed l-attenzjoni tal-investituri għannuqqas ta' garanzija tal-kapital u l-possibbiltà ta' telf tal-kapital. Kull informazzjoni pubblika li tagħti l-impressjoni ta' sostenn minn sponsor jew ta' kapaċità għal dan is-sostenn għandha tiġi projbita sakemm dan is-sostenn ma jkunx impenn sod, li f'dan il-każ għandu jiġi rikonxxut fil-kontijiet tal-sponsor u r-rekwiżiti prudenzjali. Fl-aħħar, il-materjal għandu jinkludi deskrizzjoni tal-prattika ta' valutazzjoni, partikolarment fir-rigward tal-użu tal-kontabbiltà bil-kost amortizzat u l-possibbiltà tas-sospensjoni tas-sottoskrizzjonijiet u l-fidi, anki fi żminijiet ta' tensjoni.

Rappurtar u skambju tal-informazzjoni: Kull każ ta' sostenn minn sponsor għandu jiġi rappurtat lill-awtoritajiet superviżorji nazzjonali responsabbli li għandhom jaqsmu din l-informazzjoni ma' awtoritajiet nazzjonali u Ewropej rilevanti oħra. Ir-rappurtar regolari tal-MMFSs għandu jkompli jittejjeb u jiġi armonizzat. Meta jkun rilevanti, l-awtoritajiet superviżorji nazzjonali kompetenti għandhom jaqsmu l-informazzjoni ma' awtoritajiet rilevanti oħra (lokali, barranin jew Ewropej).

DAHLA

L-għan tar-Rakkomandazzjonijiet tal-BERS u l-analizi supplimentari hija biex jiġu evalwati mill-perspettiva tal-istabbiltà finanzjarja r-Rakkomandazzjonijiet tal-IOSCO ta' Ottubru 2012 dwar il-fondi tas-suq tal-flus fir-rigward tal-impatt potenzjali tagħhom fuq l-industrija tal-MMFSMMFSS tal-UE. Sabiex jiġu provduti s-sostenn u r-rakkomandazzjonijiet għall-legalizzazzjoni tal-UE, dan l-anness jiffoka fuq il-kwistjonijiet tal-implimentazzjoni li huma l-iktar rilevanti għall-istabbiltà finanzjarja.

Kemm l-analizi kwantitattiva kif ukoll dik kwalitattiva f'dan l-anness jiġbdu tagħrif minn diversi sorsi ta' informazzjoni, fosthom ir-riċerka akkademika, xogħol li kien sar qabel mill-BERS dwar l-MMFSMMFSS, dejta tal-istatistika tal-BCE u stħarriġ speċifiku b'dejta *ad hoc* mahruġ mill-BERS biex tingabar iktar informazzjoni dettaljata b'żieda ma' dik disponibbli f'sors pubbliċi. Il-BERS organizza wkoll konferenza mal-partecipanti fis-suq biex jintalbu l-fehmiet tal-industrija.

Taqsim I tal-anness teżamina l-inizjattivi regolatorji internazzjonali u Ewropej reċenti li għandhom x'jaqsmu mal-MMFSMMFSS biex hekk jingħata l-isfond ġenerali tal-politika għar-Rakkomandazzjonijiet tal-BERS. **Taqsim II** tagħti deskrizzjoni qasira tas-sorsi tar-riskju sistemiku ġejjin mill-MMFSMMFSS li r-Rakkomandazzjonijiet jippruvaw jindirizzaw. Sabiex ir-Rakkomandazzjonijiet jiġu sostnuti analitikament, **Taqsim III** teżamina l-istruttura tas-suq tal-industrija tal-MMFS fl-Ewropa b'enfasi fuq daww l-elementi tas-suq li huma partikolarment rilevanti għar-riskju sistemiku. **Taqsim IV** hemm diskussjoni dwar ir-Rakkomandazzjonijiet speċifiċi tal-BERS u għal kull waħda jingħataw ir-raġunament ekonomiku u l-evalwazzjoni kif ukoll il-kriterji ta' konformità.

I. INIZJATTIVI REGOLATORJI REĊENTI

I.1 Inizjattivi internazzjonali

Wara l-evalwazzjoni tal-kawzi tal-kriżi finanzjarja reċenti, diversi regolaturi nazzjonali u organizzazzjonijiet internazzjonali esprimew il-hteġa ta' riformi strutturali għall-MMFS. Fis-Samit ta' Seoul ta' Novembru 2010 il-mexxejja tal-G20 talbu lill-**Bord għall-Istabbiltà Finanzjarja** (FSB) jiżviluppa rakkomandazzjonijiet biex jissahhu s-sorveljanza u r-regolamentazzjoni tas-sistema bankarja parallela. Fis-27 ta' Ottubru 2011 il-FSB ippubblika sett ta' rakkomandazzjonijiet inizjali li kienu ġew approvati mill-G20 fis-Samit ta' Cannes. B'mod partkolari, l-FSB irrakkomanda li l-qafas regolatorju tal-MMFS kellu jkompli jissahha. L-FSB identifika l-MMFS b'valur tal-assi netti kostanti (CNAV), li jfittxu li jzommu valur nominali li ma jinbidilx, bhala sors kruċjali ta' riskju potenzjali li jiġi indirizzat billi tithegġeġ/tintalab ċaqliqa għall-fondi b'valur tal-assi netti varjabbli (VNAV), bl-impożizzjoni ta' rekwiżiti tal-kapital u l-likwidità għall-MMFS CNAV, u/jew b'metodi oħra possibbli. L-FSB ta mandat lill-Organizzazzjoni Internazzjonali tal-Kummissjonijiet tat-Titoli (IOSCO) biex teżamina r-riformi regolatorji potenzjali li jimmitigaw is-suxxettibbiltà tal-MMFS għal azzjonijiet tal-investituri u riskji sistemici oħrajn, u tiżviluppa rakkomandazzjonijiet għal linji politiki.

Wara din it-talba, il-**IOSCO** harġet Rakkomandazzjonijiet dwar Politika għar-riforma tal-MMFS fid-9 ta' Ottubru 2012. Minbarra dawn ir-Rakkomandazzjonijiet, il-**IOSCO** osservat fi sqarrija għall-istampa li għalkemm il-biċċa l-kbira tal-Kummissarji tal-Kummissjoni tat-Titoli u l-Kambju (SEC) m'appoġġaw il-pubblikazzjoni tar-Rakkomandazzjonijiet tal-**IOSCO**, ma sarux oġġezzjonijiet ohra u l-bord tal-**IOSCO** approva r-rapport.

Fit-18 ta' Novembru 2012 il-FSB ippubblika għadd ta' dokumenti konsultattivi u wiehed minnhom kien jagħti ħarsa generali integrata lejn ir-rakkomandazzjonijiet għal politika dwar is-sistema bankarja parallela. F'dan ir-rapport, l-FSB approva r-Rakkomandazzjonijiet tal-**IOSCO** bħala qafas effettiv għat-tisħih tas-sahha generali tal-MMFS fir-rigward tar-riskji b'mod komprensiv. L-FSB approva wkoll ir-Rakkomandazzjoni li l-MMFS b'valur tal-assi netti (NAV) stabbli għandhom jinqalbu f'MMFS b'NAV fluttwanti (jew varjabbli) fejn dan jista' jsir. L-FSB indika wkoll li s-salvagwardji li jridu jidhlu biex jissahhu l-MMFS b'NAV stabbli mill-azzjonijiet tal-investituri meta din il-konverżjoni ma tkunx tista' ssir għandhom ikunu ekwivalenti funzjonalment fl-effett tagħhom għar-rekwiżiti tal-kapital, tal-likwidità u rekwiżiti prudenzjali ohra tal-banek li jħarsu d-depożiti tagħhom mill-azzjonijiet tal-investituri.

L-FSB habbar li se jhejji r-rakkomandazzjonijiet finali tiegħu dwar is-sistema bankarja parallela, fosthom rakkomandazzjonijiet dettaljati minn kull wiehed mill-hames gruppi ta' ħidma tiegħu (fosthom il-grupp tal-MMFS) sa Settembru 2013. Għalkemm il-grupp ta' ħidma dwar l-MMFS issa kważi temm xogħlu, gruppi ohra, partikolarment dak dwar l-interazzjonijiet tal-banek ma' entitajiet tas-sistema bankarja parallela kif ukoll dak dwar is-self ta' titoli u *repos*, jista' jkollhom implikazzjonijiet ukoll għar-riformi tal-MMFS.

Fl-Istati Uniti ċerti riformi dwar l-MMFS ġew adottati fl-2010. Dakinhar, is-SEC osservat li dawn ir-riformi servew bħala l-ewwel pass. F'Ottubru 2010, il-Grupp ta' Ħidma tal-President dwar is-Swieq Finanzjarji ħareġ rapport li ddeskriva sett ta' għazliet supplimentari ta' politika billi r-riformi tal-2010 ma jtqisux li wehidhom jistgħu jevitaw azzjoni min-naħa tal-investituri. Għalhekk is-SEC kienet impenjata fl-iżvilupp ta' riformi strutturali supplimentari. Madankollu, fit-22 ta' Awwissu 2012 il-President tas-SEC Mary Schapiro habbret li l-maġġoranza tal-Kummissarji tas-SEC ma kinux se jappoġġaw il-proposta tal-esperti tas-SEC għar-riforma tal-istruttura tal-MMFS.

Għalhekk fis-27 ta' Settembru 2012 is-Segretarju tat-Teżor Amerikan Timothy Geithner talab lill-Kunsill għas-Sorveljanza tal-Istabbiltà Finanzjarja (FSOC) jiehu azzjoni jekk is-SEC tonqos li taġmel dan. Fit-13 ta' Novembru 2012 l-FSOC ippubblikat ir-rakkomandazzjonijiet li proponiet dwar ir-riforma tal-MMFS għal konsultazzjoni pubblika. Dawn ir-rakkomandazzjonijiet jistabbilixxu tliet alternattivi li mhux bilfors jeskludu lil xulxin: (i) NAV fluttwanti, (ii) NAV stabbli b'bafer NAV u "bilanċ minimu friskju", u (iii) NAV stabbli b'bafer NAV u miżuri oħrajn. Meta nkiteb dan ir-rapport, il-konkluzjoni tal-konsultazzjoni pubblika ma kinitx magħrufa; mhuwiex ċar ukoll jekk is-SEC hijiex se taġixxi skont ir-rakkomandazzjonijiet tal-FSOC, speċjalment fid-dawl tad-diffikultajiet li ltaqgħet magħhom is-SEC fit-tentattivi inizjali tagħha li ssemew iktar 'il fuq.

I.2 Inizjattivi Ewropej

F'Mejju 2010 l-**Kumitat tar-Regolaturi Ewropej tat-Titoli** (CESR, il-predeċessur tal-Awtorità Ewropea tat-Titoli u s-Swieq, jew AETS) ippubblika linji gwida għall-holqien ta' definizzjoni armonizzata tat-terminu "MMFS" fl-Ewropa u għat-twaqqif ta' standards komuni godda li jindirizzaw in-nuqqasijiet identifikati matul il-kriżi finanzjarja. Il-linji gwida jstabbilixxu klassifikazzjoni li tohloq żewġ tipi ta' MMFS: "fondi tas-suq tal-flus għal żmien qasir" (ST-MMFS) u "fondi tas-suq tal-flus" (MMFS) u jimponu standards stretti f'termini tal-kwalità u l-maturità tal-portafoll, il-ġestjoni tar-riskju u d-divulgazzjoni. Il-linji gwida CESR/AETS dahlu fis-seħh f'Lulju 2011 b'perjodu tranzitorju ta' sitt xhur għall-fondi eżstenti, u japplikaw kemm għall-fondi UCITS kif ukoll għall-fondi mhux UCITS.

Il-linji gwida diġà jindirizzaw il-biċċa l-kbira tar-Rakkomandazzjonijiet tal-**IOSCO**. Perezempju, kif huwa rakkomandat mill-**IOSCO** (Rakkomandazzjonijiet 1 sa 3) il-linji gwida jipprovdu definizzjoni esplicita tal-MMFS, regoli stretti dwar it-tip ta' strumenti li fihom jistgħu jinvestu l-MMFS (fosthom il-projbizzjoni tal-iskopertura għall-ekwitajiet), limiti fuq il-maturità residwa tal-istrumenti kif ukoll limiti fuq it-terminu tal-maturità medja ppeżata (WAM) u l-hajja medja ppeżata (WAL) tal-portafoll. Fiz-żmien wara d-dhul fis-seħh tal-linji gwida, jiġifieri fl-aħhar xhur tal-2011, numru konsiderevoli ta' fondi li fil-bidu ġew kummerċjalizzati bħala MMFS ingħatalhom isem ġdid u tressqu f'kategoriji ohra ta' fondi.

Fir-rigward tar-rakkomandazzjonijiet tal-**IOSCO** dwar il-ġestjoni tal-likwidità (Rakkomandazzjonijiet 6 sa 8) il-qafas legali Ewropew eżstenti diġà huwa b'saħħtu. Għandhom isiru *stress tests* regolari dwar il-likwidità skont id-Direttiva 2010/43/UE dwar l-Imprizi ta' Investment Kollektiv f'Titoli Trasferibbli (UCITS) u d-Direttiva 2011/61/UE dwar il-Maniġers tal-Fondi ta' Investment Alternattiv (AIFM).

Fl-ahhar, għandu jiġi osservat li l-qafas tal-UCITS diġà jindirizza l-kwistjonijiet tad-diversifikazzjoni tar-riskju, il-limitazzjoni tar-riskju u l-eligibbiltà tal-assi.

Madankollu, il-linji gwida CESR/AETS la jindirizzaw ir-Rakkomandazzjonijiet kollha tal-IOSCO u lanqas il-problemi kollha identifikati mill-IOSCO bħala li huma inerenti fl-MMFS. B'mod partikolari, l-ST-MMFS għadhom jistgħu jużaw is-CNAV. Barra dan, l-MMFS jistgħu jużaw il-kontabilità bl-ispiza amortizzata biex jivvalutaw strumenti bil-limitu tal-maturità residwa stabbilit sa 397 jum, u dan ukoll jista' johlqo riskji u jnaqqas it-trasparenza tal-prezzijiet. Barra minn hekk, billi s-sostenn ta' sponsor bhalissa ma jaqax taht ir-regolamenti jew mhux suġġett għar-reqwiżit tar-rappurtar, m'hemm l-ebda tagħrif dwaru għar-regolaturi.

Sabiex il-qafas regolatorju Ewropew jiġi kkomplementat, **l-industrija tal-fondi** żviluppat sett tal-aqwa prattiki kif rifless fil-Kodiċi ta' Prattika tal-Assoċjazzjoni tal-Fondi tas-Suq tal-Flus Istituzzjonali (IMMFA). Skont dan il-kodiċi, l-MMFS CNAV għandhom tal-inqas kull ġimgħa jimmonitorjaw id-differenza bejn il-prezzijiet li jippubblikaw u l-valutazzjonijiet bil-prezzijiet tas-suq (magħruf bħala l-prezz paralleli). Il-proċeduri ta' eskalazzjoni, l-iktar permezz tar-rappurtar intern, għandhom jidhru fil-każ ta' devjazzjonijiet ta' aktar minn 10, 20 u 30 punti bażi (bps). F'każijiet fejn valur tas-suq huwa 50 bps inqas mill-valur nominali, il-fond jitqies li jkun garrab "telf permanenti fil-valur". Kull każ bhal dan (magħruf bħala "breaking the buck") għandu jiġi rappurtat lill-IMMFA.

Fl-ahhar, il-**Kummissjoni** qiegħda tikkunsidra l-htieġa ta' iktar riformi fir-regolamenti dwar l-MMFS. Fil-*Green Paper* tagħha dwar is-sistema bankarja parallela (2012), il-Kummissjoni tenfasizza s-sehem tal-MMFS fis-sistema bankarja parallela. Barra dan, il-Kummissjoni ppubblikat dokument konsultattiv dwar qafas għall-gejjieni għall-fondi ta' investiment (2012). Taqsimha wahda tad-dokument tindirizza l-kwistjoni tas-CNAV vis-à-vis l-MMFS VNAV, il-valutazzjoni tagħhom, is-sehem tal-MMFS fir-rigward tar-riskju sistemiku u d-dipendenza mill-klasifikazzjoni tal-kreditu. Il-Kummissjoni x'aktarx tagħmel proposta legiżlattiva dwar l-MMFS fl-ewwel trimestru tal-2013. F'Ottubru 2012, il-**Parlament Ewropew** għadda mozzjoni fil-kumitat dwar is-sistema bankarja parallela b'approgħ għar-Rakkomandazzjonijiet tal-IOSCO u talab biex il-fondi CNAV ikollhom licenzja bankarja bi skop limitat.

Kif jidher hawn taht, l-industrija tal-MMFS fl-Ewropa għandha komponent internazzjonali kbir. Wahda mill-isfidi fid-diversi inizjattivi internazzjonali u Ewropej li għaddejjin bhalissa hija għalhekk il-ġestjoni tar-riskju potenzjali li jista' jirriżulta minn kull divergenza fl-inizjattivi regolatorji għall-indirizzar tar-riskji sistemici marbutin mal-MMFS.

II. L-MMFS U L-ISTABBILTÀ FINANZJARJA

L-MMFS huma komponent ewlieni tas-sistema bankarja parallela (FSB, 2011). Dawn huma prodotti ta' investiment suġġetti għar-regolamentazzjoni dwar it-titoli, iżda simili għall-banek billi jwettqu trasformazzjoni fil-maturità u l-likwidità u l-investituri għandhom mnejn iqisuhom, b'mod partikolari l-fondi CNAV, bħala alternattiva sigura għad-depożiti bankarji. Madankollu, l-MMFS jista' jkollhom inqas assi likwidi li jistgħu jimmaturow ferm iktar tard mill-fidi tal-investituri kif ukoll jinkorporaw riskji tal-investiment. B'kuntrast mal-banek, l-MMFS m'għandhomx aċċess għax-xibka ta' sigurtà pubblika; bħala regola m'għandhomx is-sostenn esplicitu tal-kumpaniji li jisponsorjawhom għalkemm kien hemm diversi każijiet meta l-isponsors sostnew attivament fondi batuti *ex post*.

Riċerka ekonomika wiesgħa, speċjalment fir-rigward tas-suq Amerikan, tipprovdi evidenza li l-imġiba u n-natura tal-MMFS jagħmluhom vulnerabbli għal azzjonijiet destabilizzanti li jistgħu jinfirxu malajr fost il-fondi. Dan jista' jagħmel iktar ħsara lil-likwidità u d-disponibbiltà ta' kreditu għal żmien qasir, mhux l-inqas għall-banek li għalihom l-MMFS huma sors ta' finanzjament importanti. ⁽¹⁾ Ir-riskju ta' azzjonijiet min-naħa tal-investituri huwa dovut l-iktar għall-vantaġġ ta' *first-mover* u l-inċertezza dwar is-sostenn taċitu u diskrezzjonali tal-isponsor.

II.1 Vantaġġ tal-first-mover

Il-vantaġġ tal-*first-mover*, filwaqt li huwa karatteristika tal-fondi ta' investiment kollha, huwa meġjus minn hafna li huwa l-iktar rilevanti għal **MMFS CNAV** billi joffru fidi immedjat bi prezz kostanti sal-eqreb cifra (e.g. EUR 1 jew USD 1 kull sehem). ⁽²⁾ Għalhekk, hemm riskju li l-prezz tal-ishma jista' ma jirriflettix il-"valur veru" tal-portafoll sottostanti tal-fond fi

⁽¹⁾ Ara wkoll FSO (2012) pp. 17-28, li jipprovdi analiżi tar-riskju sistemiku u harsa ġenerali lejn riċerka akkademika oħra, e.g., Baba *et al.* (2009); Duygan-Bump *et al.* (se jiġi ppubblikat); Gordon u Gandia (2012); Gorton u Metrick (2010), pp. 261-297; Kacperczyk u Schnabl (2012); McCabe (2010); McCabe *et al.* (2012); Rosengren (2012); Scharfstein (2012); Squam Lake Group (2011).

⁽²⁾ Ara Dokument Okkażjonali tal-BERS (2012); FSB (2011); FSO (2012); IOSCO (2012); Baba *et al.* (2009); Gorton u Metrick (2010); McCabe (2010).

żminijiet ta' tensjoni fis-swieq jew jekk ikun hemm thassib dwar il-kwalità sottostanti tal-assi. Karatteristika ta' dan il-vantaġġ hija li talbiet bikrija għall-fidi jithallsu bil-valur nominali, anki meta l-valuri tal-assi attwali jkunu potenzjalment iktar baxxi. Dan iġieghel li jkun hemm trasferiment ta' telf lill-azzjonisti li jibqgħu billi l-investituri li ma jifdux mill-ewwel iġarrbu telf sproporzjonat. Il-vantaġġ tal-*first-mover* jista' jikkontribwixxi għal azzjonijiet destabbilizzanti min-naħa tal-investituri. L-inċertezza dwar il-kwalità tal-assi tal-portafoll tista' tipprovdi incentivi għal azzjonijiet anki jekk il-valur tas-suq fir-realtà ma jkunx differenti minn dak nominali. Ir-riskju ta' azzjonijiet min-naħa tal-investituri huwa rilevanti speċjalment għall-investituri istituzzjonali billi dawn jibzġghu hafna mir-riskji u għandhom it-tendenza li jirreagixxu iktar malajr u f'numri akbar mill-investituri żgħar. B'mod iktar ġenerali, il-karatteristika CNAV tista' żżid ir-riskju ta' instabbiltà billi xi investituri jinghataw l-aspettattiva ta' fidi bil-valur nominali bl-idea li l-ishma tal-MMFS huma ekwivalenti mingħajr riskji għall-flus kontanti; għalhekk dan jista' jżid ir-riskju ta' azzjoni meta fond jonqos milli jissodisfa daww l-aspettattivi, i.e. meta l-fond "*breaks the buck*".

Għalkemm il-vantaġġ tal-*first-mover* jikkonċerna b'mod predominanti l-fondi CNAV, l-esperjenza tal-kriżi finanzjarja turi li l-investituri fl-MMFS VNAV jista' jkollhom ukoll incentivi biex jiġbdu l-investment. ⁽¹⁾ Billi l-MMFS m'għandhomx likwidità ta' kuljum ta' 100 %, hemm tassew każijiet meta l-fidi tal-investituri ma jkunx jista' jintlaqa'. Għalhekk, l-investituri xorta jista' jkollhom incentivi biex jifdu malajr (bhal f'kull fond ta' investment ieħor) għaliex il-fidi sussegwenti jista' jġieghel lill-fond ibiġh inqas assi likwidi u potenzjalment iġarrab telf. L-incentivi għal azzjoni min-naħa tal-investituri jista' jżied minhabba inċertezzi fil-kontabilità, li jistgħu jkunu preżenti fil-fondi VNAV ukoll.

II.2 Sostenn tal-isponsors

Hafna studji juru li dejjem kien hemm sostenn min-naħa ta' partijiet terzi fl-istorja tal-MMFS. ⁽²⁾ Għall-perjodu 1980-2009, Moody's identifikat il fuq minn 200 MMFS CNAV fl-Istati Uniti u fl-Ewropa li bbenefikaw mis-sostenn tal-isponsors. Is-sostenn lahaq il-qofol tiegħu bejn l-2007 u l-2009 meta l fuq minn 60 fond (36 fond Amerikan, 26 fond Ewropew) kellhom bżonn l-assistenza, l-aktar minhabba d-deterjorament/l-inadempjenza tal-kreditu u problemi ta' likwidità. Skont Moody's, tal-inqas 20 kumpanija li jamministraw fondi *prime* fl-Istati Uniti u l-Ewropa garrbu spejjeż ta' madwar USD 12-il biljun sabiex iżommu l-valur tal-fondi CNAV tagħhom. Barra dan, tal-inqas żewġ kumpaniji li jamministraw fondi strahu fuq il-karta tal-bilanċ tal-kumpaniji principali tagħhom u fuq l-aċċess għall-facilità tal-Federal Reserve biex ilaħhqu mal-fidi, filwaqt li żewġ kumpaniji kkonsolidaw l-assi MMFS fuq il-karti tal-bilanċ tagħhom (ara wkoll id-Dokument Okkażjonali tal-BERS, 2012).

Il-falliment tal-Fond Primarju tar-Riżervi fl-Istati Uniti jindika d-difett ewlieni tad-dipendenza mis-sostenn taċitu u diskrezzjonali ta' sponsor. Il-fond "*broke the buck*" jiġifieri ma kienx kapaċi jżomm il-valur tal-assi netti għal USD 1 wara l-kollass ta' Lehman Brothers (l-assi miżmuma minn Lehman kienu jirrappreżentaw 1,2 % tal-valur tal-assi netti tal-fond). Dan it-telf mal-ewwel wassal għal azzjoni fuq il-fond min-naħa tal-investituri li mbagħad ikkawżat azzjoni aktar mifruxa fuq l-MMFS Amerikani, bl-investituri jiġbdu ammonti kbar hafna ta' flus fi ftit jiem. L-isponsor tal-Fond Primarju tar-Riżervi fl-aħhar mill-aħhar naqas li jsostni l-fond u dan seta' holoq inċertezza dwar is-sostenn ta' sponsor b'mod ġenerali u haffet l-azzjoni fuq l-industrija tal-MMFS. Kolloxx ma' kolloxx, il-ġrajjet holqu tfixkil fis-suq tal-karti kummerċjali u ġieghlu lill-awtoritajiet Amerikani jintervjenu billi fost affarijiet oħra holqu żewġ faċilitajiet ta' likwidità u estendew il-kopertura tal-garanzija tad-depożitu.

Din l-evidenza tissuggerixxi l-importanza tas-sostenn storiku ta' sponsor iżda fl-istess hin tikxef difett potenzjali. Għalhekk, l-inċertezza dwar id-disponibbiltà ta' sostenn matul il-kriżi reċenti setgħet tat il-kontribut tagħha għal dawn l-azzjonijiet. McCabe (2011) u Gordon u Gandia (2012) juru li l-kapaċità ta' sponsor hija fattur importanti fl-imġiba tal-investituri. Gordon u Gandia (2012) jagħtu provi li l-fondi CNAV amministrati jew sponsorjati minn kumpaniji fragli sabu ma' wiċċhom hrug ta' likwidità f'daqqa aktar sinifikanti u kellhom riskju akbar ta' azzjoni min-naħa tal-investituri. Barra dan, l-analisti u l-aġenziji tal-klassifikazzjoni ta' kreditu jistgħu jqsu l-karta ta' bilanċ u s-saħħa finanzjarja tal-istituzzjonijiet li joffru l-MMFS. Għalhekk, in-natura implicita tas-sostenn ta' sponsor u d-dipendenza tiegħu mill-kapaċità

⁽¹⁾ Ara Scott (2012) li jikkwota ċ-ċifri tal-ICI li l-fondi VNAV Franċiżi tilfu madwar 40 % tal-assi tagħhom fi żmien tliet xhur bejn Lulju 2007 u Settembru 2007. Madankollu, dawn il-fondi ma kinux MMFS taht il-leġislazzjoni Franċiża imma ġew ikkummerċjalizzati bhala "MMFS imtejba".

⁽²⁾ Ara Brady (2012) u Moody's (2010). Ir-Rapport Konsultattiv tal-IOSCO (April 2012) jispeċifika wkoll il-konklużjonijiet tas-SEC fir-rigward tas-sostenn tal-isponsors: fil-perjodu bejn Awwissu 2007 u Dicembru 31 2008, l-istaff tas-SEC tal-Istati Uniti kkalkulaw li kważi 20 % tal-MMFS kollha rċewu xi xorta ta' sostenn mill-manijers tal-flus jew mill-affiljati tagħhom.

tal-isponsor tista' tohloq incertezza fost il-partecipanti fis-swieq, li tista' twassal biex l-MMFS ikunu iżjed vulnerabbli għall-azzjonijiet. Generalment, sistema li tiddependi minn garanziji impliċiti u diskrezzjonali ta' partijiet terzi tista' titqies li ma tkunx stabbli, billi l-garanti ma jinternalizzax l-ispiża tal-arranġament impliċitu (McCabe, 2011).

II.3 L-ambjent ekonomiku attwali

L-ambjent attwali ta' rati baxxi tal-imghax iqajjem dubji dwar il-kapaċità tal-MMFS li jzommu s-CNAV tagħhom. Wara li l-BĊE naqqas ir-rati tal-imghax f'Lulju 2012, l-istrumenti tad-dejn għal żmien qasir li fihom jinvestu bil-kbir l-MMFS habbtu wiċċhom ma' tnaqqis mgħaġġel fir-rendiment li saħansitra qaleb għan-negattiv. Billi l-istruttura tas-CNAV ma tistax takkomoda telf, is-sitwazzjoni gieghlet lill-manigġers tal-fondi CNAV jissospendu s-sottoskrizzjonijiet filwaqt li xi fondi ddeċidew li jifflowtjaw in-NAV, tal-inqas indirettament. Fxi każijiet, minflok ma jitnaqqas il-prezz tal-ishma, l-għadd ta' ishma tal-investituri jitnaqqas u dan ifisser telf reali li jingarr mill-investituri. Bħala eżempju, f'Ottubru 2012 JPMorgan Chase għarrfet lill-investituri li dan kien il-mod kif kellu jiġi indirizzat it-telf fiż-żewġ MMFS Ewropej kbar tagħhom (il-Fond Likwidu tal-Euro b'EUR 4 biljun f'assi amministrati (AuM) u l-Fond Likwidu tal-Gvern bi EUR 13-il biljun). Żdiedet klassi ġdida ta' ishma *flex* ma' fondi bħal dawn, li se żżomm l-investimenti tal-investituri bil-prezz stabbli ta' EUR 1 għal kull sehem iżda se tnaqqas l-ishma mill-kont generali sabiex tkopri l-ispejjeż operattivi u r-redditi negattivi.

III. STRUTTURA TAL-INDUSTRIJA EWROPEA TAL-MMFS

Sabiex tevalwa l-implikazzjonijiet tal-istabbiltà finanzjarja tal-MMFS (li giet diskussa fl-livell aktar kunċettwali fit-Taqsima ta' qabel) u l-impatt li jista' jkollhom ir-Rakkomandazzjonijiet tal-BERS ipprezentati f'Taqsima IV, din it-Taqsima tagħti profil dettaljat tal-industrija Ewropea tal-MMFS minn analiżi kwantitattiva.

Skont l-istatistika tal-BĊE, f'Ġunju 2012 l-AuM tal-MMFS Ewropej kienu madwar EUR 1 triljun, li jirrapprezenta tnaqqis mill-massimu tal-2008 ta' EUR 1.4 triljun u huwa qrib il-livell tal-2011. L-għadd ta' fondi naqas ukoll minn aktar minn 1 300 fl-2011 għal 1 171 fond f'Ġunju 2012. Parti mit-tnaqqis reċenti seħhet fil-forma ta' konsolidazzjoni tas-settur wara l-implimentazzjoni tal-linji gwida CESR/AETS imsemmija f'Taqsima I.2.

Madwar 95 % tal-industrija Ewropea tal-MMFS hija kkonċentrata fi tliet pajjiżi: Franza (sehem ta' 39 % tas-suq fl-AuM), il-Lussemburgu (31 %) u l-Irlanda (25 %). Fir-rigward tal-industrija aggregata tal-fondi ta' investiment taż-żona tal-euro, l-MMFS kienu jirrapprezentaw madwar 15 % tat-total tal-AuM f'Ġunju 2012. L-akbar sehem gie reġistrat fi Franza b'madwar 38 %. Fl-Irlanda, l-assi tal-MMFS jammontaw għal madwar 32 % u fil-Lussemburgu għal 11 % mit-total tas-suq tal-fondi tal-investiment. Madankollu, l-AuM mill-MMFS tal-UE jirrapprezentaw 2,5 % biss tal-assi totali tas-settur tal-MFI taż-żona tal-euro (bl-esklużjoni tal-banek ċentrali).


III.1 Ambitu tal-istharrig ad hoc tal-BERS

Sabiex jiġbor aktar informazzjoni granulari minn dik disponibbli permezz tal-istatistika tal-BĊE, il-BERS għamel stharrig *ad hoc* dwar l-MMFS billi uża dejta tal-fondi individwali wkoll. Id-dejta ngabret bil-metodu tal-"aqwa riżultat" minn sitt pajjiżi: Franza (FR), il-Ġermanja (DE), l-Irlanda (IE), l-Italja (IT), il-Lussemburgu (LU) u Spanja (ES) u tirreferi għas-sitwazzjoni fl-aħħar ta' Ġunju 2012. Id-dejta tipprovdi informazzjoni dwar l-analiżi tal-karta tal-bilanċ skont it-tip ta' fond, i.e. CNAV, VNAV għal żmien qasir u fondi VNAV oħra, analiżi li ma tinsabx fl-istatistika tal-BĊE. L-istharrig jinkludi wkoll informazzjoni għall-fondi CNAV dwar il-prezz parallel għall-perjodu bejn Ġunju 2007 u Ġunju 2012.

L-istharrig tal-BERS ikopri 71 % tal-AuM tal-industrija fis-sitt pajjiżi li taw it-tagħrif skont l-istatistika tal-BĊE.⁽¹⁾ Ingabret aktar informazzjoni – aggregata – dwar 22 % oħra tal-industrija f'dawn il-pajjiżi; din id-dejta supplementari tkopri biss l-analiżi skont it-tip ta' fond, il-manigġer tal-fond u d-daqs tal-fond f'termini tal-AuM (ara **Tabella 1**). Id-dejta kollha fl-istharrig tkopri 93 % tal-industrija tal-MMFS fis-sitt pajjiżi (jew 89 % tas-settur tal-MMFS tal-UE).

⁽¹⁾ Il-kopertura hija kemxejn iktar baxxa għall-obbligazzjonijiet minhabba n-nuqqas ta' dejta dwar il-baži tal-investituri għall-MMFS ibbażati fil-Ġermanja.


Tabella 1

Stharriġ tal-BERS: kopertura skont il-pajjiż (%)

Sors: Stharriġ tal-BERS u l-BĊE.

Noti: Il-kopertura intenzjonata fir-rigward tal-AuM totali minn MMFS residenti f'kull pajjiż kienet ta' madwar 75 %. Il-partijiet bl-istrixxi jirreferu ghar-rappurtar parzjali (i.e. it-tip ta' fondi biss). Il-kopertura fir-realtà hija oghla jekk jitqies l-ghadd doppju (e.g. il-kopertura tilhaq 60 % fil-każ ta' Franza meta jiġu esklużi l-fondi tal-fondi u l-fondi *master-feeder*).

Tabella 2

Kompożizzjoni tal-kampjun (skont l-AuM, %)

Sors: Stharriġ tal-BERS.

Noti: Il-proporzjon tar-rappurtar shih biss.

L-istharriġ juri li l-fondi CNAV jirrapprezentaw madwar 43 % (jew EUR 433 biljun) tal-AuM totali tal-MMFS Ewropej. Madwar żewġ terzi ta' dawn il-fondi huma bbażati fl-Irlanda (EUR 272 biljun) u terz fil-Lussemburgu (EUR 161 biljun). L-MMFS ibbażati fi Franza huma maqsumin bejn VNAV għal żmien qasir (ST-VNAV) u fondi VNAV oħra (i.e. fondi VNAV esklużi ST-VNAV), 47 % u 36 % rispettivament. Fil-Germanja, l-Italja u Spanja, l-MMFS huma kważi esklużivament tat-tip VNAV. Fir-rigward tad-distinzjoni bejn is-CNAV u l-VNAV, għandu jiġi osservat li dawn iċ-ċifri huma bbażati fuq klassifikazzjoni magħmula mill-fondi mistharra stess billi ma hemm ebda definizzjoni legali jew statistika ta' CNAV/VNAV; xi fondi għandhom kemm kategoriji ta' ishema CNAV kif ukoll kategoriji ta' ishema VNAV.

Fir-rigward tan-numru ta' fondi, l-istharriġ jinkludi 123 fond CNAV li joperaw fil-Lussemburgu u l-Irlanda u li jirrapprezentaw 13 % tan-numru ta' fondi fis-sitt pajjiżi koperti mill-istharriġ iżda 45 % tal-AuM tagħhom (ara **Skeda 1**). L-istharriġ ikopri wkoll 330 fond VNAV (li minnhom 124 ST-VNAV) mis-sitt pajjiżi.

Skeda 1

Analizi tal-AuM u numru ta' fondi skont it-tip u skont il-pajjiż (miljuni ta' EUR)

	Franza		Irlanda		Lussemburgu		Spanja		Italja		Ġermanja		Kampjun totali	
	Nru ta' fondi	AuM	Nru ta' fondi	AuM	Nru ta' fondi	AuM	Nru ta' fondi	AuM	Nru ta' fondi	AuM	Nru ta' fondi	AuM	Nru ta' fondi	AuM
CNAV	0	0	65	272,992	58	160,976	0	0	0	0	0	0	123	433,968
	0,0 %	0,0 %	66,3 %	88,2 %	19,5 %	64,2 %	0,0 %	0,0 %	0,0 %	0,0 %	0,0 %	0,0 %	12,8 %	44,4 %
ST-VNAV	111	185,800	3	11,701	6	23,409	4	208	0	0	0	0	124	221,118
	25,5 %	47,0 %	3,1 %	3,8 %	2,0 %	9,3 %	5,6 %	2,3 %	0,0 %	0,0 %	0,0 %	0,0 %	12,9 %	22,6 %
VNAV	95	141,840	6	8,707	7	19,375	67	8,774	13	7,855	18	4,213	206	190,763
	21,8 %	35,9 %	6,1 %	2,8 %	2,3 %	7,7 %	94,4 %	97,5 %	92,9 %	99,0 %	37,5 %	69,3 %	21,4 %	19,5 %
VNAV oħra	229	67,703	24	16,089	228	46,849	0	18	1	79	30	1,864	512	132,603
	52,6 %	17,1 %	24,5 %	5,2 %	76,5 %	18,7 %	0,0 %	0,2 %	7,1 %	1,0 %	62,5 %	30,7 %	53,1 %	13,6 %
UCITS	150	264,000	73	290,696	20	173,908	71	8,981	13	7,855	8	2,864	335	748,303
	34,5 %	66,8 %	74,5 %	93,9 %	6,7 %	69,4 %	100,0 %	99,8 %	92,9 %	99,0 %	16,7 %	47,1 %	34,8 %	76,5 %
Mhux UCITS	56	66,443	1	2,705	4	10,577	0	0	0	0	10	1,349	71	81,074
	12,9 %	16,8 %	1,0 %	0,9 %	1,3 %	4,2 %	0,0 %	0,0 %	0,0 %	0,0 %	20,8 %	22,2 %	7,4 %	8,3 %
Mhux disponibbli	229	64,900	24	16,070	274	66,125	0	18	1	79	30	1,864	558	149,056
	52,6 %	16,4 %	24,5 %	5,2 %	91,9 %	26,4 %	0,0 %	0,2 %	7,1 %	1,0 %	62,5 %	30,7 %	57,9 %	15,2 %
Total	435	395,343	98	309,471	298	250,610	71	8,999	14	7,934	48	6,077	964	978,434

Sors: Stharrig tal-BERS u l-BĊE.

Noti: Il-kategorija "Total" tirreferi għall-istatistika tal-BĊE dwar il-partiti tal-karti tal-bilanċ (BSI) tal-MMFS u r-reġistru tal-MFI. Il-kategorija "VNAV oħra" tirreferi għall-fondi mhux koperti mill-istharrig. Il-kategorija "Mhux disponibbli" għall-fondi Franċiżi tirreferi għall-iskemi tal-impjegati, fondi feeder, fondi tal-fondi u fondi limitati għal investitur wiehed jew għal għadd limitat ta' investituri ("fonds dédiés") li jistgħu jkunu kemm UCITS kif ukoll mhux UCITS.

III.2 Harsa ġenerali lejn l-assi tal-MMFS

Fir-rigward tas-**setturi ekonomiċi**, l-istatistika tal-BĊE dwar l-MMFS turi li l-fondi jinvestu primarjament fis-settur tal-MFI. L-istharrig tal-BERS jikkonferma dan u juri li l-MFI għandhom medja ta' 75 % tal-assi tal-MMFS. Bħala regola, ma hemmx differenza fl-iskoperturi fit-tipi ta' fondi differenti (ara **Skeda 2** u **Tabella 4**). L-assi miżmuma mill-korporazzjonijiet mhux finanzjarji (NFC) huma relattivament żgħar (10 %). L-istatistika tal-BĊE turi wkoll it-tnaqqis fir-rilevanza tat-titoli tad-dejn mis-settur tal-NFC fil-portofoll tal-assi tal-MMFS (ara **Tabella 3**) f'dawn l-aħhar snin. Fir-rigward tal-emittenti, il-linji gwida CESR/AETS jillimitaw il-fondi f'termini tal-kwalità tal-kreditu. L-allokazzjoni tal-assi tal-MMFS Ewropej għalhekk hija kkonċentrata fuq hruġ relattivament żgħir relatat mal-attivitajiet bankarji u l-attivitajiet mhux bankarji ta' kwalità tajba (ara FitchRatings, 2012).

Skeda 2

Allokazzjoni ta' investimenti skont it-tip ta' fond u s-settur (bħala % tal-assi totali)

	MFI	Korporazz-jonijiet mhux finanzjarji	Gvern	Inter-medjarji finanzjarji oħra
1 - CNAV	73,9 %	9,7 %	13,7 %	2,7 %
2 - VNAV għal żmien qasir	79,7 %	11,2 %	8,4 %	0,7 %


	MFI	Korporazzjonijiet mhux finanzjarji	Gvern	Inter-medjarji finanzjarji ohra
3 - VNAV (barra ST-VNAV)	74,7 %	7,9 %	16,0 %	1,4 %
1 - UCITS	75,4 %	9,3 %	13,2 %	2,1 %
2 - Mhux UCITS	73,7 %	12,6 %	12,5 %	1,2 %
Total (Stharriġ)	75,2 %	9,6 %	13,1 %	2,1 %
Total (Dejta tal-BĊE)	75,5 %	6,6 %	11,1 %	6,9 %

Sors: Stharriġ tal-BERS u l-BĊE.

Noti: It-totali tal-BĊE jirreferu biss għall-kontropartijiet fiż-żona tal-euro.

Tabella 3

Assi miżmuma mill-MMFS għall-NFC fiż-żona tal-euro (miljuni ta' EUR u %)



Sors: BĊE.

Noti: Il-“Proporzjon tal-assi tal-NFC fiż-żona tal-euro” jirreferi għall-proporzjon tal-assi tal-MMFS mahruġa mill-korporazzjonijiet mhux finanzjarji (NFC) taż-żona tal-euro mill-assi tal-MMFS mahruġa mir-residenti kollha taż-żona tal-euro.

Skont l-analiżi fi Skeda 2, l-MMFS jirrappreżentaw sors ta' finanzjament importanti għall-banek meta jitqabbel ma' setturi oħrajn. L-istatistika tal-BĊE dwar il-hruġ tat-titoli tagħti evidenza tar-rilevanza tal-MMFS fir-rigward tal-finanzjament għal żmien qasir (i.e. b'maturitajiet ta' inqas minn sena) tal-MFI taż-żona tal-euro. Kif jidher minn Skeda 3, huma għandhom madwar 40 % tad-dejn għal żmien qasir mahruġ mill-banek fiż-żona tal-euro.

Skeda 3

Proporzjon tad-dejn totali għal żmien qasir tal-MFI taż-żona tal-euro miżmum mill-MMFS taż-żona tal-euro (miljuni ta' EUR u %)

Perjodu	Assi tal-MMF	Hruġ ta' titoli	Proporzjon
2010T2	320 802	734 187	43,7 %
2010T3	314 738	743 246	42,3 %
2010T4	299 593	572 050	52,4 %
2011T1	289 694	617 695	46,9 %
2011T2	245 488	582 244	42,2 %
2011T3	238 795	613 012	39,0 %

Perjodu	Assi tal-MMF	Hruġ ta' titoli	Proporzjon
2011T4	228 310	702 274	32,5 %
2012T1	258 594	710 553	36,4 %
2012T2	254 974	677 840	37,6 %

Sors: BĊE.

Barra dan, filwaqt li l-fondi VNAV ibbażati fi Franja għandhom skopertura sostanzjali għas-settur lokali tal-MFI (banek u MMFS oħra) il-fondi CNAV fl-Irlanda għandhom skopertura sostanzjali għall-MFI li mhumiex fl-UE (ara **Skeda 4 u Tabella 4**). Min-naħa l-oħra, il-fondi bbażati fil-Lussemburgu jinvestu aktar f'MFI bbażati fl-UE barra mil-Lussemburgu. Fl-aħhar, f'termini relattivi, l-MMFS fil-Ġermanja, l-Italja u Spanja jinvestu aktar fis-settur tal-gvern tal-pajjiż.

Skeda 4

Analizi magħzula tal-investimenti tal-MMFS skont ir-reġjun/it-tip ta' fond u s-settur (miljuni ta' EUR)

	Fondi CNAV ibbażati fl-Irlanda				
	MFI	NFC	Gvern	OFI	Total
Lokali	12 661	1 531	57	2	14 251
Oħrajn UE	75 205	4 644	6 997	808	87 654
Mhux UE	127 647	18 440	19 188	6 213	171 488
Total	215 513	24 615	26 242	7 023	273 393

	Fondi CNAV ibbażati fil-Lussemburgu				
	MFI	NFC	Gvern	OFI	Total
Lokali	965	0	446	0	1 411
Oħrajn UE	57 262	9 463	6 237	3 631	76 593
Mhux UE	32 954	6 101	23 906	735	63 696
Total	91 181	15 564	30 589	4 367	141 700

	Fondi VNAV ibbażati fi Franja				
	MFI	NFC	Gvern	OFI	Total
Lokali	109 905	12 087	4 709	555	127 256
Oħrajn UE	53 949	11 218	1 732	50	66 949
Mhux UE	3 100	678	0	0	3 778
Total	166 954	23 983	6 441	605	197 982


	Fondi bbażati fil-Ġermanja, l-Italja u Spanja				
	MFI	NFC	Gvern	OFI	Total
Lokali	6 390	213	10 093	101	16 797
Oħrajn UE	1 887	338	1 345	136	3 706
Mhux UE	284	54	237	8	583
Total	8 561	604	11 675	245	21 086

Sors: Stharriġ tal-BERS.

Noti: Il-kopertura totali hija 65 % tal-AuM mill-MMFS ibbażati fis-sitt pajjiżi li bagħtu t-tagħrif.

Tabella 4

Proporzjon tal-investimenti fl-MFI skont l-origini ġeografika (%)



Sors: Stharrig tal-BERS.

Noti: "Oħrajn" jinkludu fondi minn Franza, l-Italja, Spanja u l-Ġermanja kif ukoll fondi VNAV mill-Irlanda u l-Lussemburgu. Il-kopertura hija 100 % tal-istharrig tal-BERS u madwar 70 % tat-total tal-AuM tal-MMFS tal-UE.

Fir-rigward tat-**tip ta' assi**, l-istharrig juri li l-istrumenti tas-suq tal-flus (e.g. karti kummerċjali, ċertifikati ta' depożitu) huma l-kategorija ta' assi l-aktar importanti fil-portafolli tal-MMFS (ara **Skeda 5**). Ir-repos irriversjati, li jintużaw mill-MMFS biex jipprovdu likwidità bi skambju għal kollateral, jammontaw għal 9 % biss tat-total tal-AuM u kwazi kollha huma għand entitajiet oħra tal-MFI. It-titoli koperti b'assi (ABS) jirrappreżentaw biss frazzjoni żgħira. Il-perċentwali ta' "flus kontanti" (i.e. depożiti mingħajr maturità jew b'maturità mhux stabbilita) huwa 6,6 % tal-assi fil-kampjun; madankollu, il-perċentwali hu oghla għall-fondi CNAV ibbażati fl-Irlanda (11 %) milli għal fondi oħra (e.g. 2 % għal CNAV ibbażati fil-Lussemburgu u 2,5 % għal ST-VNAV ibbażati fi Franza).

Skeda 5

Allokazzjoni tal-investimenti skont it-tip ta' fond u l-istrumenti tal-assi (%)

	Flus kontanti	Strumenti tas-suq monetarju		Reverse repos		Titoli koperti b'assi (ABS)	Dejn tal-gvern	Strumenti oħra / mhux allokati
			minnhom MFI		minnhom MFI			
1 - CNAV	7,9 %	58,1 %	48,9 %	11,4 %	11,3 %	1,1 %	13,7 %	7,9 %
2 - VNAV għal żmien qasir	4,0 %	77,5 %	67,3 %	5,8 %	5,8 %	0,1 %	8,4 %	4,5 %
3 - VNAV (barra ST-VNAV)	5,3 %	66,5 %	59,1 %	5,3 %	5,2 %	0,0 %	16,1 %	7,0 %
1 - UCITS	6,4 %	62,9 %	54,1 %	9,7 %	9,6 %	0,7 %	13,2 %	7,3 %
2 - Mhux UCITS	8,9 %	73,6 %	61,1 %	1,2 %	1,2 %	0,1 %	12,6 %	4,1 %
Total	6,6 %	63,7 %	54,7 %	9,0 %	9,0 %	0,7 %	13,1 %	7,0 %

Sors: Stharrig tal-BERS.

Noti: Proporzjon b'hal perċentwali tat-total tal-AuM koperti fl-istharrig. Il-kategorija "Flus kontanti" tinkludi depożiti bankarji bla restrizzjonijiet. Depożiti b'maturità fissa huma inkluzi fil-kategorija "Strumenti oħra".

L-istharrig jinkludi wkoll dejta dwar il-maturità tal-assi tal-MMFS; jidher li l-fondi CNAV għandhom profil tal-likwidità aktar konservattiv billi joperaw b'maturitajiet iqsar minn fondi oħra. Pereżempju, madwar 39 % (EUR 1 33 biljun) tal-AuM ta' CNAV jimmatraw fi żmien għimgha meta jitqabblu ma' 22 % għal MMFS VNAV għal żmien qasir (l-aktar fi Franza) u 16 % għal MMFS VNAV oħra (ara **Skeda 6**). ⁽¹⁾

Skeda 6

Analizi tal-assi skont it-tip ta' fond u skont l-intervall tal-iskadenza tal-maturità tal-assi (%)

	jum jew anqas/overnight	> jum; ≤ għimgha	> għimgha; ≤ xahar	> xahar; ≤ 3 xhur	> 3 xhur; ≤ 6 xhur	> 6 xhur; ≤ sena	> sena; ≤ 397 jum	> 397 jum (MMF li mhumiex ST-MMF)	Kopertura
1 - CNAV	26,3 %	12,7 %	16,9 %	26,1 %	11,5 %	6,1 %	0,3 %	0,0 %	82 %
2 - VNAV għal żmien qasir	16,9 %	4,8 %	18,3 %	41,0 %	13,0 %	5,9 %	0,0 %	0,0 %	100 %
3 - VNAV (barra ST-VNAV)	12,4 %	3,3 %	13,5 %	32,7 %	20,4 %	16,3 %	1,5 %	2,4 %	99 %
1 - UCITS	21,9 %	8,8 %	16,7 %	30,5 %	13,4 %	8,2 %	0,5 %	0,6 %	87 %
2 - Mhux UCITS	14,5 %	2,7 %	15,3 %	36,5 %	19,7 %	10,8 %	0,4 %	0,3 %	100 %
Total	21,1 %	8,8 %	16,5 %	30,9 %	13,8 %	8,4 %	0,5 %	0,5 %	89 %

Sors: Stharrig tal-BERS.

Noti: "Kopertura" tirreferi għall-proporzjon mit-total tal-AuM (kif identifikat fl-istharrig) b'dejta disponibbli dwar l-analizi tal-maturitajiet. Il-kategorija "jum jew anqas" tinkludi wkoll depożiti bla maturità jew b'maturità mhux stabbilita.

Fl-aħhar, l-istatistika tal-BĊE tipprovi wkoll harsa ġenerali lejn l-assi tal-fondi skont il-munita. Iċ-ċifri fi Skeda 7 juru li l-akbar proporzjon ta' assi miżmuma mill-MMFS Irlandiżi huwa denominat f'GBP, filwaqt li l-akbar proporzjon miżmum mill-MMFS ibbażati fil-Lussemburgu huwa denominat f'USD. L-assi denominati fmuniti oħra li mhumiex l-euro huma parti negligibbli mit-total tal-AuM mill-fondi fi Franza, il-Ġermanja, l-Italja u Spanja. L-evidenza storika tissuggerixxi li l-MMFS m'għandhomx diskrepanzi sinifikanti bejn munita u oħra.

Skeda 7

Analizi skont il-munita tal-assi għall-MMFS ibbażati fl-Irlanda, il-Lussemburgu u Franza (miljuni ta' EUR u %)

	Munita ta' denominazzjoni tal-assi	Titoli tad-dejn MFI lokali	Titoli tad-dejn MFI oħrajn ŻE	Titoli tad-dejn mhux MFI lokali	Titoli tad-dejn mhux MFI oħrajn ŻE	Titoli tad-dejn barra ŻE	Depożiti barra ŻE	Assi oħra	Totali skont il-munita	% skont il-munita	
Irlanda	EUR	180	14 359	1 246	7 470	18 839	10 929		53 023	17,13 %	
	USD	176	9 157	5	542	66 759	18 737		95 376	30,82 %	
	GBP	108	25 300	285	2 596	86 313	32 525		147 127	47,54 %	
	CHF	0	0	0	0	0	0		0	0,00 %	
	JPY	0	0	0	0	0	0		0	0,00 %	
	Mhux disponibbli ⁽¹⁾								13 945	13 945	4,51 %
	Totali skont l-intertatura		464	48 816	1 536	10 608	171 911	62 191	13 945	309 471	100,00 %

⁽¹⁾ Il-perċentwali jirreferu għat-total tal-AuM ta' fondi koperti mill-istharrig tal-BERS u li għalihom hemm disponibbli analizi tal-maturità (e.g. 81 % tat-total tal-AuM għal fondi CNAV u 100 % għal kategoriji oħra ta' fondi). Dawn il-perċentwali jistgħu għalhekk jinbidlu jekk il-kopertura tiġi estiza għall-fondi kollha.

	Munita ta' denominazzjoni tal-assi	Titoli tad-dejn MFI lokali	Titoli tad-dejn MFI oħrajn ŻE	Titoli tad-dejn mhux MFI lokali	Titoli tad-dejn mhux MFI oħrajn ŻE	Titoli tad-dejn barra ŻE	Depożiti barra ŻE	Assi oħra	Totali skont il-munita	% skont il-munita
Lussemburgu	EUR	712	20 257	1 277	30 303	18 660	6 631		77 840	31,06 %
	USD	838	8 848	111	5 700	61 630	35 607		112 734	44,98 %
	GBP	211	3 642	19	2 803	9 034	3 825		19 534	7,79 %
	CHF	167	2 026	0	655	1 894	301		5 043	2,01 %
	JPY	0	0	0	75	362	0		437	0,17 %
	Mhux disponibbli ⁽¹⁾							35 022	35 022	13,97 %
	Totali skont l-intestatura	1 928	34 773	1 407	39 536	91 580	46 364	35 022	250 610	100,00 %
Franza	EUR	155 494	45 834	31 748	31 076	38 989	860		304 001	76,90 %
	USD	271	124	58	132	263	4		852	0,22 %
	GBP	0	0	0	0	45	0		45	0,01 %
	CHF	0	320	27	0	341	0		688	0,17 %
	JPY	0	0	0	0	0	0		0	0,00 %
	Mhux disponibbli ⁽¹⁾							89 757	89 757	22,70 %
	Totali skont l-intestatura	155 765	46 278	31 833	31 208	39 638	864	89 757	395 343	100,00 %

Sors: BCE.

⁽¹⁾ Il-kategorija "Mhux disponibbli" tirreferi għall-investimenti tal-MMFS (i) fishma u ekwitajiet oħra (generalment negligibbli) (ii) fishma ta' MMFS oħra u (iii) fl-assi li jibqa' fil-każ ta' Franza, il-komponent (ii) huwa sinifikanti, madwar EUR 50 biljun, x'aktarx denominati bl-euro.

III.3 Harsa ġenerali lejn l-investituri tal-MMFS

L-istatistika tal-BĊE dwar l-MMFS toffri biss harsa ġenerali lejn il-kompożizzjoni tal-investituri tal-MMFS, b'mod partikolari għaż-żona tal-euro. Id-dejta mill-istħarriġ tal-BERS tikkomplementa l-istatistika tal-BĊE b'informazzjoni supplimentari dwar l-analizi settorjali tal-baži tal-investituri, b'mod partikolari għal investituri minn barra ż-żona tal-euro. Skeda 8 tiġbor fil-qosor l-analizi ġeografika tal-investituri tal-MMFS skont ir-regjun u t-tip ta' fond miż-żewġ sorsi disponibbli.

Fir-rigward tal-analizi ġeografika, il-fondi bbażati fi Franza, l-Italja u Spanja juru b'mod ċar li għandhom baži ta' investituri lokali, filwaqt li l-fondi bbażati fl-Irlanda u l-Lussemburgu jiddependu ferm aktar mid-domanda barranija. Madankollu jeżistu xi diskrepanzi bejn iż-żewġ sorsi ta' dejta fil-kompożizzjoni ġeografika tal-investituri, b'mod partikolari l-qasma bejn l-investituri taż-żona tal-euro/l-UE vis-à-vis l-bqija tad-dinja fil-każ ta' fondi bbażati fl-Irlanda u l-Lussemburgu (ara **Skeda 8**). Dawn jistgħu jkunu dovuti għal koperturi differenti u d-diffikultajiet oġġettivi tal-manigġers tal-fondi biex jikklassifikaw ir-regjun u s-settur tal-orijini tal-investituri tagħhom. Skont id-dejta tal-istħarriġ, l-investituri residenti barra mill-UE jammontaw għal parti mdaqqsqa tal-baži tal-investituri tal-MMFS (41 %), li hija ferm ikbar fil-każ tal-Irlanda (70 %). Għal din ir-raġuni, 90 % tal-investituri residenti barra mill-UE fl-MMFS tal-UE għażlu li jinvestu f'fondi CNAV. Fl-aħħar, il-baži tal-investituri tal-MMFS Germaniżi hija disponibbli biss fl-istatistika tal-BĊE, u din turi predominanza ta' investituri lokali.

Skeda 8

Tqabbil tal-analizi ġeografika tal-investituri fl-MMFS Ewropej bejn l-istatistika tal-BĊE u l-istħarriġ tal-BERS (f'miljuni ta' EUR u %)

		LOKALI	ŻONA EURO (barra lokali)	UE (barra lokali)	Bqija tad-dinja ⁽¹⁾	Residwi	Total (Miljuni EUR)	LOKALI	ŻONA EURO (barra lokali)	UE (barra lokali)	Bqija tad-dinja
Franza	Dejta BĊE	368 496	16 718	n/a	2 676	7 453	395 343	93 %	4 %	n/a	1 %
	Stharriġ	193 645	n/a	2 475	67	n/a	196 187	99 %	n/a	1 %	0 %
Irlanda	Dejta BĊE	15 789	36 487	n/a	252 693	4 502	309 471	5 %	12 %	n/a	82 %
	Stharriġ	17 018	n/a	71 563	202 364	n/a	290 945	6 %	n/a	25 %	70 %

		LOKALI	ŻONA EURO (barra lokali)	UE (barra lokali)	Bqija tad-dinja (¹)	Residwi	Total (Miljuni EUR)	LOKALI	ŻONA EURO (barra lokali)	UE (barra lokali)	Bqija tad-dinja
Lussemburgu	Dejta BCE	10 172	81 766	n/a	152 159	6 513	250 610	4 %	33 %	n/a	61 %
	Stharriġ	12 493	n/a	92 651	79 340	n/a	184 485	7 %	n/a	50 %	43 %
Italja	Dejta BCE	7 820	12	n/a	22	80	7 934	99 %	0 %	n/a	0 %
	Stharriġ	7 820	n/a	15	20	n/a	7 854	100 %	n/a	0 %	0 %
Spanja	Dejta BCE	8 860	72	n/a	28	39	8 999	98 %	1 %	n/a	0 %
	Stharriġ	8 881	n/a	100	0	n/a	8 981	99 %	n/a	1 %	0 %
Ġermanja	Dejta BCE	4 120	1 547	n/a	384	26	6 077	68 %	25 %	n/a	6 %
	Stharriġ	n/a	n/a	n/a	n/a	n/a	n/a	n/a	n/a	n/a	n/a
Total	Dejta BCE	435 941	137 229	n/a	408 653	18 736	1 000 559	44 %	14 %	n/a	41 %
	Stharriġ	239 857	n/a	166 804	281 791		688 452	35 %	n/a	24 %	41 %


Sors: Stharriġ tal-BERS u l-BĊE.

(¹) Ekwivalenti ghal residenti barra mill-UE għall-istharriġ tal-BERS u għal residenti barra ż-zona tal-euro għas-sensjela tad-dejta tal-BĊE.

L-inċertezza dwar id-dejta li għandha x'taqsam mal-baži tal-investituri tkompli tidher ċara mid-dejta tal-IMMFA, li tindika proporzjon ferm iżgħar ta' investituri mhux ibbażati fl-UE għall-fondi CNAV tal-UE (ara **Tabella 5**).

Tabella 5

Investituri fl-MMFS tal-IMMFA skont il-pajjiż (Dicembru 2010)



Sors: IMMFA (imsemmi fid-Dokument Okkażjonali tal-BERS, 2012).

Meta wiehed ihares lejn **l-analiżi settorjali** tal-baži tal-investituri tal-MMFS tal-UE (ara **Skeda 9**) l-istharriġ juri l-importanza tas-settur tal-MFI bħala investitur (32 % tal-baži tal-investituri); is-settur korporattiv jiġi fit-tieni post bi proporzjon ta' 21 %, segwit mill-kumpaniji tal-assigurazzjoni u s-settur tal-fondi tal-pensjoni (ICPF) bi 13 %, u istituzzjonijiet finanzjarji oħra (OFI; e.g. fondi oħra ta' investment, *hedge funds*) bi 12 %. Għalhekk, l-MMFS mhumiex biss sors ta' finanzjament importanti għall-banek iżda l-banek stess huma wkoll investituri importanti fl-MMFS.

Skeda 9

Bażi tal-investituri għal kategoriji magħzula ta' fondi (miljuni ta' EUR u %)

Tip ta' fondi	Pajjiżi	TOTAL (Miljuni ta' EUR)	MFI	NFC	OFI	ICPF	IND	Ohrajn/ mhux disponibbli	Kopertura (¹)	Kopertura aġġustata
1 - CNAV	Irlanda	272 962	37,8 %	10,7 %	22,0 %	3,2 %	0,1 %	26,3 %	100,0 %	73,7 %
	Lussemburgu	141 700	48,8 %	32,5 %	1,5 %	3,1 %	13,5 %	0,6 %	88,0 %	87,5 %
2 - VNAV għal żmien qasir	Franza	103 389	14,7 %	22,4 %	1,1 %	50,7 %	5,1 %	6,0 %	55,6 %	49,7 %
	Pajjiżi oħra	35 598	21,5 %	11,2 %	31,9 %	24,7 %	1,1 %	9,5 %	100,0 %	90,5 %
3 - VNAV (barra ST- VNAV)	Franza	92 798	25,5 %	44,0 %	5,7 %	10,0 %	5,7 %	9,1 %	65,4 %	56,3 %
	Pajjiżi oħra	44 710	8,7 %	3,0 %	5,5 %	10,2 %	55,0 %	17,5 %	100,0 %	82,5 %
1 - UCITS	Pajjiżi kollha	636 383	34,4 %	20,2 %	12,7 %	10,6 %	7,1 %	15,0 %	99,4 %	84,4 %
2 - Mhux UCITS	Pajjiżi kollha	54 774	7,4 %	29,1 %	2,3 %	37,8 %	17,6 %	5,8 %	97,6 %	91,8 %
Total	Pajjiżi kollha	691 157	32,2 %	20,9 %	11,9 %	12,7 %	7,9 %	14,3 %	70,6 %	56,4 %

Sors: Scharriġ tal-BERS.

(¹) Kopertura skont it-tip ta' fondi kkalkulata b'referenza għat-totali tar-rappurtar shih u parzjali. Il-kopertura għat-totali tiġi kkalkulati fir-rigward tat-total tal-popolazzjoni tal-fondi tas-sitt pajjiżi li bagħtu tagħrif skont id-dejta tal-BCE. Il-kopertura aġġustata hija l-kopertura nnettjata tal-kategorija "Ohrajn/mhux disponibbli". **Iċ-ċelloli mmarkati bl-aħmar jirreferu għal aktar minn EUR 20 biljun.**

Meta wieħed iħares lejn xi **speċifitàjiet nazzjonali**, id-dejta turi d-dominanza tal-investituri tal-MFI għal fondi CNAV ibbażati fil-Lussemburgu u l-Irlanda; il-fondi CNAV Irlandiżi huma wkoll rilevanti hafna għall-investituri minn OFI barra l-UE (22 %). Il-kumpaniji tal-assigurazzjoni u l-fondi tal-pensjoni huma l-investituri ewlenin fil-fondi ST-VNAV ibbażati fi Franza. L-akbar konċentrazzjoni ta' investimenti minn NFC fl-MMFS hija osservata għall-fondi CNAV ibbażati fil-Lussemburgu (EUR 46 biljun), għall-fondi VNAV ibbażati fi Franza barra dawk ST (EUR 41 biljun) u għall-fondi CNAV Irlandiżi (EUR 29 biljun). Fl-aħhar, il-maġġoranza l-kbira tal-investituri tal-MMFS fi Spanja u l-Italja jiġu mis-settur tal-individwi u l-familji. Iċ-ċifra totali għall-investimenti tal-individwi tal-UE fl-MMFS għas-sitt pajjiżi li bagħtu t-tagħrif tlaħhaq EUR 32 biljun. Il-fondi CNAV tal-Lussemburgu (EUR 16-il biljun) għandhom proporzjon imdaqas ta' investituri mis-settur tal-individwi u l-familji li mhumiex residenti fl-UE.

III.4 Konċentrazzjoni tal-industrija

L-industrija Ewropea tal-MMFS hija kkonċentrata ġmliha, b'mod partikolari għall-fondi CNAV. Skont l-istharriġ, l-aqwa għaxar fondi CNAV fl-Ewropa – minn total ta' 123 – għandhom sehem mis-suq ta' madwar 55 %, li jirrappreżenta EUR 226 biljun (ara **Skeda 10**). Dan jitqabbel ma' 33 % għall-aqwa għaxar fondi VNAV, li lkoll kemm huma minbarra wieħed huma bbażati fi Franza. Fil-każ ta' fondi mhux UCITS, l-aqwa għaxar fondi jammontaw għal 74 % tas-sehem tas-suq. (¹)

Skeda 10

Konċentrazzjoni tal-aqwa 3, 5, 10 u 20 fond għal kategoriji magħzula ta' fondi (%)

Fondi	CNAV Irlanda	CNAV Lussemburgu	Franza	CNAV kollha	VNAV kollha	UCITS	Mhux UCITS	Il-fondi kollha
L-ewwel 3	26,10 %	65,40 %	16,70 %	27,60 %	15,10 %	16,50 %	46,10 %	12,30 %
L-ewwel 5	38,40 %	77,30 %	23,10 %	36,50 %	21,10 %	22,70 %	55,70 %	17,60 %
L-ewwel 10	64,00 %	86,80 %	35,90 %	55,50 %	32,80 %	34,40 %	73,70 %	26,80 %

(¹) L-aktar minhabba fond VNAV kbir ibbażat fi Franza li jirrappreżenta 35 % tal-fondi mhux UCITS fl-istharriġ.

Fondi	CNAV Irlanda	CNAV Lussemburgu	Franza	CNAV kollha	VNAV kollha	UCITS	Mhux UCITS	Il-fondi kollha
L-ewwel 20	84,30 %	mhux disp.	50,50 %	77,60 %	48,10 %	52,20 %	88,80 %	40,60 %

Sors: Stharriġ tal-BERS.

Noti: Il-proporzjonijiet għall-kategoriji "Franza" u "Il-fondi kollha" huma kkalkulati mat-total ta' AuM kif irrappurtat fl-istatistika tal-BĊE għall-pajjiżi li bagħtu t-tagħrif; għall-kategoriji l-oħra kollha, il-proporzjonijiet jirreferu għat-total tal-AuM ta' fondi li għalihom hemm disponibbli l-informazzjoni korrispondenti (CNAV jew VNAV, UCITS jew mhux UCITS), rispettivament 89 % u 82 % tat-total.

Analizi tal-konċentrazzjoni skont il-grupp amministrattiv turi li l-aqwa ħames gruppi li jamministraw l-MMFS fl-Ewropa jirrapprezentaw 40 % tal-industrija totali tal-MMFS tal-UE, u l-aqwa għaxra jirrapprezentaw 54 %. L-industrija tal-fondi CNAV hija saħansitra iktar ikkonċentrata, bl-aqwa ħames gruppi jirrapprezentaw 87 % tan-negozju fil-Lussemburgu u 59 % fl-Irlanda. Fir-rigward tal-fondi mhux UCITS, l-aqwa tliet operaturi fl-Ewropa jamministraw madwar 67 % tas-settur. Minn fost l-aqwa għaxar gruppi fl-Ewropa, sebgha għandhom x'jaqsmu mal-banek (fosthom erbgha mill-aqwa ħamsa), tnejn huma manijers tal-assi indipendenti u wiehed jagħmel parti minn grupp tal-assigurazzjoni.

Skeda 11

Konċentrazzjoni tal-industrija tal-MMFS skont il-grupp amministrattiv tal-fondi (%)

Sponsors	CNAV Irlanda	CNAV Lussemburgu	Franza	CNAV kollha	VNAV kollha	UCITS	Mhux UCITS	Il-fondi kollha
L-ewwel 3	43,90 %	84,10 %	46,20 %	51,10 %	43,90 %	37,90 %	67,00 %	30,00 %
L-ewwel 5	59,30 %	86,80 %	58,60 %	61,10 %	55,70 %	47,10 %	77,00 %	40,50 %
L-ewwel 10	73,80 %	mhux disp.	71,10 %	81,60 %	70,20 %	62,30 %	91,90 %	53,60 %

Sors: Stharriġ tal-BERS.

Noti: Il-proporzjonijiet għall-kategoriji "Franza" u "Il-fondi kollha" huma kkalkulati mat-total tal-AuM kif irrappurtat fl-istatistika tal-BĊE għall-pajjiżi li bagħtu t-tagħrif; għall-kategoriji l-oħra kollha, il-proporzjonijiet jirreferu għat-total tal-AuM ta' fondi li għalihom hemm disponibbli l-informazzjoni korrispondenti (CNAV jew VNAV, UCITS jew mhux UCITS), rispettivament 89 % u 82 % tat-total.

III.5 Devjazzjoni tal-fondi CNAV mill-parità

Fil-passat, l-MMFS Ewropej urew devjazzjonijiet bejn il-prezz parallel u l-prezz kostanti tagħhom (i.e. bawef telf mhux realizzat ikkalkulat bil-prezz tas-suq). Skont l-istharrġ tal-BERS, minn kampjun ta' 76 fond (b'AuM ta' EUR 414-il biljun) 18-il fond CNAV ħabbtu wiċċhom ma' devjazzjonijiet ta' mhux aktar minn 10 bps u 15-il fond CNAV kellhom devjazzjonijiet ta' aktar minn 10 bps fil-perjodu bejn Ġunju 2007 u Ġunju 2012 (ara **Skeda 12**). Barra dan, 13 minn 15-il fond CNAV li ħabbtu wiċċhom ma' devjazzjonijiet ta' aktar minn 10 bps jammontaw għal madwar EUR 72 biljun tal-AuM⁽¹⁾; dawn jinkludu tlieta mill-akbar għaxar fondi fil-kampjun. Madankollu, għal xi fondi, id-devjazzjonijiet kienu limitati għall-avveniment marbut mal-kreditu wara l-kollas ta' Lehman fl-2008. Għandu jiġi osservat li din id-dejta tkopri kemm il-perjodi qabel kif ukoll il-perjodi wara r-riforma regolatorja tal-MMFS li saret minn CESR/AETS, u li d-devjazzjonijiet li sehew matul dawn il-perjodi ma jstgħux jingħażlu mid-dejta tal-istharrġ.

Skeda 12

Devjazzjonijiet tal-fondi CNAV mill-parità fil-perjodu bejn Ġunju 2007 u Ġunju 2012 (miljuni ta' EUR u %)

Devjazzjoni	Total	bid-dejta dwar id-daqs disponibbli			
	Għadd ta' fondi	Għadd ta' fondi	Total NAV	Proporzjon	NAV l-ewwel 3
Sa 10 bps	18	13	77,872	28,00 %	45,935
11-il bps jew aktar	15	12	72,253	26,50 %	45,935

Sors: Stharriġ tal-BERS.

Noti: Għadd ta' devjazzjonijiet mill-parità fil-perjodu bejn Ġunju 2007 u Ġunju 2012; kopertura: 78 CNAV (id-dejta dwar id-daqs tal-fondi hija disponibbli għal 65 fond biss).

⁽¹⁾ Id-dejta għaż-żewġ fondi CNAV l-oħra mhijiex disponibbli.

IV. RAKKOMANDEZZJONIJIET TAL-BERS

IV.1 Ambitu tar-Rakkomandazzjonijiet

L-**ghan tal-politika** li jiggwida r-Rakkomandazzjonijiet tal-BERS huwa li jtaffi r-riskji maħluqa mill-MMFS ibbażati fl-UE għall-istabbiltà finanzjarja li tirriżulta mill-karatteristiċi ta' għal dawk ta' bank u s-suxxettibbiltà ta' għal azzjonijiet min-naħa tal-investituri (b'mod partikolari għall-fondi CNAV). Ir-Rakkomandazzjonijiet jippruvaw jinfurzaw ukoll l-implimentazzjoni xierqa u konsistenti fl-Ewropa tar-Rakkomandazzjonijiet rilevanti tal-IOSCO.

Il-Kummissjoni indikat l-intenzjoni ta' għal li tiżviluppa miżuri leġislativi li jkunu jghoddu għall-Unjoni Ewropea fir-rigward tal-UCITS u l-MMFS. B'koerenza mal-ghan ta' implimentazzjoni armonizzata mifruxa fl-UE kollha, il-Kummissjoni hija l-uniku **destinatarju** tar-Rakkomandazzjonijiet tal-BERS. Il-Kummissjoni tista' tfittex il-parir tal-Awtoritajiet Superviżorji Ewropej (ASE), b'mod speċjali tal-AETS, fir-rigward tal-implimentazzjoni tar-Rakkomandazzjonijiet tal-BERS u, sabiex tiġi żgurata l-applikazzjoni armonizzata tar-Rakkomandazzjonijiet, tista' titlobhom jiżviluppaw l-istandards tekniċi, il-linji gwida u r-rakkomandazzjonijiet meħtieġa (fosthom il-mudelli ta' rappurtar u divulgazzjoni). It-twaqqif ta' standards tekniċi li għandhom x'jaqsmu mar-regolamenti dwar l-MMFS mhuwiex fl-ambitu ta' dan l-anness.

Fir-rigward tal-perjodu ta' implimentazzjoni għar-Rakkomandazzjonijiet, u skont l-iskeda ta' żmien maħsuba għar-riforma tal-qafas tal-UCITS, il-Kummissjoni hija mistiedna tibghat rapport lill-BERS sa tmiem Ġunju 2013 u sa tmiem Ġunju 2014 dwar il-progress li jkun sar dwar l-implimentazzjoni tar-Rakkomandazzjonijiet. Għal Rakkomandazzjoni A, qegħdin jiġu proposti wkoll dispożizzjonijiet temporanji.

F'termini ta' **kopertura tal-fondi**, skont ir-Rakkomandazzjonijiet tal-IOSCO, ir-Rakkomandazzjonijiet tal-BERS jikkonċentraw fuq l-imprizi tal-investment kollettiv (CIU) ibbażati fl-UE li jiġu offruti/jinbiegħu lil investituri li jfittxu li jzommu l-kapital, jipprovdu likwidità ta' kuljum u jimmiraw għal redditi li jkunu konformi mar-rati tas-suq tal-flus. B'mod partikolari huma jindirizzaw fondi li għandhom it-tikketta u jinbiegħu bhala MMFS jew bhala li jkollhom il-karatteristiċi ta' MMFS (i.e. li jfittxu li jzommu l-valur tal-kapital, il-fidi ta' kuljum u r-rati tas-suq tal-flus) jew fondi mibjugħin b'mod li jagħtu dik l-impressjoni (e.g. jinbiegħu bhala fondi ta' flus kontanti, fondi likwidi jew fondi ta' likwidità, jew fondi b'maturità qasira). Jekk ma ssir ebda referenza espliċita għat-tip ta' fond (e.g. CNAV, VNAV, MMFS għal żmien qasir, UCITS, mhux UCITS), ir-Rakkomandazzjonijiet tal-BERS huma maħsubin biex ikopru t-tipi kollha ta' MMFS Ewropej kif definiti aktar 'il fuq, irrispettivament minn isimhom jew mill-qafas regolatorju applikabbli.

Hawn taħt tinsab diskussjoni dettaljata dwar kull Rakkomandazzjoni, flimkien mar-raġunament ekonomiku warajha u evalwazzjoni ta' għal, fosthom il-vantaġġi u l-iżvantaġġi li jista' jkollha u, jekk ikun il-każ, l-impatt potenzjali fuq is-suq. Għall-evalwazzjoni, isir użu estensiv mill-istudji ta' rikerka, mir-riżultati tal-għbir ta' dejta speċifika u mid-diskussjonijiet mal-partecipanti fis-suq.

IV.2 Rakkomandazzjoni A – Ċaqliqa obbligatorja għall-valur tal-assi netti varjabbli

Il-Kummissjoni hija rakkomandata tiżgura li l-leġislażjoni rilevanti tal-Unjoni Ewropea:

1. ***titlob li l-MMFS ikollhom valur tal-assi netti varjabbli;***
2. ***titlob li l-MMFS jagħmlu użu ġenerali minn valutazzjoni ġusta u jllimitaw l-użu tal-kontabilità bil-kost amortizzat għal għadd limitat ta' ċirkostanzi definiti minn qabel.***

IV.2.1 Raġunament ekonomiku

a) Għażliet tal-politika

Konsiderazzjoni ta' riskju sistemiku kbir dwar l-MMFS hija li huma l-entitajiet bankarji paralleli li jwettqu funzjoni ekonomika simili għall-banek. Filwaqt li huma suġġetti għas-supervizzjoni tas-suq, m'għandhomx il-forma legali ekwivalenti u l-qafas regolatorju applikabbli għall-banek (ara Taqsim 11).

Ir-Rakkomandazzjonijiet tal-IOSCO (Ottubru 2012) kif approvati mill-FSB għandhom l-ghan li jindirizzaw din il-kwisjoni. Id-dokument konsultattiv tal-FSB (Novembru 2012) dwar l-attività bankarja parallela japprova x-xogħol tal-IOSCO. Dan id-dokument jiddikjara li r-riskji jistgħu jiġu indirizzati b'żewġ modi: (i) billi jitnehhew il-karatteristiċi tal-MMFS li jżidu s-suxxettibbiltà ta' għal azzjonijiet min-naħa tal-investituri, i.e. inehhu l-karatteristiċi simili għad-depożiti li huma jaqsmu mal-banek, (ii) billi jippermettu lill-MMFS iżommu l-karatteristiċi li huma simili għad-depożiti u jimplementaw miżuri li jtaffu r-riskji bl-istess mod bħar-regolamentazzjoni dwar il-prudenza bankarja.

L-ewwel possibbiltà ta' titlob riformi għall-valutazzjoni tal-ishma tal-MMFS biex jitnehhew il-karatteristiċi simili għad-depożiti. Konsegwentement, il-valutazzjoni tal-ishma trid tirrifletti aħjar il-valur tal-assi sottostanti tal-MMFS. Dan ifisser li l-MMFS ikollhom jużaw il-mudell VNAV u jagħmlu użu ġenerali mill-valutazzjoni ġusta; jekk tkompli tintuża l-kontabilità bil-kost amortizzat, din m'għandhiex tippermetti li l-valur tal-assi jvarja b'mod sinifikanti mill-valur

gust. Inkella l-MMFS jistgħu jkomplu jithallew jużaw il-mudell CNAV, bil-kundizzjoni li jkun hemm allinjament ahjar mar-regolamentazzjoni bankarja. B'mod partikolari, ikollhom jaħdmu b'rekwiżiti ekwivalenti għall-kapital, il-likwidità u rekwiżiti prudenzjali oħra li japplikaw għall-banek u jharsuhom mill-azzjonijiet tal-investituri.

Dan huwa rifless fir-Rakkomandazzjoni 10 tal-IOSCO li tgħid li l-MMFS li joffru NAV stabbli għandhom ikunu suġġetti għal miżuri mfasslin biex inaqqsu r-riskji speċifiċi marbuta mal-karatteristika tagħhom ta' NAV stabbli u biex jinternalizzaw l-ispejjeż li jinholqu minn dawn ir-riskji. Ir-regolaturi għandhom jitolbu, fejn dan jista' jsir, il-konverżjoni għal NAV fluttwanti/varjabbli. Inkella għandhom jidhlu salvagwardji biex ikompli jsaħħu l-MMFS b'NAV stabbli u l-kapaċità tagħhom biex jaffrontaw fidi sinifikanti. Fid-dokument konsultattiv tiegħu ta' Novembru 2012 li hemm referenza għalih aktar 'il fuq, l-FSB jgħid ukoll li meta konverżjoni bħal din ma tkunx tista' ssir, is-salvagwardji meħtieġa għandhom ikunu ekwivalenti funzjonalment fl-effett tagħhom għar-rekwiżiti tal-kapital, tal-likwidità u rekwiżiti prudenzjali oħra għall-banek, li jharsuhom minn azzjonijiet kontra d-depożiti tagħhom. Ir-Rakkomandazzjoni 4 tal-IOSCO tgħid ukoll li l-MMFS għandhom jikkonformaw mal-prinċipju generali tal-valur gust meta jivvalutaw it-titoli miżmumin fil-portafoll tagħhom. Il-metodu bl-ispiza amortizzata għandu jintuza biss f'ċirkostanzi limitati.

Meta wiehed iqis ċaqliqa minn CNAV għal VNAV, għandha tingħata kunsiderazzjoni bir-reqqa għall-iżviluppi internazzjonali li jkunu għaddejjin (ara Taqsima I.1). L-FSB għandu jiffinalizza l-pakkett tiegħu ta' rakkomandazzjonijiet dwar l-attività bankarja parallela f'Settembru 2013 (FSB, Novembru 2012). Minhabba l-interkonnnettività bejn is-swieq u l-kapaċità qawwija ta' adattament tas-sistema tal-attività bankarja parallela, jista' jingħad li l-proposti dwar l-attività bankarja parallela, li l-MMFS hija parti minnha, għandhom ikunu komprensivi u li approċċ parzjali jew mhux komplet jinqabeż faċilment. L-FSB iddikjara li, ladarba jithejjew ir-rakkomandazzjonijiet finali tiegħu, huwa se jaħdem fuq il-proċeduri biex jiġi żgurat li r-rakkomandazzjonijiet diversi tal-politika dwar is-sistema bankarja parallela jiġu implimentati kif jixraq. Madankollu, l-FSB mhuxwix qieghed iqis aktar xogħol fuq ir-rakkomandazzjonijiet dwar l-MMFS infushom.

Skont in-natura fundamentali tal-prodott tal-MMFS, l-għażla politika preferuta hija dik li jissaħħu l-karatteristiċi tal-investment tal-MMFS u li jitnaqqsu l-karatteristiċi bankarji u dawk simili għad-depożiti tagħhom permezz tal-konverżjoni obbligatorja tal-fondi CNAV ffondi VNAV. Ir-raġunament sottostanti għala wiehed għandu jmur lil hinn mir-Rakkomandazzjoni 10 tal-IOSCO hija biex jitnaqqas l-inċentiv għal azzjonijiet min-naħa tal-investituri, tiżdied it-trasparenza fil-prezzijiet u tonqos l-interkonnnettività, kif se jiġi diskuss b'aktar dettalji hawn taht.

b) Tnaqqis tar-riskji

Filwaqt li l-azzjonijiet min-naħa tal-investituri jistgħu jseħħu bit-tipi kollha ta' fondi li jipprovdu diskrepanza fil-maturità jew likwidità, il-fondi CNAV għandhom karatteristiċi li jissuġġerixxu li investitur x'aktarx li jfittex il-"vantaġġ ta' first-mover" f'perjodi ta' tensjoni fis-swieq (ara Taqsima II.1). Il-konverżjoni għal VNAV tnaqqas ir-riskji speċifiċi marbuta mal-fondi CNAV u l-effetti ta' avveniment tal-kreditu. Il-mudell VNAV jista' jnaqqas l-inċentiv għal azzjoni min-naħa tal-azzjonisti meta fond iġarrab telf żgħir. Kif deskritt f'Taqsima II, anki telf żgħir jista' jikkawża azzjoni fuq MMFS li tista' tinxtered għal MMFS oħra. Il-vantaġġ ta' first-mover mahluq mill-kontabilità bil-kost amortizzata u t-tqarrib lejn ċifri tan-NAV jista' jitnaqqas billi l-azzjonisti jiġu mgieghla jifdu b'NAV li jirrifletti t-telf attwali u b'hekk jonqos it-trasferiment tat-telf fuq il-bqija tal-azzjonisti.

It-tbeġhid mill-kontabilità bl-ispiza amortizzata u t-tqarrib taċ-ċifri jistgħu jagħtu lill-investituri **trasparenza fil-prezzijiet** minhabba li l-prezzijiet tal-ishma jkunu jistgħu jvarjaw bħalma huwa l-każ għal kwalunkwe CIU ieħor, u l-investituri jkunu jistgħu jifhemu ahjar ir-riskji inerenti għal dawn il-fondi u d-differenza tagħhom mid-depożiti. Għalhekk dan jista' jbaxxi l-aspettattivi tal-investitur li l-MMFS jistgħu ma jkunux vulnerabbli għat-telf u jnaqqas il-potenzjal għar-riskju ta' azzjonijiet min-naħa tal-investituri meta fond jonqos milli jissodisfa dawk l-aspettattivi. L-investituri x'aktarx li jistennew, u jaċċettaw, li jkun hemm varjazzjonijiet regolari, bħal fil-każ ta' prodotti oħra tal-investment, minhabba li mbagħad it-tnaqqis fil-prezzijiet tas-suq mhux bilfors ikun sinjal ta' inadempjenza imminenti tat-titoli tal-portafoll. ⁽¹⁾ Il-VNAV jista' jnaqqas l-inċertezzi dwar il-kwalità tal-assi tal-portafoll billi dan jiġi rifless fin-NAV.

⁽¹⁾ Pereżempju fis-sajf tal-2011 kien hemm varjazzjonijiet fil-valur tal-MMFS VNAV Ewropej u dan kien jirrifletti t-tibdil fil-kundizzjonijiet tas-suq u ż-żieda fil-volatilità. Minkejja dawn il-varjazzjonijiet, f'it kien hemm impatt fuq il-fidi u dan jissuġġerixxi li l-investituri jaċċettaw varjazzjonijiet temporanji (fosthom dawk negattivi) fin-NAV tal-fondi tagħhom.

L-MMFS li jinvestu f'maturitajiet qosra hafna b'inqas riskju għall-kreditu u għar-rata tal-imghax x'aktarx juru riskju iktar baxx billi n-NAV iwarja inqas. Billi l-investituri jkunu jistgħu jgħabblu l-varjazzjonijiet fil-valur minn ġurnata għall-oħra f'kundizzjonijiet differenti tas-swieq, l-informazzjoni tgħin lill-investituri jiehdu deċizzjonijiet li jaqblu aktar mal-preferenzi tagħhom dwar ir-riskju u r-redditu.

Anki jekk il-vantaġġ ta' *first-mover* imsemmi fuq jista' jitnaqqas, l-inċentiv li wiehed jiġbed flusu qabel oħrajn jista' jibqa', għalkemm jonqos. MMFS ma għandux likwidità ta' 100 % kuljum u għalhekk jista' jkun hemm każijiet estremi fejn il-fidi tal-investituri ma jkunx jista' jintlaqa'. Għalhekk fil-każ ta' fidi kbir hafna l-investituri xorta jista' jkollhom inċentiv biex jifdu (bħal f'kull fond ta' investment iehor) għaliex il-fidi sussegwenti jista' jgħieghel lill-fond ibiġh l-assi anqas likwidi u jista' jgħarrab telf. L-inċertezzi fil-kontabilità li jidhru wkoll fil-fondi VNAV jistgħu jikkontribwixxu wkoll għar-riskju ta' azzjonijiet min-naħa tal-investituri.


Biex dawn ir-riskji jkomplu jiġu limitati anki fir-rigward tal-fondi VNAV, ir-Rakkomandazzjoni tindirizza l-valutazzjoni ta' strumenti singoli. B'mod ġenerali, l-MMFS għandhom jiżguraw li l-assi jiġu valutati skont il-prezzijiet attwali tas-suq sakemm dawn il-prezzijiet ikunu disponibbli, affidabbli u aġġornati. Meta l-prezzijiet tas-suq ma jkunux disponibbli jew affidabbli, il-fondi għandhom ġeneralment jivvalutaw it-titoli miżmuma fil-portafolli tagħhom permezz ta' mudelli ta' valutazzjoni bbażati fuq il-kurva tar-redditi attwali u l-firxa tal-emittenti.

Ir-Rakkomandazzjoni ma timplikax il-projbizzjoni shiħa tal-kontabilità bil-kost amortizzat. Madankollu, jekk il-kontabilità bil-kost amortizzat tibqa' tithalla ssir, għandhom japplikaw salvagwardji qawwija biex jiġi minimizzat ir-riskju ta' żbalji fl-ipprezzar. B'mod konsistenti mar-rakkomandazzjoni tal-IOSCO, il-kontabilità bil-kost amortizzat għandha tintuża biss fejn titqies li tippermetti approssimazzjoni xierqa tal-prezz tal-istrument.

Għandhom jiġu implimentati restrizzjonijiet għall-użu tal-kontabilità bil-kost amortizzat fir-rigward tal-maturità residwa tal-istrument billi dan inaqas b'mod konsiderevoli r-riskji ta' diskrepanza bejn il-prezz CNAV u l-prezz attwali ta' MMFS. Filwaqt li l-IOSCO tirrakkomanda massimu ta' 90 jum, l-istrumenti b'maturità residwa iktar baxxa jistgħu jagħtu lok għal sensitività għar-riskju tal-imghax u tal-kreditu. F'dan ir-rigward, għandu jiġi osservat li l-MMFS Ewropej (b'mod partikolari l-fondi CNAV) għandhom proporzjon qawwi ta' assi b'maturità residwa ta' inqas minn 90 jum (ara **Tabella 6**). Fl-Istati Uniti s-SEC (1977) tippermetti l-valutazzjoni bil-kost amortizzat fil-fondi komuni biss fil-każ ta' maturità li jibqgħalha 60 jum jew inqas flimkien ma' salvagwardji supplimentari.⁽¹⁾ Anki jekk il-limitazzjonijiet kollha jiġu applikati b'mod kumulattiv, xorta jkun hemm ir-riskju tal-użu estensiv tal-kontabilità bil-kost amortizzat jekk jitqies massimu ta' 90 jum. Fil-każ ta' fond CNAV, żball fl-ipprezzar ta' 0.5 % tal-assi tiegħu jista' jwassal għal inċentiv ta' azzjonijiet mill-investituri, billi dawn jippruvaw jifdu flushom bil-valur nominali qabel ma l-fond jibda jagħmel telf ("*breaks the buck*").

Tabella 6

Profil tal-maturità tal-assi skont it-tip ta' fond (%)



Sors: Stharrig tal-BERS.

Noti: Il-kategorija "jum jew anqas" tinkludi wkoll depożiti mingħajr maturità jew b'maturità mhux stabbilita. Il-kopertura tal-fondi CNAV hija 82 % tal-AuM.

⁽¹⁾ Bhalissa, ir-Regola 2a-7 tippermetti devjazzjoni minn din ir-regola ġenerali għall-MMFS li jistgħu jużaw il-kontabilità bil-kost amortizzat u t-tqarrib ta' ċifri mingħajr din il-limitazzjoni. Skont il-FSOC (2012) il-konverżjoni għal VNAV titlob it-tnehhija ta' din l-eżenzjoni u għalhekk l-MMFS iridu jivvalutaw il-portafolli tagħhom bl-istess mod bħall-fondi komuni l-oħra kollha, inkluża l-valutazzjoni bil-kost amortizzat fil-każ biss li l-maturità jkun baqgħalha 60 jum jew inqas u kundizzjonijiet supplimentari oħra.

Ir-Rakkomandazzjoni B dwar ir-reqwiziti tal-likwidità għandha tindirizza wkoll il-fondi VNAV u tkompli tnaqqas ir-riskji ta' azzjonijiet min-naha tal-investituri. Madankollu għandu jiġi rikonoxxut li anki jekk ir-riskji x'aktarx jonqsu, ir-riskju ta' azzjonijiet mill-investituri ma jistax jiġi eliminat għalkollox billi l-MMFS jipprovdu t-trasformazzjoni tal-maturità.

Fl-aħhar, ir-Rakkomandazzjoni A tista' tgħin biex jiġi indirizzat ir-riskju sistemiku marbut mal-**interkonnnettività** tal-isponsors tal-MMFS, billi kull varjazzjoni tal-VNAV tista' tnaqqas id-dipendenza tal-investituri mis-sostenn impliċitu u diskrezzjonali ta' sponsor. Dan minhabba li l-isponsors tal-fondi VNAV għandhom inqas incentivi biex jindahlu u jstabilizzaw il-prezz tal-ishma.

IV.2.2 Evalwazzjoni

a) Il-possibbiltà ta' impatt

L-għazliet tal-politika fir-rigward tal-MMFS għandhom jiġu evalwati bir-reqqa fir-rigward tal-impatt li jista' jkollhom fuq l-istabbiltà finanzjarja u l-funzjonament tas-swieq. L-għażla tal-politika li bħalissa qiegħda tqanqal l-akbar diskussjoni fil-livell internazzjonali hija ċ-ċaqliqa obbligatorja minn MMFS CNAV għal MMFS VNAV. Minhabba r-rabtiet internazzjonali mahluqin mill-MMFS, l-allinjament globali tal-intervent regolatorju għandu jkun l-aħjar soluzzjoni. Madankollu, fid-data ta' dan ir-rapport, mhux magħruf jekk humiex se jsiru aktar riformi regolatorji fl-Istati Uniti (l-akbar suq ta' MMFS fid-dinja) fil-gejjieni qrib. Fl-istess hin fl-Ewropa għandhom għaddejjin inizjattivi leġislattivi dwar il-qafas tal-UCITS u dawn jistgħu jipprovdu opportunità biex jidhlu mizuri li jkomplu jnaqqsu r-riskji sistemici li jirriżultaw mill-MMFS (ara Taqsima I).

Minn naha waħda, il-konsegwenzi ta' ċaqliqa obbligatorja (unilaterali) lejn il-VNAV għall-MMFS Ewropej jistgħu jkunu insinifikanti għall-industrija Ewropea tal-fondi MMFS minhabba li l-investituri fl-MMFS CNAV mhumiex sensitivi għall-klassezzjoni attwali ta' fond u aktar ihabblu rashom dwar l-assi sottostanti tiegħu. Min-naha l-oħra, jista' jkun hemm hrug f'daqqa ta' likwidità mill-fondi CNAV Ewropej lejn ġurisidizzjonijiet oħra jew lejn prodotti alternattivi. Dan jista' jkollu impatt qawwi fuq l-ipprezzar u d-disponibbiltà tal-finanzjament għal żmien qasir għal dawk l-Ewropej li jissellfu, b'mod partikolari l-banek.


Fid-diskussjonijiet organizzati mill-BERS ma' partijiet interessati tas-settur privat, għadd ta' partecipanti fl-industrija qalu li x'aktarx li ma jkunx hemm tnaqqis fid-domanda tal-investituri tal-UE, għalkemm jista' jkun hemm ċans akbar ta' tnaqqis fid-domanda tal-investituri minn barra l-UE, b'mod partikolari mill-investituri tal-Istati Uniti li jingħibu b'mod speċjali mill-karatteristika tal-CNAV. It-tnaqqis fid-domanda min-naha tal-investituri Amerikani jista' jkun imdaqas jekk ma ssirx jew jekk ma tkun mistennija ssir ebda riforma regolatorja simili fl-Istati Uniti fil-gejjieni qrib. Għalkemm huwa diffiċli ħafna tkejjel l-impatt ta' ċaqliqa unilaterali lejn il-VNAV li tista' ssir fl-Ewropa, mhux l-inqas minhabba l-incertezzu fir-rigward tal-imġiba tal-investituri, Taqsima II tagħti xi dejta utli li tista' għallinqas tagħti indikazzjoni.

Il-fondi CNAV għandhom skopertura sostanzjali għall-MFI li mhumiex fl-UE (total ta' EUR 161 biljun) meta titqabbel mal-iskopertura għall-MFI tal-UE (EUR 146 biljun) l-aktar minhabba l-fondi Irlandiżi (EUR 128 biljun, 47 % tat-total tal-AuM). L-iskopertura transkonfinali tal-fondi CNAV Irlandiżi għall-MFI fi hdan l-UE hija kbira wkoll (EUR 75 biljun). Għal-Lussemburgu, l-iskopertura għall-MFI tal-UE hija ikbar (EUR 58 biljun) minn dik għall-MFI li mhumiex fl-UE (EUR 33 biljun) għalkemm f'dan il-każ il-kopertura hija iktar baxxa u dawn iċ-ċifri jistgħu jissottovalutaw l-iskopertura reali. Għalhekk, il-finanzjament ta' EUR 146 biljun lill-MFI Ewropej jista' jintlaqat minn ċaqliqa obbligatorja lejn il-VNAV għalkemm x'aktarx li parti minn dan il-finanzjament tibqa' investita fl-MFI Ewropej, e.g. permezz tal-investimenti diretti f'titoli mahruga minn banek Ewropej jew permezz ta' depożiti bankarji.

Hemm incertezza konsiderevoli fir-rigward tal-analiżi ġeografika tal-investituri tal-MMFS, kif jidher mid-differenzi bejn l-istatistika tal-BĊE u ċ-ċifri tal-istharrig *ad hoc* li sar mill-BERS (ara **Skeda 9** f'Taqsima III.3). Il-fondi CNAV huma bbażati l-aktar fl-Irlanda u l-Lussemburgu u Skeda 9 f'Taqsima III.3 tagħti tagħrif dwar l-analiżi ġeografika u settorjali tal-baži tal-investituri taħthom (ara wkoll **Tabella 7** u **Tabella 8** hawn taħt).

Tabella 7

Analizi ġeografika tal-investituri tal-MMF (%)




Sors: Stharriġ tal-BERS.

Noti: "Ohrajn" jinkludu fondi minn Franza, il-Ġermanja, l-Italja u Spanja. Il-kopertura hija 100 % tal-istharriġ tal-BERS u madwar 70 % tat-total tal-AuM tal-MMFS tal-UE.

Tabella 8

Analizi settorjali tal-investituri tal-MMF (%)



Sors: Stharriġ tal-BERS.

Noti: "Ohrajn" jinkludu fondi minn Franza, il-Ġermanja, l-Italja u Spanja kif ukoll fondi VNAV mill-Irlanda u l-Lussemburgu. Il-kopertura hija 100 % tal-istharriġ tal-BERS u madwar 70 % tat-total tal-AuM tal-MMFS tal-UE.

Skont ir-riżultati tal-istharriġ tal-BERS, il-proporzjon tal-investituri li mhumiex fl-UE fl-MMFS Irlandiżi huwa ta' 70 % (jew EUR 202 biljun) tat-total (ara **Tabella 7**). Madankollu, skont l-istatistika tal-BĊE li tkopri l-popolazzjoni shiha tal-MMFS, l-investituri minn barra ż-żona tal-euro jirrappreżentaw 82 % (jew EUR 253 biljun). Madankollu, mhuwiex plawsibbli li l-investituri mir-Renju Unit u minn Stati Membri oħra tal-UE barra ż-żona tal-euro għandhom biss EUR 51 biljun (id-differenza bejn iż-żewġ cifri) filwaqt li l-fondi denominati bil-GBP fl-Irlanda huma ta' madwar EUR 134 biljun. Għalkemm m'hemm x cifra preċiża disponibbli, wiehed jista' jgħid li l-ċifra tal-istharriġ tal-BERS (EUR 202 biljun) hija l-ogħla limitu ta' intervall; il-limitu ta' taht jista' jinkiseb mill-istatistika tal-BĊE bħala t-total tas-settur "Bqija tad-dinja" nieqes il-valur totali tal-fondi denominati bil-GBP (i.e. EUR 119-il biljun jew EUR 253 biljun nieqes EUR 134 biljun). Għallhekk, kolloxx ma' kolloxx, is-sehem tal-investituri mill-bqija tad-dinja fl-Irlanda jista' jkun bejn EUR 119-il biljun u EUR 202 biljun. Skont l-istharriġ, dawn l-investituri jinvestu primarjament fil-fondi CNAV (84 %).

Fir-rigward tal-Lussemburgu, id-dejta tal-istharriġ kienet immirata biss għal kopertura parzjali tal-bażi tal-investituri fl-MMFS, madwar 74 % tat-total tal-flus investiti. Skont din id-dejta, is-settur "Bqija tad-dinja" (i.e. l-investituri minn barra l-UE) jammonta għal madwar EUR 79 biljun, jew 43 % tat-total tal-bażi tal-investituri. Iċ-ċifra ekwivalenti tal-istatistika tal-BĊE, li madankollu tinkludi l-investituri mir-Renju Unit, hija ta' EUR 152 biljun jew 61 % tat-total tal-bażi tal-investituri. Meta wiehed inaqqas il-fondi denominati bil-GBP ibbażati fil-Lussemburgu (ekwivalenti għal madwar EUR 20 biljun) il-firxa bejn iż-żewġ cifri tibqa' kbira għmielha (bejn EUR 79 biljun u EUR 132 biljun).

Għal dak li għandu x'jaqsam mal-fondi CNAV, hija disponibbli biss dejta mill-istharrig tal-BERS. Skont dan is-sors, l-investituri minn barra l-UE għandhom EUR 257 biljun u jirrapprezentaw 62 % tat-total tal-baži tal-investment. Madankollu, x'aktarx li din iċ-ċifra hija sopravvalutata minhabba l-inċertezza dwar l-origini tal-investituri.

Għalhekk, kolloxx ma' kolloxx, skont ir-riżultati tal-istharrig tal-BERS hemm potenzjal ta' EUR 257 biljun ta' domanda min-naħa tal-investituri minn barra l-UE (jew 25 % tat-total) li jista' jingħibed speċifikament mill-karatteristika CNAV; b'xorti hażina, l-analiżi ġeografika tal-baži tal-investituri ma tippermettix l-identifikazzjoni tal-kategorija tal-investituri Amerikani. Jekk ċaqliqa lejn il-VNAV twassal għat-tluq ta' dawn l-investituri, din tista' tolqot kwart tal-AUM tal-MMFS Ewropej. Dan jista' jhalli impatt fuq il-finanzjament tal-MFI wkoll. Madankollu, billi l-fondi CNAV jinvestu l-aktar barra mill-UE (ara **Skeda 4** f'Taqsimha III.2) l-impatt fuq l-MFI Ewropej jista' jkun aktar limitat. Barra dan, x'aktarx li l-proporzjon tal-investituri li mhumiex fl-UE huwa akbar fl-istharrig milli huwa fir-realtà. Skont id-dejta tal-IMMFA, 10 % jew madwar EUR 40 biljun jistgħu jiġu attribwiti lill-investituri Amerikani; l-impatt dirett minhabba t-tluq ta' dawn l-investituri għalhekk ikun x'aktarx żgħir.

b) Dispożizzjonijiet temporanji

Biex issir iċ-ċaqliqa obligatorja għall-VNAV jinhtieġu dispożizzjonijiet temporanji għal bosta raġunijiet. L-ewwel, il-konverżjoni minn CNAV għal VNAV tista' jkun ta' sfida mil-lat operattiv kemm għall-manijers kif ukoll għall-investituri minhabba li hemm il-possibbiltà li s-sistemi tal-IT u tal-back office ikollhom bżonn jiġu ristrutturati. It-tieni, jista' jkun hemm fidi kbir mill-investituri li jkunu qegħdin ifittxu li jevitaw telf potenzjali fil-każ li s-CNAV prevalenti jkunu differenti mill-VNAV "reali". Għalhekk, huwa rakkomandat li jkun hemm perjodu tranzitorju li jkun twil biżżejjed għall-MMFS ezistenti, li matulu s-CNAV ikunu jistgħu jinżammu biex isiru l-aġġustamenti mehtieġa. Il-perjodu tranzitorju għall-fondi CNAV ezistenti jista' jkun ta' mill-inqas sentejn wara l-pubblikazzjoni finali tar-regoli applikabbli. Barra dan, l-MMFS għandhom iħabbru i-ċaqliqa għall-VNAV u jfissru tajjeb l-effetti tagħha hafna qabel ma tiġi implimentata l-bidla. Għandu jkun hemm żmien biżżejjed ukoll għall-investituri biex iqisu kwalunkwe riforma li tista' tiġi implimentata għall-MMFS fl-Istati Uniti biex hekk jittaffa t-thassib dwar *front-running* min-naħa tal-Ewropa.

c) Rekwiżiti tal-kapital bħala alternattiva possibbli

Raġunament

Jekk il-konverżjoni għall-VNAV ma tkunx tista' ssir, l-FSB (Novembru 2012) qiegħed jipproponi l-alternattiva tal-implimentazzjoni tar-rekwiżiti li jkollhom l-istess effett bħar-regolament bankarju prudenzjali. Jekk ma jkun hemm ebda leġislazzjoni Ewropea li titlob il-konverżjoni obligatorja tal-MMFS CNAV kollha għal MMFS VNAV, jiġu applikati salvagwardji stretti, fosthom rekwiżiti tal-kapital konformi mar-regolament bankarju.

Hawn taht, il-fokus huwa fuq ir-rekwiżiti tal-kapital. Ir-raġunament sottostanti għar-rekwiżiti formali tal-kapital huwa dak li, skont il-kunċett, hemm paraleliżmi bejn il-fondi CNAV u d-depożiti bankarji (li huma mharsa permezz tar-rekwiżiti tal-kapital tal-banek). L-għan tar-rekwiżiti tal-kapital għall-fondi CNAV huwa dak li jżidu l-kapaċità tagħhom li jfilhu għal telf li jista' jirriżulta mill-inadempjenzi tal-assi jew mill-bejgħ tal-assi biex jintlaqgħu t-talbiet ta' fidi li jheddu l-valur stabbli ta' kull sehem. Dan jista' jtaffi r-riskju sistemiku marbut ma' dawn il-fondi minhabba li jnaqqas il-vantaġġ tal-*first-mover* u l-motivazzjoni għall-investituri biex jifdu fil-perjodi ta' tensjoni, sakemm jistennaw li t-telf ikun inqas mid-daqs tal-bafer kapitali. ⁽¹⁾

Minbarra r-rekwiżiti tal-kapital, jista' jkun mehtieġ li l-MMFS CNAV japplikaw għal liċenzja bankarja bi skop limitat (ara l-Parlament Ewropew, 2012). Dan jiżgura li l-fondi CNAV ikunu suġġetti għal regolamentazzjoni prudenzjali simili għal dik tal-banek, b'mod speċjali fir-rigward tal-kapital. Jippermetti wkoll lil entitajiet bħal dawn jibbenefikaw mill-assigurazzjoni fuq id-depożiti u mil-likwidità tal-banek centrali, l-istess bħall-banek.

Mudelli possibbli

Fil-livell internazzjonali qegħdin jiġu diskussi żewġ mudelli possibbli għar-rekwiżiti tal-kapital: (i) bafer NAV iffianzjat mill-investituri, u (ii) rekwiżiti tal-kapital għall-manijer. Iz-żewġ mudelli qegħdin jiġu diskussi b'aktar dettalji hawn taht.

i) Bafer NAV iffianzjat mis-suq

L-ewwel alternattiva tkun bafer NAV, fejn l-MMFS johloq riżerva ta' kapital fil-livell tal-fond billi jżomm parti mid-dhul tiegħu bħala l-quġ potenzjali kontra t-telf. Il-leġislazzjoni tista' tistabilixxi bafer NAV minimu u l-fond jista' ma jkomplix iżomm id-dhul jekk jintlaħaq dan il-bafer minimu. Madankollu, il-kunċett għandu bosta żvantaġġi (ara IOSCO, Ottubru 2012).

⁽¹⁾ Ara pereżempju Gordon u Gandia (2012); Squam Lake Group (2011); FSOC (2012).

Riżerva kbira biżżejjed tiegħu ż-żmien biex takkumula u l-akkumulazzjoni tal-bafer matul perjodu twil ta' żmien ikollha użu limitat għall-perjodu tranżitorju. Bafer iżgħar jista' jiġġemma' aktar malajr iżda l-użu tiegħu jkun limitat; jista' wkoll jagħti l-impresjoni hażina li t-telf tal-investituri jkollu harsien akbar milli jkollu fir-realtà u dan jista' jkabbar ir-riskju sistemiku. Fl-ambjent attwali ta' rati tal-imghax baxxi mhuwiex faċli li jiġi akkumulat bafer sostanzjali.

L-akkumulazzjoni tal-bafer tista' wkoll tohloq trasferiment tal-benefiċċji mill-azzjonisti eżistenti, li jikkontribwixxu għat-twaqqif tal-bafer, għal għand azzjonisti futuri, li eventwalment jistgħu jibbenefikaw minnu.

Billi l-bafer inaqas direttament ir-redditu li l-fond jista' joffri, l-investimenti fl-MMFS jistgħu jsiru inqas attraenti u d-domanda tal-investituri tista' tonqos. Il-fondi jistgħu jgħorġu mis-suq biex jevitaw il-bafer u b'hekk jonqsu kemm id-daqs tal-industrija kif ukoll id-disponibbiltà ta' sors importanti ta' finanzjament għal żmien qasir għall-MFI.

Fl-aħhar, minhabba li l-bafers jiġu provduti mill-azzjonisti tal-fondi, il-manigġers/l-isponsors ma jkollhomx sehem finanzjarju fihom u dan jista' jnaqqas l-inċentiv tagħhom għal gestjoni prudenti tar-riskji.

ii) Rekwiziti tal-kapital għall-garanzija tal-isponsor/l-isponsor esplicitu

It-tieni alternattiva titlob li l-manigġers/l-isponsors tal-MMFS jipprovdu impenn esplicitu għal sostenn finanzjarju li sikwit jiġi assunt b'mod implicitu. Dan l-impenn esplicitu jibdel is-sostenn (attwalment diskrezzjonali) li l-MMFS sikwit iddependew minnu fil-passat f'wiehed obbligatorju u jgħieghel lill-isponsor/il-manigġer jinternalizzaw l-ispiża relatata. Impenn esplicitu bħal dan huwa raġonevoli minhabba li, kif hemm f'Taqsimha II.2, sors wiehed ta' riskju sistemiku marbut mal-MMFS huwa n-natura diskrezzjonali tas-sostenn tal-isponsor.

Il-manigġers tal-MMFS, jew b'mod aktar ġenerali l-isponsors, jistgħu jintalbu jstabilixxu u jifinanzjaw depożitu ta' garanzija li jassorbi t-telf tal-MMFS. Il-kapital jinżamm barra mill-MMFS u jkun ekwità li tappartjeni lill-isponsor/il-garanti u mhux obbligazzjoni tal-MMFS. L-investituri jikkontribwixxu b'mod indirett, e.g. b'żieda fl-ispejjeż/id-drittijiet u dan jista' jnaqqas id-domanda tal-investituri. Inkella, il-manigġer/l-isponsor jistgħu wkoll jipprovdu garanzija esplicita bil-kundizzjoni li l-manigġer/l-isponsor ikunu entità regolata li tkun suġġetta għar-rekwiziti prudenzjali tal-kapital.

Daqs

Bafer/rekwizit tal-kapital għandu jkun kbir biżżejjed biex joffri harsien sostanzjali mit-telf u effettivament inaqas ir-riskju ta' azzjonijiet min-naħa tal-investituri. Inkella jkun hemm l-istess inċentivi għal azzjonijiet min-naħa tal-azzjonisti f'fond li jibda jitqies li jkun friskju ta' telf li jaqbez il-bafer kapitali tiegħu, jew f'fond fejn ikun hemm incertezza dwar il-hila tal-garanti li jipprovdi sostenn. Ir-rekwizit tal-kapital għall-garanzija esplicita provduta mill-isponsors, b'mod speċifiku fil-każ li l-mudell CNAV ikollu jinżamm, jehtieg ikun konsistenti mar-rekwiziti regolatorji rispettivi tal-kapital għall-banek.

L-**Squam Lake Group** (2011) jissuġġerixxi li meta jkun qiegħed jiġi stabbilit id-daqs tal-bafer meħtieġ għandhom jitqiesu l-ammonti li l-isponsors ikunu kkontribwixxew fil-passat biex il-fondi CNAV ma jgħarrbux telf. Hekk, fil-perjodu ta' jumejn ta' wara l-falliment ta' Lehman, kien ikun hemm b'żonn bafer ta' mill-inqas USD 0.03 għal kull sehem fejn il-Fond Primarju tar-Riżervi rrapporta prezz minimu għal kull sehem ta' 97 ċenteżmu.

Il-**FSOC** (2012) jipproponi bafer imfassal għal kemm ikunu riskjuzi l-assi tal-fond, kif geġ: (i) ebda rekwizit ta' bafer għal flus kontanti, titoli tat-Teżor u *repos* tat-Teżor (*repos* kollateralizzati biss bi flus kontanti u titoli tat-Teżor); (ii) rekwizit ta' bafer ta' 0,75 % għal assi likwidi oħra ta' kuljum (jew għal assi likwidi ta' kull ġimgħa, fil-każ ta' fondi eżenti mit-taxxa); u (iii) rekwizit ta' bafer ta' 1,00 % għall-assi l-oħra kollha. Il-bafer NAV jinżamm apparti l-assi meħtieġa biex jstabilizzaw il-prezz tal-ishma tal-fond CNAV. Il-**FSOC** isemmi wkoll li għalkemm bħala regola l-MMFS jinvestu f'titoli b'riskju baxx, l-esperjenza wriet li l-fondi jista' jkollhom telf li jaqbez il-livell tal-bafer tan-NAV ta' 1 % msemmi aktar 'il fuq. Għalhekk il-**FSOC** jipprovi alternattiva oħra b'bafer ta' mhux aktar minn 3 % (għal darb'oħra skont il-kompożizzjoni tal-assi). Barra dan, il-proposti tal-**FSOC** jinkludu wkoll l-idea ta' "bilanċ minimu friskju" li jirrapprezenta parti mill-valur tal-kont li jkun disponibbli għall-fidi b'xi dewmien.

Il-**IOSCO** tuża bħala eżempju minimu ta' 50 bps għall-bafer tan-NAV imfassal biex ikopri d-differenzi bejn il-valur bil-prezz tas-suq u l-valur nominali. Madankollu, bafer ta' dan id-daqs ma jkunx funzjonalment ekwivalenti fl-effett tiegħu għar-rekwiziti tal-kapital tal-banek kif mitlub mill-**FSB** (Novembru 2012). Skont il-**qafas kapitali ta' Basel III** il-banek huma mitluba jżommu biżżejjed ekwità biex jissodisfaw żewġ restrizzjonijiet: rekwizit tal-kapital ibbażat fuq ir-riskju u rekwizit ta' lieva. Dan tal-aħhar jitlob li l-ekwità għandha tkun għall-inqas 3 % tal-assi tal-banek (ara l-Kumitat ta' Basel għas-Supervizjoni Bankarja 2010, Paragrafu 153). Għalhekk, il-konsolidazzjoni tal-assi ta' MMFS fil-karta tal-bilanċ tal-banek garanti timplika rekwizit tal-kapital ta' 3 % tan-NAV tal-MMFS. Għalhekk, għal konformità mar-regolament bankarju

prudenzjali, ġeneralment għandu jiġi kkunsidrat bafer tal-kapital ta' 3 %. Dan għandu japplika irrispettivament minn jekk l-impenn tal-kapital jiġix provdut mill-banek jew, jekk ikun permess, mill-manijer jew parti terza. Madankollu għandu jiġi osservat li l-proporzjon ta' lieva ta' 3 % propost mill-Kumitat ta' Basel huwa suġġett għal azzjoni parallela għall-perjodu bejn Janjar 2013 u Janjar 2017 u jista' jirriżulta f'kalibrazzjonijiet oħra tal-proporzjon.

Riskji

Hemm bosta riskji marbuta mal-alternattiva tal-impożizzjoni ta' rekwiżiti tal-kapital. L-ewwel, ir-rekwiżiti jista' jkollu **implikazzjonijiet sinifikanti fuq il-kapital** għall-manijer/l-isponsors. Jekk il-qafas kapitali ta' Basel III jittiehed bhala l-punt ta' referenza, jistgħu jintalbu mill-inqas 3 % tan-NAV tal-MMFS kif intqal aktar 'il fuq. Skont il-kalkoli provduti minn xi membri tal-BERS, għal xi banek Ewropej il-provediment ta' bafer tal-kapital ta' 3 % fuq l-assi kollha tal-MMFS CNAV li jiġu amministrati fi hdan il-grupp tal-banek jista' jiswa daqs nofs punt perċentwali tal-ekwità komuni tagħhom (jekk wiehed jassumi li dan il-bafer tal-kapital ikun wiehed mill-assi kontabbli għall-bank li jkun sponsor u jtnaqqas kollu mill-kapital tiegħu stess).

Barra dan, il-htieġa ta' impenn esplicitu tista' **żżid l-interkonnnettività** fis-sistema finanzjarja (b'mod speċjali mas-sistema bankarja) b'mod partikolari jekk sponsors li jkunu sistemikament aktar importanti jkunu jistgħu jiffinanzjaw ahjar il-kapital. Min-naha l-oħra, il-kontroargument ikun li minflok ma jżidu l-interkonnnettività, ir-rekwiżiti tal-kapital jagħmlu biss konnessjonijiet trasparenti li jkunu diġà jeżistu minhabba r-relazzjonijiet ta' sostenn impliċitu. Dan jgħin lill-investituri kemm fil-banek kif ukoll fl-MMFS jifhmu ahjar ir-riskji li jkollhom. Madankollu, l-industrija tal-MMFS CNAV fl-Ewropa hija diġà **kkonċentrata** b'mod sinifikanti (ara Taqsima III.4). L-implimentazzjoni tar-rekwiżiti tal-kapital għall-fondi CNAV jew għall-isponsors tagħhom x'aktarx twassal għal konsolidazzjoni fl-industrija u dan jirriżulta f'żieda fil-konċentrazzjoni tar-riskji.

Minhabba li x'aktarx li l-investituri jikkontribwixxu għall-bafers/ir-rekwiżiti tal-kapital għall-inqas indirettament permezz ta' zieda fl-ispejjeż/id-drittijiet, **it-tnaqqis fid-domanda tal-investituri** jista' jkun konsegwenza wkoll. Fir-rigward tal-impatt li jista' jkun hemm fuq il-finanzjament tal-banek, ta' min jiftakar li l-MMFS CNAV Ewropej jipprovdu finanzjament ta' madwar EUR 146 biljun lill-MFI Ewropej.

Għalkemm għal raġunijiet ta' stabbiltà u trasparenza l-impenni espliciti għandhom jiġu preferuti minn dawk impliċiti, jidher li l-aqwa soluzzjoni tkun il-konverżjoni ta' fondi CNAV għal fondi VNAV iktar milli r-rekwiżiti espliciti tal-kapital. Il-bafers tal-kapital mhumiex konformi mal-karatteristika fundamentali ta' fond ta' investiment fejn l-investituri jgħorru l-riskju tal-investment; barra dan, hemm iċ-ċans li **d-distinzjoni mal-banek tkompli tiċċajpar**.

IV.3 Rakkomandazzjoni B – Rekwiżiti tal-likwidità

Il-Kummissjoni hija rakkomandata tiżgura li l-leġiżlazzjoni rilevanti tal-Unjoni Ewropea:

1. **tikkomplementa r-rekwiżiti tal-likwidità eżistenti għall-MMFS billi jiġu imposti ammonti minimi espliciti ta' assi likwidi ta' kuljum u ta' kull ġimgħa li l-MMFS għandu jkollhom;**
2. **issahħah ir-responsabbiltà tal-manijers tal-fondi fir-rigward tal-monitoraġġ tar-riskju tal-likwidità;**
3. **tiżgura li l-awtoritajiet superviżorji nazzjonali u l-manijers tal-fondi jkollhom għal-lest għodod effettivi, pereżempju sospensjonijiet temporanji tal-fidi, biex jiġu indirizzati r-restrizzjonijiet tal-likwidità fi zminijiet ta' tensjoni li jirriżultaw kemm minn żviluppi speċifiċi għall-fondi kif ukoll minn żviluppi mifruxin mas-suq kollu.**

IV.3.1 Raġunament ekonomiku

a) Tishih tal-MMFS

Ir-Rakkomandazzjoni B issewgi r-Rakkomandazzjonijiet tal-IOSCO fir-rigward tal-ġestjoni tal-likwidità. B'mod partikolari, ir-Rakkomandazzjoni 7 tgħid li fondi tas-suq tal-flus għandu jkollhom ammont minimu ta' assi likwidi biex isahħu l-kapaċità tagħhom li jiffaċċjaw il-fidi u jimpedixxu l-fire sales.

Fil-kuntest tal-Unjoni Ewropea, kif hemm imfisser aktar 'il fuq (Taqsima I.2) il-qafas legali Ewropew għall-ġestjoni tar-riskji tal-likwidità huwa diġà b'sahħtu. Fost dispożizzjonijiet oħra, prinċipju ġenerali definit fl-Artikolu 1 tad-Direttiva dwar il-UCITS jipprovdi li l-UCITS għandhom jifdu l-unitajiet kif jitolbu d-detenturi. Fil-każ tal-MMFS, il-linji gwida CESR/AETS jgħidu li l-MMFS għandhom jiprovdu likwidità ta' kuljum lill-investituri u jridu jamministraw il-likwidità tagħhom skont dan il-prinċipju. Il-linji gwida CESR/AETS għall-MMFS jiddefinixxu wkoll limiti f'termini ta' hajja medja ppeżata (WAL – *weighted average life*) u maturità medja ppeżata (WAM – *weighted average maturity*) li jillimitaw il-ġestjoni tal-likwidità u jgħieghu lill-manijers iżommu assi likwidi.

Madankollu, b'kuntrastr mar-regolamenti eżistenti b'mod partikolari fl-Istati Uniti, ma hemm ebda proporzjon esplicitu definit fir-regolamenti tal-Unjoni Ewropea f'termini ta' ammonti minimi ta' assi likwidi li għandhom jinżamm mill-MMFS. F'dan ir-rigward għandu jiġi osservat li l-Parlament Ewropew (2012) stieden lill-Kummissjoni tesplora l-idea li tintroduċi rekwiżiti speċifiċi tal-likwidità għall-MMFS billi tistabbilixxi rekwiżiti minimi għal-likwidità *overnight*, ta' kull ġimgħa u ta' kull xahar. (1)

L-assi likwidi jgħinu lill-MMFS iħallsu lil azzjonisti li jkunu jridu jifdu flushom u jimpedixxu *fire-sales* ta' assi b'telf filwaqt li jimpedixxu wkoll l-effetti ta' kontagju għal fondi oħra li jkollhom titoli simili. Għallhekk, huwa rakkomandat li jiġu introdotti ammonti minimi espliciti ta' assi likwidi ta' kuljum u ta' kull ġimgħa fil-qafas regolatorju tal-UE. Il-benefiċċji ewlenin ta' din iż-żieda huma dawn:

- (a) tirrifletti l-importanza tal-assi likwidi biex l-MMFS ikunu jistgħu jilqgħu **talbiet ta' fidi li jkunu kbar** min-naħa tal-investituri u biex ikunu jistgħu jegħlbu l-perjodi ta' volatilità fis-swieq; l-esperjenza tas-sajf tal-2011 meta l-MMFS tal-Istati Uniti kienu kapaċi jilqgħu għal fidi sinifikanti huma xempju ta' dawn il-benefiċċji; (2)
- (b) tipprovi **bażi armonizzata għall-prattiki likwidi** tal-MMFS fl-Ewropa kollha u tagħti kontribut għall-fiduċja tal-investituri: il-Kodiċi ta' Prattika tal-IMMFA kif ukoll il-metodoloġiji tal-aġenziji tal-klassifikazzjoni tal-kreditu (CRA) bħalissa jiddefinixxu limiti u rekwiżiti differenti dwar il-ġestjoni tal-likwidità (ara **Kaxxa 1** hawn taħt); min-naħa l-oħra, kif issemma aktar 'il fuq, ir-regolamenti tal-Istati Uniti jiddefinixxu limiti speċifiċi għall-assi likwidi ta' kuljum u ta' kull ġimgħa;
- (c) tiżgura li l-MMFS **iżommu approċċ prudenti għall-ġestjoni tal-likwidità matul iż-żmien**: il-likwidità tal-MMFS żdiedet wara l-kriżi finanzjarja tal-2008 u wara li kompla jikber il-biża' marbut mar-riskju fl-ambitu tal-kriżi tad-dejn statali tal-Unjoni Ewropea u l-volatilità qawwija tas-swieq. Meta l-kundizzjonijiet tas-swieq jistabbilizzaw ruħhom ikun hemm riskju li l-MMFS jerġgħu jnaqqsu l-ammont ta' assi likwidi miżmuma fil-portafolli tagħhom u jfittxu strumenti b'rendiment aħjar u bi żmien itwal u hekk jistgħu jdgħajfu l-pożizzjoni tal-likwidità tagħhom;
- (d) l-introduzzjoni ta' proporzjonijiet espliciti għandha titqies bħala parti mill-ġestjoni prudenti tar-riskju tal-likwidità (kif definit pereżempju fl-Artikolu 51 tad-Direttiva dwar l-UCITS) bil-kumpanija tal-ġestjoni tibqa' responsabbli għalkollox għall-ġestjoni tal-likwidità tagħha.

Kaxxa 1

Approċċi differenti għall-bafers tal-likwidità

IMMFA: Fond tal-IMMFA għandu jzomm mhux anqas minn 10 % tal-assi netti f'investimenti li jimmatraw fil-jum tan-negożju segwenti u mhux anqas minn 20 % tal-assi netti f'investimenti li jimmatraw fi żmien hamest ijiem tan-negożju. Għal dawn l-għanijiet, il-membri jistgħu jiddeterminaw it-trattament ta' kwalunkwe dejn statali billi jqisu l-likwidità ta' kull investiment aktar milli l-maturità finali tiegħu.

Fitch: Il-likwidità ta' kuljum hija definita hekk: flus kontanti miżmuma ma' kustodju bi klassifika ta' mill-inqas "A" u/jew "F1" jew l-ekwivalenti; ftehim ta' xiri mill-ġdid *overnight*; ishma ta' MMFS klassifikati "AAAmmf" minn Fitch jew l-ekwivalenti; titoli li jkunu se jimmatraw jew li jkunu sugġetti għal karatteristika tad-domanda minn fornitur klassifikat b'mod xieraq li tkun esegwibbli mill-possedent tan-nota u li tkun pagabbli fi żmien jum tan-negożju; u obbligi diretti mahruġin minn gvernijiet sovrani bi klassifikazzjoni għolja li jibbenefikaw minn likwidità qawwija tas-swieq, sakemm dawn l-obbligi jinħarġu bil-munita bażi tal-portafoll u jkun baqgħalhom maturità ta' 397 jum jew anqas. Il-likwidità ta' kull ġimgħa hija definita bħala dan kollu li jidher hawn fuq kif ukoll it-titoli li jkunu se jimmatraw jew li jkunu sugġetti għal karatteristika tad-domanda minn fornitur klassifikat b'mod xieraq li tkun esegwibbli mill-possedent tan-nota u li tkun pagabbli lill-fond fi żmien hamest ijiem tan-negożju u titoli mahruġin minn aġenziji supranazzjonali jew governattivi bi klassifikazzjoni għolja li jibbenefikaw minn likwidità qawwija tas-swieq u jkun baqgħalhom maturità ta' 95 jum jew anqas.

Moody's: L-evalwazzjoni tal-likwidità skont Moody's tinkorpora l-istruttura tal-maturitajiet u l-kwalità tal-assi kif ukoll l-iskopertura għar-riskju ta' fidi kbir mhux ippanat. Moody's tevalwa kemm il-fond ikun investit f'titoli likwidi, b'mod partikolari titoli tal-gvern klassifikati Aaa u l-maturitajiet tagħhom, kif ukoll assi likwidi oħra bħal titoli b'maturità ta' anqas minn sebat ijiem.

SEC: L-MMFS Amerikani jridu jzommu mill-inqas 10 % tal-assi tagħhom fi flus kontanti *overnight* u 30 % f'assi li jimmatraw fi żmien ġimgħa. L-assi likwidi ta' kuljum huma definiti bħala flus kontanti, titoli tat-Teżor tal-Istati Uniti u titoli li jistgħu jiġu konvertiti fi flus kontanti f'jum wiehed tan-negożju. L-assi likwidi ta' kull ġimgħa huma flus

(1) Il-Parlament Ewropew (2012) stieden ukoll lill-Kummissjoni titlob drittijiet għal-likwidità malli jkun hemm l-ewwel indikazzjoni, u dan iwassal ukoll għall-obbligu ta' informazzjoni diretta lill-awtorità superviżorja kompetenti u l-AETS.

(2) Skont il-FSOC (2012) fit-tmien ġimgħat li għalqu fit-3 ta' Awwissu 2011, l-MMFS *prime* istituzzjonali kellhom hrug nett ta' likwidità ta' USD 179 biljun (16 % tal-assi).

kontanti, titoli tat-Teżor tal-Istati Uniti, noti ta' skont tal-aġenziji li jkun baqgħalhom maturità ta' 60 jum jew anqas u titoli li jistgħu jiġu konvertiti fi flus kontanti (kemm permezz ta' maturità kif ukoll permezz ta' *put*) fi żmien hamest ijiem tan-negozju.

Nota: Dawn huma biss siltiet. Għal aktar dettalji wiehed għandu jirreferi għar-regolamenti u l-metodoloġiji li japplikaw.

Biex jiġu definiti d-daqs u l-kompożizzjoni tal-bafers tal-assi likwidi għandhom jitqiesu l-elementi li ġejjin.

- (a) Hemm **kontropartita** bejn id-daqs tal-bafers li jridu jiġu imposti u t-tip ta' assi li jitqiesu bhala eliġibbli, kif jidher mill-metodoloġiji differenti applikati bhalissa fl-Ewropa u ċ-ċifri differenti rappurtati mill-MMFS dwar l-investimenti tagħhom f'assi likwidi. Hekk, aktar ma jkun kbir ir-rekwizit tal-bafer, aktar ikun diffiċli biex jintlaħaq ir-rekwizit b'assi ta' kwalità tajba hafna.
- (b) Għandhom jiġu definiti **l-assi likwidi ta' kuljum u ta' kull ġimgħa**. L-assi likwidi ta' kuljum huma importanti billi t-talbiet ta' fidi jistgħu jseħhu b'heffa kbira. (1) L-assi likwidi ta' kull ġimgħa jsahhu wkoll il-qawwa tal-fond u l-kapaċità tiegħu biex jamministra fidi kbir, filwaqt li jestendi l-ambitu tal-assi eliġibbli.
- (c) Sabiex tonqos id-dipendenza tal-fond mil-likwidità tas-suq sekondarju, id-definizzjoni ta' assi likwidi (minbarra l-flus kontanti) għandha l-ewwel tqis il-**maturità residwa**. Hekk, l-istrumenti definiti bhala assi likwidi ta' kuljum u ta' kull ġimgħa għandu jkollhom maturità residwa fi żmien jum u hamest ijiem tan-negozju rispettivament. Il-mertu ta' dan l-approċċ ibbażat fuq il-maturità residwa huwa li jiġu evitati s-suppożizzjonijiet dwar il-likwidità tas-suq ta' ċerti strumenti, billi l-assi likwidi jistgħu jsiru assi mhux likwidi fil-każ ta' tensjoni fis-swieq. Din id-definizzjoni hija differenti mid-definizzjoni Amerikana li tinkludi t-titoli tat-Teżor u tal-aġenziji biex tirrifletti l-ispeċifitajiet tas-suq Amerikan u d-daqs tas-suq tad-dejn tal-gvern tal-Istati Uniti.
- (d) Meta jiġu definiti l-bafers għandhom jitqiesu r-riskji marbutin mal-**possibbiltà ta' maturitajiet opzjonali tal-assi**. Dawn l-opzjonijiet jistgħu jkunu bbażati fuq parametri differenti fosthom it-tekniki bi skopertura tar-riskju tal-kontroparti li tkun *puttable* (e.g. bonds li jkunu *puttable*), *cancellable* (e.g. opzjonijiet li jkunu jistgħu jiġu kancellati) jew *callable* (e.g. tekniki *repo* li jkunu *re-callable*). Dawn il-karatteristiċi jistgħu jgħallqu effetti ta' kontagju u jgħajfu l-pożizzjoni ġenerali tal-likwidità tal-fondi, b'mod partikolari meta jkun hemm tensjoni fis-swieq.
- (e) Għandhom jitqiesu wkoll **effetti oħra ta' interkonnessioni**, l-aktar mas-settur bankarju, li jistgħu jhallu impatt fuq id-disponibbiltà tal-assi eliġibbli għall-bafers tal-likwidità.

b) Tishih tal-ġestjoni tar-riskji tal-likwidità

Il-limiti li jridu jiġu definiti għandhom jitqiesu bhala l-minimi. Hekk, il-manigiers għandhom jaġġustaw l-investimenti tagħhom f'assi likwidi skont il-profil u l-baži tal-investituri tagħhom (it-tipi ta' investituri, il-*pattern* tal-fidi, il-koncentrazzjoni tal-baži tal-investituri, eċċ.) kif ukoll skont il-kundizzjonijiet tas-suq.

Bhala parti mill-approċċ b'sahħtu u bl-"aqwa Prattika" tal-ġestjoni tal-likwidità, il-manigiers għandhom jizviluppaw *stress tests* regolari bbażati fuq diversi sitwazzjonijiet negattivi (kemm speċifiċi għall-fondi kif ukoll għas-suq kollu) li jistgħu jhallu impatt fuq il-profil tal-likwidità tagħhom u dan huwa koerenti mar-Rakkomandazzjoni 8 tal-IOSCO. L-MMFS għandu jkollhom ukoll pjanijiet ta' kontinġenza lesti biex jilqgħu għal żminijiet ta' tensjoni bhal dawn.

Kif hemm indikat fir-Rakkomandazzjoni 6 tal-IOSCO, qasam importanti li jrid jiġi kkunsidrat għandu x'jaqsam mal-azzjonisti tal-fond. Dan huwa rilevanti b'mod speċjali fl-ambitu tal-UE fejn l-investituri istituzzjonali, li ġeneralment ikollhom probabbiltà akbar li jaġixxu f'paniku, jirrapprezentaw il-biċċa l-kbira tal-baži tal-investituri. Kif hemm imfisser bid-dettalji aktar 'il fuq (ara Taqsima III.3) l-istharrig tal-BERS juri li hemm incertezza relattiva dwar il-baži tal-investituri tal-fondi. L-evidenza storika turi wkoll li qiegħed jikber is-sehem tal-pjattaformi elettronici fl-Ewropa u b'hekk huwa aktar diffiċli biex il-manigiers "isiru jafu lill-azzjonisti tagħhom". L-implikazzjonijiet ta' din ix-xejra għandhom jiġu evalwati. Barra dan, l-MMFS jistgħu jintalbu jgħibu tagħrif dwar is-sidien benefiċjarji tagħhom kif huwa mitlub fir-rakkomandazzjonijiet proposti mill-FSOC dwar l-MMFS fl-Istati Uniti. (2)

(1) Fil-każ tal-Fond Primarju tar-Riżervi (*Reserve Primary Fund*) l-investituri fittxew li jifdu madwar USD 40 biljun f'jumejn u total ta' 15 % tal-assi tal-MMFS *Prime* ġew irtirati f'ġimgħa.

(2) Ir-rakkomandazzjonijiet proposti mxandra f'Novembru 2012 iqisu l-implimentazzjoni ta' rekwiżiti supplimentari "għall-għarfien tal-investituri".

c) Il-ġestjoni tal-likwidità fi żminijiet ta' tensjoni

Anke jekk il-manigġers tal-fondi jkunu prudenti fil-ġestjoni tar-riskji tal-likwidità, jista' jkun hemm każijiet fejn l-MMFS ikollhom jiffaċċjaw tensjoni kbira fil-kundizzjonijiet tas-swieq u/jew talbiet kbar għall-fidi minhabba żviluppi li jkunu kemm speċifiċi għall-fond kif ukoll li jolqtu s-suq kollu. Hekk, ir-Rakkomandazzjoni 9 tal-IOSCO tgħid li l-fondi tas-suq tal-flus għandu jkollhom għodod għal-lest biex jaffrontaw kundizzjonijiet eċċezzjonali tas-suq u pressjonijiet sostanzjali tal-fidi. Dawn l-għodod jistgħu jtaffu l-pressjonijiet tal-fidi u hekk jevitaw azzjonijiet jew xi xorta ta' mgħiba oħra "ta' merhla" fost l-investituri ta' fond partikolari jew ta' gruppi ta' fondi. Il-IOSCO tinnota wkoll li sabiex jiġu evitati l-effetti ta' kontagġju, il-ġurisprudenzjonijiet jistgħu jqsu wkoll li r-regolaturi tingħatalhom is-setgħa jitolbu l-użu ta' għodod bħal dawn fejn is-sitwazzjonijiet eċċezzjonali li jhabbtu wiċċhom magħhom l-MMFS jista' jkollhom implikazzjonijiet għas-sistema finanzjarja generali.

Fi hdan il-qafas regolatorju tal-UE, kemm id-Direttiva dwar l-UCITS kif ukoll id-Direttiva dwar l-AIFM jinkludu dispożizzjonijiet dwar is-sospensjoni temporanja.

- L-Artikolu 45(2) tad-**Direttiva dwar l-UCITS** jindika li l-Istati Membri jistgħu jippermettu lill-awtoritajiet kompetenti jitolbu jew jippermettu s-sospensjoni temporanja tas-sottoskrizzjoni, ix-xiri mill-gdid jew il-fidi tal-unitajiet sakemm din is-sospensjoni tkun ġustifikata biex thares id-detenturi tal-unitajiet jew il-pubbliku. Skont l-Artikolu 84(2), fond jista' jissospendi temporanjament ix-xiri mill-gdid jew il-fidi tal-unitajiet tiegħu f'każijiet eċċezzjonali meta ċ-ċirkostanzi jitolbu dan u meta s-sospensjoni tkun ġustifikata fir-rigward tal-interessi tad-detenturi tal-unitajiet.
- L-Artikolu 46(2) tad-**Direttiva dwar l-AIFM** jgħid li l-awtoritajiet kompetenti għandu jkollhom is-setgħa jitolbu s-sospensjoni tal-hruġ, ix-xiri mill-gdid jew il-fidi ta' unitajiet fl-interess tad-detenturi tal-unitajiet jew tal-pubbliku. Madankollu, m'hemmx dispożizzjoni speċifika fil-livell tal-fond. L-Artikolu 23(1)h jitlob ukoll id-divulgazzjoni tal-ġestjoni tar-riskji tal-likwidità tal-AIF, fosthom il-jeddijiet tal-fidi f'ċirkostanzi kemm normali kif ukoll eċċezzjonali.

Dan il-qafas huwa differenti mir-regolamenti eżistenti tal-Istati Uniti, fejn il-fond irid jiġi likwidat wara sospensjoni.⁽¹⁾ Sospensjoni temporanja x'aktarx tkun l-aktar twegħiba xierqa fl-ambitu ta' ċirkostanzi eċċezzjonali fejn il-fondi jridu jaffrontaw pressjonijiet sinifikanti ta' fidi. Il-qafas tal-UE għalhekk għandu jiġi emendat biex iwessa' l-possibbiltà tas-sospensjoni temporanja tat-talbiet ta' fidi għall-fondi kollha (kemm UCITS kif ukoll mhux UCITS) kif hemm bħalissa fid-Direttiva dwar l-UCITS.⁽²⁾ Kif diġà tippermetti l-leġiżlazzjoni tal-UE għall-fondi UCITS kif ukoll mhux UCITS, is-sospensjoni temporanja tal-fidi tista' wkoll tintalab mill-awtoritajiet kompetenti fl-interess tad-detenturi tal-unitajiet jew tal-pubbliku, u dan huwa koerenti mar-Rakkomandazzjonijiet tal-IOSCO.

Barra s-sospensjonijiet temporanji, tista' tiġi kkunsidrata l-introduzzjoni ta' għodod straordinarji supplementari għall-ġestjoni tal-likwidità fil-każ tal-MMFS. Il-kundizzjonijiet u ċ-ċirkostanzi meta jistgħu jintużaw dawn l-għodod għandhom ikunu definiti b'mod ċar u l-benefiċċji tagħhom għall-istabbiltà finanzjarja għandhom jiġu evalwati. B'mod partikolari, kif hemm maħsub fir-rakkomandazzjonijiet tal-IOSCO, jistgħu jkomplu jiġu evalwati l-merti ta' *gates* (biex il-fondi jillimitaw l-ammonti ta' fidi għal proporzjon speċifiku f'jum wiehed partikolari ta' fidi).

Skont ir-Rakkomandazzjonijiet tal-IOSCO għandu jkun hemm divulgazzjoni xierqa dwar l-investituri fir-rigward tal-proċeduri applikabbli għall-istress. B'mod partikolari, il-fondi jridu jiżguraw li l-investituri tagħhom ikunu jafu biċ-ċirkostanzi li fihom jistgħu jseħhu dawn il-proċeduri (sospensjonijiet jew oħrajn). Madankollu, id-dettalji tal-implimentazzjoni u l-kundizzjonijiet m'għandhomx jiġu żvelati biex ma jkunx hemm vantaġġ għall-*first-movers* u l-possibbiltà ta' azzjonijiet preventivi. Id-divulgazzjoni pubblika tal-proċeduri applikabbli fi żminijiet ta' tensjoni hija trattata fir-Rakkomandazzjoni C, Paragrafu 3, li dwarha hemm diskussjoni aktar 'l isfel.

IV.3.2 Evalwazzjoni

Dwar l-introduzzjoni ta' rekwiżiti speċifiċi f'termini ta' assi likwidi, dawk li wiegħbu l-konsultazzjoni tal-IOSCO li saret fir-rebbergħa tal-2012 urew appoġġ totali għall-introduzzjoni ta' bafers tal-likwidità għall-MMFS. B'mod partikolari, dawk li wiegħbu saħqu fuq il-benefiċċji tad-dispożizzjonijiet il-godda tar-Regola 2a-7 fl-Istati Uniti biex ikomplu jissahhu l-fondi. Fl-ambitu tal-UE dawk li wiegħbu osservaw li, kuntrarju għall-Istati Uniti, fl-Ewropa ma kienx hemm qafas armonizzat għall-ġestjoni tal-likwidità u appoġġaw b'mod generali inizjattiva min-naha tar-regolaturi.

Sabiex jiġi evalwat l-impatt li jista' jkollu d-dhul ta' rekwiżiti kwantitattivi godda fuq il-ġestjoni tal-likwidità trid titqies il-kompożizzjoni attwali tal-portafolli tal-fondi billi l-bafers jistgħu jżidu l-preferenza għal finanzjament għall-iqsar żmien u jġieghlu l-manigġers ibiddlu l-allokazzjoni tagħhom tal-assi. L-istharrig tal-BERS juri li l-MMFS tal-UE diġà jzommu parti sinifikanti mill-portafolli tagħhom f'assi li jimaturaw fi żmien jum u fi żmien ġimgħa, kif jidher mid-dettalji tal-Iskeda 6 f'Taqsimha III.2 u minn Tabella 6. Il-proporzjon ta' dawn l-assi likwidi huwa oghla għall-fondi CNAV (26 % u 11 % rispettivament tal-assi tagħhom f'Gunju 2012) li wkoll għandhom perċentwali relattivament aktar għoli tal-assi tagħhom

⁽¹⁾ Skont ir-Regola 22e-3 l-gdida tas-SEC adottata fl-2010, il-bord tad-diretturi ta' MMFS, wara notifika lis-SEC, jista' jissospendi l-fidi u jillikwida l-fond jekk il-valur tal-assi netti jkun niżel, jew ikun fil-periklu li jinżel, taht id-dollari (i.e. ikun għamel jew wasal biex jagħmel telf).

⁽²⁾ Ara l-Kummissjoni Ewropea (2012), Taqsimha 5, li tittratta l-għodod straordinarji għall-ġestjoni tal-likwidità.

fi flus kontanti (qrib 7 % f'Ġunju 2012). MMFS oħrajn tal-UE li mhumiex CNAV ukoll diġà jzommu proporzjon relattivament sinifikanti tal-assi tagħhom f'assi likwidi ta' kuljum u ta' kull ġimgħa (bejn wiehed u iehor 17 % u 5 % għall-fondi VNAV ta' żmien qasir u 12 % u 3 % għal fondi VNAV oħrajn).

Is-sensjela tad-dejta tal-BERS għandha xi limitazzjonijiet billi l-istharrig ma jkoprix l-MMFS kollha u ċ-ċifri mogħtija huma ċifri aggregati mill-fondi kollha, possibilmint b'xi differenzi bejn il-fondi. Barra dan, l-istharrig jagħti stampa f'waqt wiehed fi żmien meta l-biża' mir-riskju kien kbir. Madankollu, ir-riżultati tal-istharrig huma koerenti ma' osservazzjonijiet oħra tas-superviżuri u l-aġenziji tal-klassifikazzjoni tal-kreditu kif ukoll mat-tweġibiet tal-manigġers tal-assi dwar il-ġestjoni tagħhom tal-likwidità.

IV.4 Rakkomandazzjoni C – Divulgazzjoni pubblika

Il-Kummissjoni hija rakkomandata tiżgura li l-leġizlazzjoni rilevanti tal-Unjoni Ewropea:

- 1. titlob id-divulgazzjoni speċifika min-naħa tal-MMFS, anke fil-materjal ta' kummerċjalizzazzjoni, li tiġbed l-attenzjoni tal-investituri għan-nuqqas ta' garanzija ta' kapital u l-possibbiltà ta' telf ta' kapital;***
- 2. titlob li l-MMFS jirreferu fid-divulgazzjoni pubblika tagħhom għas-sostenn, il-kapaċità ta' sostenn jew il-harsien li jista' jkun hemm min-naħa tal-isponsors fil-każ biss li dan is-sostenn jew harsien ikun impenn sod min-naħa tal-isponsor, u f'dan il-każ għandu jiġi rikonoxxut fil-kontijiet u r-reqwiżiti prudenzjali ta' dak l-isponsor;***
- 3. titlob lill-MMFS jiżvelaw il-prattiki tagħhom ta' valutazzjoni, b'mod partikolari dwar l-użu tal-kontabilità bil-kost amortizzat, kif ukoll li jagħtu tagħrif xieraq lill-investituri dwar il-proċeduri applikabbli ta' fidi fi żminijiet ta' tensjoni.***

IV.4.1 Raġunament ekonomiku

L-MMFS ġeneralment jitqiesu bħal investimenti "siguri" b'riskju żgħir hafna. Din il-perċezzjoni tista' twassal għar-riskju ta' azzjonijiet min-naħa tal-investituri jekk il-fond ma jrendix bħalma jkun mistenni jagħmel. Id-divulgazzjoni pubblika supplementari hija mahsuba biex tiżgura li l-investituri jkunu jafu eżatt x'inhi l-karatteristika tal-prodott ta' investment tal-MMFS u b'hekk jonqos dan ir-riskju. Dan ir-reqwiżit ta' divulgazzjoni huwa konformi għalkollox mar-Rakkomandazzjonijiet 13 u 14 tal-IOSCO, għalkemm jesigi aktar minn hekk billi jitlob li kwalunkwe referenza pubblika għas-sostenn ta' sponsor, jew għall-kapaċità ta' dan is-sostenn, għandha tkun permessa biss jekk ikun hemm impenn sod min-naħa tal-isponsor.

Kif jidher f'Taqsimha II.2, is-suppożizzjoni ta' sostenn impliċitu u diskrezzjonali min-naħa tal-isponsor tikkontribwixxi għan-nuqqas ta' stabbiltà tas-sistema. Il-portafolli tal-fondi u l-politika ta' fidi għalhekk għandhom ikunu strutturati b'mod li ma jkun ebda sostenn min-naħa tal-isponsor intenzjonat. Inkella, l-intenzjoni ta' dipendenza minn dan is-sostenn trid tkun esplicita, tkun internalizzata għalkollox minn min jipprovi s-sostenn u tkun suġġetta għal reqwiżiti regolatorji tal-kapital kif imfissra fid-diskussjoni dwar Rakkomandazzjoni A.

Id-dokumentazzjoni tal-prodott għandha tispjega lill-investituri l-proċeduri li jkun hemm fir-rigward tal-valutazzjoni tal-istrumenti, fosthom tagħrif dwar l-użu tal-kontabilità bil-kost amortizzat, is-suppożizzjonijiet sottostanti għal dan il-metodu ta' valutazzjoni u r-riskji assoċjati. Barra dan, l-investituri għandhom ikunu jafu bil-proċeduri li jstgħu jintużaw fil-każ ta' tensjoni sinifikanti fis-swieq jew pressjonijiet kbar ta' fidi li jista' jkollhom impatt fuq il-possibiltajiet ta' fidi min-naħa tal-investituri (ara wkoll Rakkomandazzjoni B, Paragrafu 3). B'dan it-tagħrif dwar il-karatteristiċi tal-prodott, l-investituri jkunu jstgħu jiehdu deċiżjonijiet tajbin dwar l-investimenti u jnaqqsu l-għażliet negattivi.

IV.4.2 Evalwazzjoni

Tagħrif xieraq dwar il-karatteristiċi tal-MMFS għandu jnaqqas ir-riskju ta' għażliet negattivi u ta' azzjonijiet min-naħa tal-investituri, u għalhekk inaqqas ir-riskju sistemiku; mil-lat tal-harsien tal-investituri, it-tagħrif huwa essenzjali wkoll biex jiehdu deċiżjonijiet tajbin. Fuq bażi ta' aggregat, l-MMFS Ewropej jaqdu l-aktar lill-investituri istituzzjonali. Dawn it-tipi ta' investituri x'aktarx li jkunu jafu sew bir-riskji marbutin mal-MMFS. Dan x'aktarx li ma jgħoddx għall-investituri żgħar li jiffurmaw il-biċċa l-kbira tal-bażi tal-investituri tal-MMFS f'xi Stati Membri partikolari; għalhekk huma jgawdu l-aktar jekk ikun hemm titjib fid-divulgazzjoni. Tagħrif xieraq jgħin b'mod partikolari lill-investituri ż-żgħar jifhemu li l-MMFS mhumiex hielsa mir-riskji. Minhabba li jkunu mgharrfin ahjar, xi investituri għandhom mnejn jippreferu għodda alternattiva għall-ġestjoni tal-flus kontanti flok l-MMFS. Fil-każ tal-investituri ż-żgħar din l-alternattiva x'aktarx tkun depożitu tradizzjonali f'bank u mhux investment f'xi entità oħra tal-attività bankarja parallela. Fl-aħħar, ir-reqwiżit biex fid-divulgazzjoni pubblika ssir referenza biss għal sostenn b'impenn sod min-naħa tal-isponsor għandu jtejjeb it-trasparenza dwar l-interkonnettività fis-sistema finanzjarja u jnaqqas ir-riskju sistemiku marbut mad-dipendenza minn sostenn impliċitu u diskrezzjonali ta' sponsor.

Ċerta divulgazzjoni mitluba minn din ir-Rakkomandazzjoni hija diġà koperta mil-leġizlazzjoni tal-UE (e.g. id-Direttiva dwar l-UCITS jew il-linji gwida CESR/AETS tal-2010) iżda għandu mnejn li xi divulgazzjoni jew dokumentazzjoni tkun teħtiġilha revizjoni u dan jirriżulta fi spejjeż supplementari ta' konformità għall-MMFS. Mhux mistenni li jkun hemm spejjeż sinifikanti għall-awtoritajiet superviżorji nazzjonali.

IV.5 Rakkomandazzjoni D – Rappurtar u skambju tal-informazzjoni

1. Il-Kummissjoni hija rakkomandata tiżgura li l-leġiżlazzjoni rilevanti tal-Unjoni Ewropea:

- a) **titlob li kull każ ta' sostenn minn sponsor li jista' jhalli impatt fuq il-prezz tal-MMFS għandu jiġi rappurtat mill-MMFS jew mill-manijer tiegħu, u mill-isponsor, lill-awtorità superviżorja nazzjonali kompetenti flimkien ma' deskrizzjoni sħiħa dwar in-natura u d-daqs ta' dan is-sostenn;**
 - b) **ittejjeb ir-rappurtar regolari tal-MMFS;**
 - c) **tiżgura li l-awtoritajiet superviżorji nazzjonali kompetenti, fejn ikun il-każ, jiskambjaw l-informazzjoni msemmija f'punti a) u b) ma' awtoritajiet superviżorji nazzjonali oħrajn tal-istess Stat Membru jew ta' Stati Membri oħra, mal-Awtoritajiet Superviżorji Ewropej, mas-SEBC u mal-BERS.**
2. Il-Kummissjoni hija rakkomandata thegġeġ l-iżvilupp tar-rappurtar armonizzat u tas-sensjela armonizzata ta' dejta msemmija fil-paragrafu 1, b), u l-organizzazzjoni tal-iskambju ta' informazzjoni msemmi fil-paragrafu 1, c).

IV.5.1 Raġunament ekonomiku

Għalkemm l-MMFS VNAV mhumiex obbligati jżommu l-valur nominali u l-prezzjoni għas-sostenn tal-isponsor ma tkunx l-istess bħal dik għall-fondi CNAV, x'aktarx li wkoll kellhom iħabbtu wiċċhom ma' restrizzjonijiet fil-likwidità u kellhom jiffaccjaw nuqqas ta' likwidità fis-swieq matul il-kriżi; b'hekk għandu mnejn kellhom jiddependu mis-sostenn tal-manijers tagħhom jew tal-kumpaniji prinċipali. Madankollu, tagħrif konkret dwar każijiet ta' sostenn bħal dan, kemm għall-MMFS CNAV kif ukoll għall-MMFS VNAV, mhuwiex disponibbli bħalissa fl-Ewropa b'mod partikolari minhabba li dan is-sostenn jista' jkun ta' sura diversa u għalhekk mhux bilfors li jkun jidher ċar fil-karta tal-bilanċ u fid-dikjarazzjoni tad-dhul tal-parti providenti. L-istharrig tal-BERS kien fih mistoqsija dwar is-sostenn tal-isponsors iżda ngħataw biss indikazzjonijiet generiċi min-naħa tal-fondi, bħal "trading" jew "no measure". Kollox ma' kollox ir-rewwizit għall-użu tal-VNAV flimkien mar-rewwizit tan-nuqqas ta' dipendenza minn sostenn impliċitu ma jeskludux dan is-sostenn f'kundizzjonijiet estremi tas-swieq fil-gejjieni.

Sabiex l-awtoritajiet ikunu jistgħu jimmonitorjaw ir-riskji marbutin ma' dan is-sostenn kull każ ta' sostenn dirett jew indirett minn sponsor fil-gejjieni, irrispettivament mit-tip tiegħu (fosthom ix-xiri ta' titoli ta' portafolli batuti), għandu jiġi rappurtat mill-MMFS jew mill-manijer tiegħu lill-awtorità nazzjonali kompetenti. Billi dan is-sostenn jista' jżid l-inter-konnettività fis-sistema finanzjarja u għalhekk jikkontribwixxi għar-riskji sistemici, l-informazzjoni għandha tiġi skambjata wkoll ma' awtoritajiet rilevanti oħra (lokali, barranin jew Ewropej).

Mill-esperjenza tal-istatistika eżistenti dwar l-MMFS u tal-gbir ta' dejta *ad hoc* specifika, jidher ċar li d-dejta regolari miġbura dwar l-industrija Ewropea tal-MMFS għandha fejn tkompli titjeb. Il-mezz tal-MMFS huwa importanti ferm biex is-swieq monetarji fl-Ewropa jahdmu bla xkiel. L-awtoritajiet regolatorji nazzjonali u Ewropej għalhekk għandu jkollhom aċċess għal dejta dettaljata dwar dawn il-fondi biex jidentifikaw ix-xejriet f'fażi bikrija. Fejn il-banek ċentrali nazzjonali diġà qegħdin jigbru t-tagħrif dwar l-MMFS, għandu jitqies l-iskambju ta' din l-informazzjoni mal-awtoritajiet superviżorji nazzjonali għal għanijiet prudenzjali.

Ir-rappurtar regolari għandu għall-inqas jinkludi analiżi dettaljata biżżejjed dwar l-assi u l-obbligazzjonijiet tal-MMFS sabiex l-awtoritajiet ikunu jistgħu jimmonitorjaw il-pożizzjoni tal-likwidità tal-fond u n-natura u l-kwalità tal-assi sottom-tanti tiegħu. Barra dan, fil-każ li l-kontabilità bil-kost amortizzat tkun għadha tintuża, ir-regolaturi għandu jkollhom aċċess għal tagħrif regolari dwar kemm tintuża din il-prattika ta' valutazzjoni u f'liema każijiet. Fil-każ li l-mudell CNAV jibqa' jintuża, ir-rappurtar regolari jkun jehtieġli jinkludi wkoll tagħrif dettaljat dwar il-fondi CNAV, fosthom informazzjoni dwar il-prezz parallel tagħhom.

Bis-saħħa ta' tagħrif aktar dettaljat l-awtoritajiet ikunu jistgħu jifhmu ahjar l-iżviluppi fl-industrija tal-MMFS u jidentifikaw is-sorsi tar-riskji. Mill-perspettiva makroprudenzjali, dan it-tagħrif aktar dettaljat jehtieġ li jkun disponibbli kemm fil-livell tas-settur aggregat tal-MMFS kif ukoll fil-livell tal-MMFS individwali.

IV.5.2 Evalwazzjoni

Jinhtieġ monitoraġġ mill-qrib dwar il-kompożizzjoni tal-assi u tal-investituri tal-MMFS, dwar il-pożizzjoni likwida u l-prattiki ta' valutazzjoni tagħhom kif ukoll dwar id-dipendenza mis-sostenn ta' sponsor sabiex ikun tista' tiġi identifikata l-akkumulazzjoni tar-riskji u r-rabtiet tal-MMFS mal-partijiet l-oħra tas-sistema finanzjarja. Għalhekk dan huwa rekwizit ewlieni qabel jittiehdu miżuri preventivi biex jindirizzaw ir-riskji sistemici li jista' jkun hemm. Ir-rewwizit ta' rappurtar regolari dwar il-prezzijiet paralleli għandu jkabbar l-għarfien tal-manijers tal-MMFS dwar il-fatt li l-awtoritajiet superviżorji nazzjonali jkun qegħdin jimmonitorjaw din il-kwistjoni; hu mistenni li dan għandu jkollu effett ta' dixxiplina fir-rigward tal-possibbiltà ta' devjazzjonijiet fil-prezzijiet paralleli fejn jidhlu n-NAV u d-dipendenza mis-sostenn ta' sponsor.

L-iżvantaġġi marbutin mat-titjeb fir-rappurtar huma l-ispejjeż li għandhom x'jaqsmu mal-proċessi li jridu jiġu implimentati fil-kumpaniji tal-ġestjoni u fl-awtoritajiet prudenzjali. Kull hidma għat-titjeb fir-rappurtar mill-MMFS għalhekk għandha tqis ir-rappurtar eżistenti li l-MMFS diġà huma suġġetti għalih u tirrikonoxxi kif jixraq il-prinċipju tal-proporzjonalità, biex jonqsu l-ispejjeż relatati. B'mod partikolari, il-gbir ta' dejta min-naħa tal-BĊE dwar il-karta tal-bilanċ tal-MFI (l-MMFS huma

parti minnhom) diġà jinkludi tagħrif dettaljat dwar l-assi u l-obbligazzjonijiet tal-MMFS (ara r-Regolament BCE/2008/32). Madankollu, billi dan ir-rappurtar inholoq għall-għanijiet tal-politika monetarja jista' jkun li ma jkoprix għalkollox il-htigijiet tad-dejta għall-għanijiet tal-istabbiltà finanzjarja.

IV.6 Segwitu

IV.6.1 Skeda taż-żmien

Il-Kummissjoni hija mitluba tibgħat rapport lill-BERS u lill-Kunsill tal-Unjoni Ewropea dwar l-azzjonijiet li jkunu ttiehdu bi tweġiba għal dawn ir-Rakkomandazzjonijiet, jew tiġġustifika kif jixraq kull nuqqas ta' azzjoni, skont l-iskeda taż-żmien li tidher hawn taht.

- **Sat-30 ta' Ġunju 2013**, il-Kummissjoni hija mitluba tibgħat rapport *interim* lill-BERS li jkun fih l-ewwel evalwazzjoni dwar ir-riżultati tal-ewwel fażi tal-implimentazzjoni ta' dawn ir-Rakkomandazzjonijiet.
- **Sat-30 ta' Ġunju 2014**, il-Kummissjoni hija mitluba tibgħat rapport finali lill-BERS u lill-Kunsill dwar it-tieni fażi tal-implimentazzjoni ta' dawn ir-Rakkomandazzjonijiet.

IV.6.2 Kriterji ta' konformità

Il-kriterji ta' konformità ġenerali li ġejjin qeghdin jiġu definiti għar-**Rakkomandazzjonijiet A sa D**.

- Ir-Rakkomandazzjonijiet għandhom l-għan ukoll li jiġu implimentati kif jixraq u b'mod konsistenti fl-Ewropa r-Rakkomandazzjonijiet rilevanti tal-IOSCO dwar l-MMFS.
- Il-Kummissjoni tista' titlob il-parir tal-Awtoritajiet Superviżorji Ewropej (ASE) rilevanti, b'mod speċjali l-AETS, fir-rigward tal-implimentazzjoni tar-Rakkomandazzjonijiet tal-BERS u, sabiex tiġi żgurata l-applikazzjoni armonizzata tar-Rakkomandazzjonijiet, tista' titlob lill-ASE jiżviluppaw l-istandards tekniċi, il-linji gwida u r-rakkomandazzjonijiet meħtieġa (fosthom il-mudelli tar-rappurtar u d-divulgazzjoni, filwaqt li jitqiesu kif jixraq ir-rewżiti eżistenti dwar ir-rappurtar u d-divulgazzjoni).
- Ir-Rakkomandazzjonijiet tal-BERS jolqtu l-imprizi ta' investment kollettiv (CIU) ibbażati fl-UE li jiġu offruti/jinbiegħu lill-investituri bhala prodott li jzomm is-somma kapitali, jipprovdi likwidità ta' kuljum u jimmira għal redditi li jkunu konformi mar-rati tas-suq tal-flus. B'mod partikolari jindirizzaw fondi li jkollhom it-tikketta jew jinbiegħu bhala MMFS jew li jinbiegħu bhala li jkollhom il-karatteristiċi ta' MMFS (i.e. li jzommu l-valur tal-kapital, il-fidi ta' kuljum u r-rati tas-suq tal-flus) jew fondi li jinbiegħu b'mod li jagħtu din l-impressjoni (e.g., jinbiegħu bhala fondi ta' flus kontanti jew fondi likwidi jew ta' likwidità, jew fondi b'maturità qasira).

Għal **Rakkomandazzjoni A**, qeghdin jiġu definiti l-kriterji ta' konformità li ġejjin:

- L-MMFS għandhom jużaw biss il-mudell tal-valur tal-assi netti varjabbli (VNAV). B'mod partikolari, it-tqarrib tal-prezzijiet tal-ishma lejn l-eqreb ċifra għandu jkun projbit. Jinhtieġu dispożizzjonijiet tranżizzjonali għal ċaqliq obligatorju lejn il-mudell tal-VNAV. Għalhekk huwa rakkomandat li jkun hemm perjodu tranżitorju li jkun twil biżżejjed għall-MMFS eżistenti u li matulu l-mudell tal-valur tal-assi netti kostanti (CNAV) ikun jista' jinżamm sakemm isiru l-aġġustamenti meħtieġa. Il-perjodu tranżitorju għall-fondi CNAV eżistenti jista' jkun ta' mill-inqas sentejn wara l-pubblikazzjoni finali tar-regoli applikabbli. Barra dan, iċ-ċaqliqa għall-fondi VNAV għandha tithabbar b'attenzjoni, ħafna qabel ma jiġi implimentat ir-rewżit, permezz ta' divulgazzjoni lill-MMFS dwar l-effett tal-bidla.
- Ir-Rakkomandazzjoni A ma timplikax il-projbizzjoni sħiħa tal-kontabilità bil-kost amortizzata. Madankollu, il-kontabilità bil-kost amortizzata għandha tintuża biss fejn din tkun titqies li tippermetti l-approssimazzjoni xierqa tal-prezz tal-istrument.
- Fil-każ li tkompli tintuża l-kontabilità bil-kost amortizzata, għandhom jiġu implimentati restrizzjonijiet fir-rigward tal-maturità residwa tal-istrument ikkonċernat bil-għan li jitnaqqas ir-riskju ta' discrepanza bejn il-prezz tiegħu u l-prezz amortizzat; meta jiġu stabbiliti dawn ir-restrizzjonijiet, għandu jitqies b'attenzjoni l-profil tal-maturità tal-assi tal-MMFS ibbażati fl-UE.

Għal **Rakkomandazzjoni B**, qeghdin jiġu definiti l-kriterji ta' konformità li ġejjin:

- Biex jiġu definiti d-daqs u l-kompożizzjoni tal-bafers minimi tal-assi likwidi, għandhom jitqiesu l-elementi li ġejjin:
 - (a) il-kontropartita bejn id-daqs tal-bafers li jridu jiġu imposti u t-tip ta' assi li jitqiesu bhala eliġibbli;
 - (b) għandhom jiġu definiti l-ammonti minimi tal-assi likwidi ta' kuljum u ta' kull ġimgħa;
 - (c) sabiex tonqos id-dipendenza tal-MMFS mil-likwidità tas-suq sekondarju, id-definizzjoni ta' assi likwidi (minbarra l-flus kontanti) għandha l-ewwel tqis il-maturità residwa. Hekk, l-istrumenti definiti bhala assi likwidi ta' kuljum u ta' kull ġimgħa għandu jkollhom maturità residwa fi żmien jum u ħamest ijiem tan-negozju rispettivament;

- (d) meta jiġu definiti l-bafers, għandhom jitqiesu r-riskji marbutin mal-possibbiltà ta' maturitajiet opzjonali tal-assi. Dawn l-opzjonijiet jistgħu jkunu bbażati fuq parametri differenti, fosthom it-tekniki bi skopertura għar-riskju tal-kontroparti li tkun *puttable* (e.g. bonds li jkunu *puttable*), *cancellable* (e.g. opzjonijiet li jkunu jistgħu jiġu kancellati) jew *callable* (e.g. tekniki *repo* li jkunu *re-callable*);
- (e) għandhom jitqiesu wkoll effetti oħra ta' interkonnessjoni, l-aktar mas-settur bankarju, li jistgħu jhallu impatt fuq id-disponibbiltà tal-assi eliġibbli għall-bafers tal-likwidità.
- L-MMFS għandhom jaġġustaw kemm iżommu bafers minimi ta' assi likwidi skont il-profil tar-riskju u l-bażi tal-investituri tagħhom.
- Għandhom jagħmlu *stress tests* regolari bbażati fuq diversi sitwazzjonijiet negattivi li jkunu kemm speċifiċi għall-fond kif ukoll ġenerali u jhallu impatt fuq il-profil tal-likwidità tagħhom.
- L-MMFS għandu jkollhom pjanijiet ta' kontinġenza lesti biex jilqgħu għal żminijiet ta' tensjoni bħal dawn.
- Jehtieġ ikollhom l-ghodod necessarji lesti biex jilqgħu għal talbiet eċċezzjonali ta' fidi minghand l-investituri.

Għal **Rakkomandazzjoni C**, qegħdin jiġu definiti l-kriterji ta' konformità li ġejjin:

- It-tagħrif dwar il-prodott tal-MMFS għandu jiġbed l-attenzjoni tal-investituri għan-nuqqas, jew għal-limitazzjoni, ta' garanzija tal-kapital u l-possibbiltà ta' telf tal-kapital.
- It-tagħrif għandu jfisser bir-reqqa lill-investituri l-proċeduri li jkun hemm fir-rigward tal-valutazzjoni tal-istrumenti, fosthom tagħrif dwar l-użu tal-kontabilità bil-kost amortizzat, is-suppożizzjonijiet sottostanti għal dan il-metodu ta' valutazzjoni u r-riskji assoċjati.
- Kwalunkwe referenza fit-tagħrif tal-MMFS dwar il-possibbiltà ta' sostenn, il-kapaċità ta' sostenn jew il-harsien li jista' jkun hemm min-naħa ta' sponsors għandha tithalla biss jekk dan is-sostenn jew harsien ikun impenn sod min-naħa tal-isponsor u f'dan il-każ irid jiġi rikonnoxxut fil-kontijiet u r-rekwiżiti prudenzjali ta' dak l-isponsor.
- L-investituri għandhom ikunu jafu bil-proċeduri li jistgħu jintużaw fil-każ ta' tensjoni sinifikanti fis-swieq jew pressjonijiet kbar ta' fidi u li jista' jkollhom impatt fuq il-possibiltajiet ta' fidi tagħhom.

Għal **Rakkomandazzjoni D**, qegħdin jiġu definiti l-kriterji ta' konformità li ġejjin:

- Kull każ ta' sostenn minn sponsor lil MMFS li jista' jkollu impatt fuq il-prezz tal-MMFS għandu jiġi rappurtat mill-MMFS (jew mill-maniġer tiegħu) u mill-isponsor lill-awtorità nazzjonali responsabbli, flimkien ma' deskrizzjoni dwar in-natura u d-daqs tas-sostenn.
- Ir-rappurtar regolari tal-MMFS lill-awtoritajiet superviżorji jew banek ċentrali għandu mill-inqas jinkludi analiżi dettaljata biżżejjed dwar l-assi u l-obbligazzjonijiet tal-MMFS sabiex l-awtoritajiet ikunu jistgħu jimmonitorjaw il-pożizzjoni tal-likwidità tal-fond u n-natura u l-kwalità tal-assi sottostanti tiegħu.
- Fil-każ li l-MMFS ikompli juża l-mudell tal-valur tal-assi netti kostanti (CNAV) ir-rappurtar regolari jkun jehtieġli jinkludi informazzjoni dettaljata separata dwar il-fondi CNAV, fosthom tagħrif dwar il-prezz parallel tagħhom.
- Fil-każ li l-kontabilità bil-kost amortizzat tkun għadha tintuża mill-MMFS, ir-regolaturi għandu jkollhom aċċess għal tagħrif minn żmien għal żmien dwar kemm tintuża din il-prattika ta' valutazzjoni u f'liema każijiet.
- Għandhom jittiehdu miżuri li jhegħgu l-iżvilupp tar-rappurtar armonizzat u tas-sensiela ta' dejta armonizzata dwar l-MMFS, li tkun tista' tintuża wkoll għal għanijiet makroprudenzjali u li tkopri l-punti msemmija qabel; dawn il-miżuri għandhom iqisu r-rekwiżiti eżistenti ta' rappurtar li l-MMFS huma diġà suġġetti għalih, bħar-rappurtar tal-karta tal-bilanċ tal-istituzzjonijiet finanzjarji monetarji (BĈE/2008/32).
- Jiżguraw li ma jkunx hemm impedimenti dwar l-iskambju tal-informazzjoni msemmija qabel bejn l-awtoritajiet prudenzjali u l-banek ċentrali, fil-livell nazzjonali, transkonfinali jew Ewropew.

IV.6.3 Komunikazzjoni dwar is-segwitu

Ir-rapport *interim* li għandu jsir sat-30 ta' Ġunju 2013 bħala minimu għandu jinkludi:

- (a) tagħrif dwar l-inizjattivi legiżlattivi mibdija u pjanati mill-Kummissjoni bi tweġiba għal dawn ir-Rakkomandazzjonijiet;
- (b) tagħrif dwar l-azzjonijiet li l-Kummissjoni tkun ħadet *vis-à-vis* l-awtoritajiet superviżorji Ewropej bi tweġiba għal dawn ir-Rakkomandazzjonijiet;
- (c) skeda taż-żmien indikattiva għad-dhul fis-seħh tal-miżuri proposti diġà jew ippjanati li jiġu proposti mill-Kummissjoni bi tweġiba għal dawn ir-Rakkomandazzjonijiet;

- (d) evalwazzjoni dwar l-impatt kumulattiv tal-miżuri proposti diġà jew ippjanati li jiġu proposti mill-Kummissjoni bi tweġiba għal dawn ir-Rakkomandazzjonijiet;
- (e) ġustifikazzjoni dettaljata dwar kull nuqqas ta' azzjoni jew devjazzjoni minn dawn ir-Rakkomandazzjonijiet.

Ir-rapport finali li għandu jsir sat-30 ta' Ġunju 2014 bhala minimu għandu jinkludi:

- (a) taġġir dwar is-sitwazzjoni tal-process legiżlattiv wara l-inizjattivi legiżlattivi mibdija mill-Kummissjoni bi tweġiba għal dawn ir-Rakkomandazzjonijiet;
 - (b) taġġir dwar is-sitwazzjoni tal-miżuri li l-Kummissjoni tkun ħadet *vis-à-vis* l-awtoritajiet superviżorji Ewropej bi tweġiba għal dawn ir-Rakkomandazzjonijiet;
 - (c) skeda taż-żmien indikattiva għad-dhul fis-sehh tal-miżuri proposti mill-Kummissjoni bi tweġiba għal dawn ir-Rakkomandazzjonijiet;
 - (d) evalwazzjoni dwar l-impatt kumulattiv tal-miżuri proposti mill-Kummissjoni bi tweġiba għal dawn ir-Rakkomandazzjonijiet;
 - (e) ġustifikazzjoni dettaljata dwar kull nuqqas ta' azzjoni jew devjazzjoni minn dawn ir-Rakkomandazzjonijiet.
-

REFERENZI

- Ansidei, J., Bengtsson, E., Frison, D. u Ward, G. (2012), *Money market funds in Europe and financial stability*, Dokument Okkażjonali tal-BERS, Nru 1, Ġunju.
- Assocjazzjoni tal-Fondi tas-Swieq Monetarij Istituzzjonali – IMMFA (2012), *Code of practice*.
- Assocjazzjoni tal-Fondi tas-Swieq Monetarij Istituzzjonali – IMMFA (2012), *A comparison of money market fund ratings*, 19 ta' Ġunju.
- Awtorità Ewropea tat-Titoli u s-Swieq – ESMA – (2012), *Guidelines on ETFs and other UCIT issues – consultation on recallability of repo and reverse repo arrangements*, 25 ta' Lulju.
- Awtorità Ewropea tat-Titoli u s-Swieq – ESMA – (2012), *Questions and answers – a common definition of European money market funds*, 20 ta' Frar.
- Baba, N., McCauley, R.N. u Ramaswamy, S. (2009), *US dollar money market funds and non-US banks*, BIS Quarterly Review, Marzu, pp. 65-81.
- Bank Ċentrali Ewropew (2008), *Regolament tal-Bank Ċentrali Ewropew tad- 19 ta' Diċembru 2008 dwar il-karta tal-bilanċ tas-settur tal-istituzzjonijiet finanzjarji monetarij (Riformulazzjoni) (BĈE/2008/32)*, ĠU L 15, 20.1.2009, p. 14.
- Bord għall-Istabbiltà Finanzjarja – FSB – (2011), *Shadow banking: scoping the issues*, 12 ta' April.
- Bord għall-Istabbiltà Finanzjarja – FSB – (2012), *Strengthening oversight and regulation of shadow banking – an integrated overview of policy recommendations*, Dokument konsultattiv, 18 ta' Novembru.
- Brady, S. A. (2012), *The stability of prime money market mutual funds: sponsor support from 2007 to 2011*, Federal Reserve Bank of Boston, Dokument ta' Hidma RPA 12-3, 13 ta' Awwissu.
- Duygan-Bump, B., Parkinson, P., Rosengren, E., Suarez, G. A. u Willen, P., *How effective were the Federal Reserve emergency liquidity facilities? Evidence from the asset-backed commercial paper money market mutual fund liquidity facility*, Journal of Finance, għad irid johroġ.
- FitchRatings (2012), *European money market funds: trends in MMF portfolios*, Novembru.
- Gordon, J.N. u Gandia, C.M. (2012), *Money market funds run risk: will floating net asset value fix the problem?*, Columbia Law and Economics Working Paper, nru 426, 23 ta' Settembru.
- Gorton, G. u Metrick, A. (2010), *Regulating the shadow banking system*, Brookings Papers on Economic Activity, Harifa.
- Grupp ta' Hidma tal-President dwar is-Swieq Finanzjarji (2010), *Money market fund reform options*, Ottubru.
- Kacperczyk, M. u Schnabl, P. (2012), *How safe are money market funds?*, draft, April 2012.
- Kumitat ta' Basel dwar is-Supervizjoni Bankarja (2010), *Basel III: a global regulatory framework for more resilient banks and banking systems*, Diċembru (rev Ġunju 2011).
- Kumitat tar-Regolaturi Ewropej tat-Titoli – CESR – (2007), *CESR's guidelines concerning eligible assets for investment by UCITS*. Marzu.
- Kumitat tar-Regolaturi Ewropej tat-Titoli – CESR – (2010), *CESR's guidelines on a common definition of European money market funds*, 19 ta' Mejju.
- Kummissjoni Ewropea (2012), *Green paper on shadow banking*, 19 ta' Marzu.
- Kummissjoni Ewropea (2012), *Undertakings in Collective Investments in Transferable Securities (UCITS) – product rules, liquidity management, depository, money market funds, long-term investments*, Dokument ta' konsultazzjoni, 26 ta' Lulju.
- Kummissjoni tat-Titoli u l-Kambju – SEC – (1977), *Valuation of debt instruments by money market funds and certain other open-end investment companies*, Investment Company Act Release No. 9786, 42 Fed. Reg. 28999, 7 ta' Ġunju.
- Kummissjoni tat-Titoli u l-Kambju – SEC – (2010), *Money Market Fund Reform*, Investment Company Act Release No. IC-29132, 75 Fed. Reg. 10600, 10062, 4 ta' Marzu.
- Kunsill għas-Sorveljanza tal-Istabbiltà Finanzjarja – FSOC – (2012), *Proposed recommendations regarding money market mutual fund reform*, Novembru.
- McCabe, P.E. (2010), *The cross section of money market fund risks and financial crises*, Dokument ta' Hidma 2010-51, Federal Reserve Board Finance and Economics Discussion Series, Settembru.

McCabe, P.E., Cipriani, M., Holscher, M. u Martin, A. (2012), *The minimum balance at risk: a proposal to mitigate the systemic risks posed by money market funds*, Dokument ta' Hidma 2012-47, Federal Reserve Board Finance and Economics Discussion Series, Lulju.

Moody's (2010), *Sponsor key to money market funds*, Awwissu.

Organizzazzjoni Internazzjonali tal-Kummissjonijiet tat-Titoli – IOSCO – (2012), *Money market fund systemic risk analysis and reform options*, Rapport ta' Konsultazzjoni, 27 ta' April.

Organizzazzjoni Internazzjonali tal-Kummissjonijiet tat-Titoli – IOSCO – (2012), *Policy recommendations for money market funds*, 9 ta' Ottubru.

Parlament Ewropew (2012), *Report on shadow banking*, Kumitat għall-Affarijiet Ekonomiċi u Monetarji, 25 ta' Ottubru.

Rosengren, E.S (2012), *Money market mutual funds and financial stability*, Kummenti li saru fil-Konferenza tas-Swieq Finanzjarji 2012 tal-Federal Reserve Bank of Atlanta, 11 ta' April.

Scharfstein, D.S. (2012), *Perspectives on money market mutual fund reforms*, Xhieda quddiem il-Kumitat tas-Senat Amerikan dwar il-Banek, id-Djar u l-Affarijiet Urbani, 21 ta' Ġunju.

Scott, H.S. (2012), *Interconnectedness and contagion*, 20 ta' Novembru.

Squam Lake Group (2011), *Reforming money market funds*, 14 ta' Jannar.
